

مطبوعہ پت شاہ ثقافتی مرکز کمیٹی

سر کلیاٹ جو مطالعو



شاہ عبداللطیف پت شاہ ثقافتی مرکز کمیٹی
حیدرآباد سندھ

ع ۱۹۷۰



صاحب خان "سورھ" میراڻي

Cell No: 0344 - 3919786

Cell No: 0300 - 3404488

ایڊمن : فیس بوک پیج ۽

واٽس ایپ گروپ



مڪالمو نمبر - ۴

سر ڪلياڻ جو مطالعو

حضرت شاه عبداللطيف ڀٽائي رح جي ۲۵ سو سترهين
عرس (۱۹۶۹ع) جي موقعي تي منعقد ڪيل
مڪامي جي ڪاروائي

مرتب

ڊاڪٽر نبي بخش خان بلوچ
ڊائريڪٽر انسٽيٽيوٽ آف ايڊيوڪيشن
سند يونيورسٽي



شاه عبداللطيف ثقافتي مرڪز ڪميٽي
پٽ شاه
۱۹۷۰ع

هڪ هزار ڪاپيون

مارچ ۱۹۷۳ع

چاپو پهريون

قيمت ۵۰-۳

ملڻ جو هنڌ

الھم بخش ايم. نظاماڻي

اعزازي سيڪريٽري

شاھ عبداللطيف ڀٽ شاھ ثقافتي مرڪز ڪميٽي

ڀٽ شاھ - حيدرآباد سنڌ

هيءُ ڪتاب سنڌ پرنٽنگ پريس، اڪال پونگا گهٽي، حيدرآباد ۾ ڇپيو،
۽ الھم بخش ايم. نظاماڻي، اعزازي سيڪريٽري ڀٽ شاھ ثقافتي مرڪز ڪميٽي
ڇپائي، حيدرآباد مان شايع ڪيو.

فهرست

۱. سُر ڪلياڻ جو متن ۱
۲. سُر ڪلياڻ جي موسيقي ۱۱ س.د منظور نقوي
۳. سُر ڪلياڻ جي لغت ۽ معنيٰ نجف علي شاه 'ڪمتر' نقوي ۲۱
۴. سُر ڪلياڻ جو فلسفو ميمڻ عبدالمجيد سنڌي ۳۰
۵. سُر ڪلياڻ ۾ مکيه مضمون شيخ محمد ابراهيم 'خليل' ۳۶
۶. سُر ڪلياڻ ۾ الاهيات شيخ عبدالرزاق راز ۶۵
۷. سُر ڪلياڻ ۾ صرفي ۽ نحوي ترڪيبون ڊاڪٽر مدد علي قادري ۷۱
۸. سُر ڪلياڻ ۾ محاورا، اصطلاح ۽ چوڻيون مير محمد پيو ۷۷
۹. سُر ڪلياڻ جا ڏوهيڙا شيخ محمد سومار ۸۴
۱۰. سُر ڪلياڻ جو فلسفو محمد عمر معمور يوسفاتي ۹۲
۱۱. سُر ڪلياڻ ۾ روحاني راز عبدالڪريم سعدي ۱۱۰

ناشر طرفان

پٽ شاه ثقافتي مرڪز ڪميٽي ۽ طرفان منعقد ڪيل مڪالم جي سلسلي جو هيءُ چوٿون ڪتاب آهي. هن کان اڳ ”شاه جي ڪلام ۾ اسلامي قدرون“، ”شاه جي ڪلام ۾ انساني اخلاق ۽ ڪردار جو معيار“ ۽ ”شاه، سنڌي ٻوليءَ جو معمار“ شايع ٿي چڪا آهن. اشاعت جو هي سلسلو، ثقافتي مرڪز ڪميٽي ۽ جي انهيءَ پروگرام جي ڪڙي آهي، جنهن هيٺ شاه صاحب جي سوانح ۽ ڪلام تي معياري ۽ تحقيقي ڪتاب شايع ڪرڻا آهن.

ثقافتي مرڪز ڪميٽي ۽ جي طرفان هن سال، ”شاه جي رسالي“ جو هڪ اهم قلمي نسخو پڻ شايع ڪيو ويو آهي، جيڪو لنڊن جي برٽش ميوزيم ۾ محفوظ آهي. بقول ڊاڪٽر بلوچ صاحب، ”هي نسخو حضرت شاه صاحب جي بيتن ۽ واين جي هڪ مستقل روايت جو حامل آهي، جا سنڌ جي عام روايت کان علحده آهي، انهيءَ ڪري گمان نڪري ٿو هي روايت ڪڇ جي فقيرن جي آهي.“ ثقافتي مرڪز ڪميٽي طرفان اهي مڙهي ڪوششون محض ان لاءِ آهن ته شاه صاحب جو لافاني ڪلام عام ٿئي، ۽ سندس پيغام هر هنڌ پکڙجي، ۽ هڪ محقق کي شاه صاحب جي پيغام ۽ ڪلام تي ڪم ڪرڻ ۾ گهڻي کان گهڻي سهوليت ٿئي.

ثقافتي مرڪز ڪميٽي ۽ جو اهو پروگرام آهي ته شاه صاحب جي هر سُر تي هن نوعيت جو ڪتاب شايع ڪرائي، جيئن شاه جي ڪلام جي مطالعي ڪرڻ وارن کي، سندن پيغام سمجهڻ ۾ سولائي ٿئي. هن سال انهيءَ سلسلي جو پنجون مڪالم منعقد ڪيو پيو وڃي، جنهن ۾ سر يمن ڪلياڻ تي مقالا پڙهيا ويندا.

(۵)

بعيٽ اعزازي سيڪريٽري جي، آءِ پنهنجو فرض ٿو
ممجهان ته انهن مڙني عالمن ۽ اديبن جا ٿورا مڃاڻ جن پنهنجن
فيصلي مقالمن سان اسان کي نوازيو آهي. ان کان سواءِ آءِ ڊاڪٽر
نبي بخش خان بلوچ صاحب جو شڪرگذار آهيان جنهن
پنهنجي مصروفيت جي باوجود، هن ڪتاب کي مرتب ڪرڻ
جو ڪم پنهنجي ذمي ڪيو آهي.

الهم بخش امير. نظاماڻي
اع: ۱۰، ۱۰۰۰، ڌڻي

۱۴ - اپريل ۱۹۷۰ع



صاحب خان "سوره" ميراڻي

Cell No: 0344 - 3919786

Cell No: 0300 - 3404488

ايڊمن : فيس بوڪ پيج ۽

واٽس ايپ گروپ



اعزازي سيڪريٽري طرفان مرحباڻي خطبو

جناب محترم ڊاڪٽر نبي بخش خان بلوچ صاحب،
آءٌ، پٽ شاه ثقافتي مرڪز ڪميٽي جي طرفان اوهان
جو تهدل شڪر گذار آهيان جو اوهان هن سال به اسان جو
عرض اوندائي، حضرت شاه ڀٽائي جي عرس مبارڪ جي موقعي
تي، هن علمي مڪالمي جي صدارت قبول ڪرڻ فرمائي. حقيقت
۾ اوهان هن مرڪز جا گويا روح روان آهيو. وقت بوقت اسان
جي رهبري ڪندا رهيا آهيو. آءٌ انهن سڀني اديبن ۽ عالمن جو
پڻ احسانمند آهيان جن ڪافي تڪليف وٺي اچي هن ادبي سيمينار
۾ شموليت ڪري اسان جي وڏي همت افزائي ڪئي آهي.

هي هڪ وڏي خوشي جي ڳالهه آهي جو ثقافتي مرڪز
ٽن چئن سالن کان هن قسم جي مڪالمن جو سلسلو وڏي ڪاميابي
سان شروع ڪيو آهي. هر سال سالياني عرس جي موقعي تي
اسان جا اديب ۽ عالم گڏجي شاه جي ڪلام ۽ پيغام توڙي
سنڌي زبان (جنهن کي شاه صاحب اوج تي پهچايو) تي تحقيقي
مقالا پيش ڪن ٿا، ۽ جي وري ڪتابي صورت ۾ هر سال شايع
ڪيا وڃن ٿا.

هن سال جيڪو سيمينار (مڪالمي) جو موضوع رکيو ويو آهي
سو پنهنجي نوعيت جو هڪ اهم موضوع آهي، يعني، ”سُر ڪلياڻ
جي باري ۾ سڀڪنهن نقطه نظر کان تحقيقي مقالا پيش ڪرڻ.“
موضوع جو دائرو ڪافي وسيع بنايو ويو آهي ته جيئن اسان جا
اديب سُر ڪلياڻ جي ڪنهن به ڏڪتي تي پنهنجي مرضيءَ
موجب، پنهنجو اعليٰ معياري ۽ تحقيقي مقالا پيش ڪري سگهن.
هن سال کان اهو فيصلو ڪيو ويو آهي ته ”شاه جي رسالي“
جي سُرڻ بابت هر سال هن سيمينار ۾ تحقيقي مقالا پيش ڪيا
وڃن. هن سال جو رٿيل موضوع ان سلسلي جي پهرين ڪڙي آهي.

جيئن ته شاه صاحب پنهنجي ڪلام جي شروعات رب تعاليٰ جي حمد و ثنا ۽ توحيد جي تار سان ڪئي آهي، ۽ فرمائي ٿو ته:

اول الله عليم اعلىٰ عالم جو ڏٺي ✓

قادر پنهنجي قدرت سين قائم آه قديم

والي واحد وحده رازق رب رحيم

سو ساراه سچو ڏٺي چئي حمد حڪيم

ڪري پاڻ ڪريم جوڙ ٿون جوڙ جهان جون.

اهڙي طرح اسان به اهو گس وٺي، پنهنجي هن پروگرام جي

سلسلي جي شروعات سر ڪلياڻ جي تحقيق سان ڪئي آهي.

شاه صاحب مٿين بيت ۾ ڏيکاريو آهي ته سڀ ساراه ۽ ثنارب العالمين

کي جڳائي جيڪو ساري دنيا جو حقيقي مالڪ ۽ ساري ڪائنات

جو خالق ۽ معبود آهي. هو مسبب الاسباب ۽ مهربان آهي، ۽

بني نوع انسان کي ان اڳيان جهڪي ٻاجهائڻ گهرجي. حقيقت

۾، واديء مهراڻ جي هن عالمي عظمت واري شاعر، پنهنجي

ڪلام ۾، هر جڳهه تصوف، توحيد، وحدانيت تي گهڻو زور ڏنو

آهي. سر ڪلياڻ سري کان وٺي توڙ تائين، توحيد جي رنگ

۾ رنگيل آهي، جنهن ۾ ڪيترائي اسرار ۽ رمزون سمائل آهن،

۽ روحاني رازن جا درياء پٺليل آهن. جيئن پاڻ فرمائن ٿا:

وچن ويل سڀ ڪنهن، رڳون ٿيون رباب

ڪچن پچن نه ٿيبي جانب ري جواب

سوئي سمد سڀرين، ڪيس جنهن ڪباب

سوئي عين عذاب، سوئي راحت روح جي.

ڀٽائي صاحب جي ٻاجهاري ٻولي ۽ سندس زبان مٺي، جنهن ۾

هر هنڌ دعا وارا لفظ اُچاريا اٿس، سا گهڻا قدرت جي محبوب زبان آهي،

۽ هميشه زنده رهندي. هڪڙي هڪڙي لفظ کي ڪيترن نمونن

۾ پيش ڪرڻ گهڻا ڀٽائيءَ جو شيو آهي. سندس رسالي جي

هر هڪ سر ۾ عام فهم زبان جي محاورن، اصطلاحن، تشيلن،

تشبيهن، استعارن ۽ ٻين شاعراڻي صنعتن، نحوي ۽ صرفي بناوٽن،

ترکيبن، فصاحت، سلاست، بلاغت، جرت ۽ جوش جا پندار
پرڀل آهن.

اڄ جو موضوع نهايت وسيع آهي، جنهن تي گويا ڪتاب
لکي سگهجن ٿا؛ اميد آهي ته اسان جا اديب ۽ عالم جي اڄ
هتي گڏ ٿيا آهن سي هن باري ۾ وڌيڪ باريڪ حقيقتون، پنهنجن
مقالن ۾ هن موضوع جي سلسلي ۾ عوام آڏو پيش ڪندا.

آءٌ آخر ۾ وري به ڊاڪٽر نبي بخش خان بلوچ صاحب
۽ ٻين معزز عالمن ۽ اديبن جو شڪريو ادا ڪريان ٿو، جن
سڀني ڀلائي جا پير پري، اسان جي ادبي سيمينار ۾ شريڪ ٿي،
اسان جي همت افزائي ڪئي آهي.

هاڻي آءٌ ڊاڪٽر صاحب کي عرض ڪندس ته هن مڪالمي
جو افتتاح ڪرڻ فرمائين.

الداعي

۱۵- صفر ۱۳۸۹ھ/ ۳- مئي ۱۹۶۹ع

اله بخش ايم. نظاماڻي

اعزازي سيڪريٽري
شاہ عبداللطيف ڀٽ شاہ ثقافتي مرڪز ڪميٽي

سر ڪلياڻ

داستان پهريون

۱. اول الله، علم، اعليٰ عالم جو ڌڻي،
قادر پنهنجي قدرت سين، قائم آه قديم،
والي، واحد، وحده، رازق رب رحيم،
سو ساراه سچو ڌڻي، چئي حمد، حڪيم،
ڪري پاڻ ڪريم، جوڙوڻ جوڙ جهان جي.
۲. وحده لا شريڪ له، جڏهن چيو جن،
تن مڃيو محمد ڪار ڌڻي، هيجهان ساڻ هنين،
تڏهن منجهان تن، اوتڙ ڪونه اوليو.
۳. وحده لا شريڪ له، ٻڌاء نه ٻوڙا،
ڪي تو ڪنهن نه سڻا، جي گهٽ اندر گهوڙا،
گاڙيندين گهوڙا، جت شاهد ٿيندء سامهان.
۴. وحده لا شريڪ له، اِيء ويهائج وريء،
ڪئين جي هاراين، هنمء تنهنجو هيء،
پاڻان چوڻدء پيء، پري جام جنت جو.
۵. وحده لا شريڪ له، اِيء هيڪڙائيء حق،
پيائيء ڪي بڪ، جن وڌو سڀي ورسيا.
۶. وحده جي وديا، االله آڌ ڪيا،
محمد رسول چئي، مسلمان ٿيا،
عاشق عبداللطيف چئي، انهنن به پيا،
ٽييلان ڌڻيء ڏٺا، جريلان ويا، وحدت گڏجي.

۷. وَحَدَّهٗ جِي وِڊِيَا، اِلَالَهٗ سِيَن اَوَرِيَن،
هِنِيئون حَقِيَقَت گِڏِيُو، تَرِيَقَت تَوَرِيَن،
مَعْرِفَت جِي مَٺَ سِيَن، ڏَسَانْدَڙ ڏَوَرِيَن،
سِڪَ نَم سَتَا ڪِڏَهَن، وَبِهِي نَم وَوَرِيَن،
ڪَلَهِنِيئون ڪَوَرِيَن، عَاشِقِ عَبْدِاللطيف چَٽِي.
۸. وَحَدَّهٗ لَاشَرِيڪَ لَهٗ، جَان ٿُو چَٽِيَن اِٿِيَن،
تَان مِجَ مُحَمَّدَ ڪَارِٿِي، نَرَتِيئون مَنجِهَان نِيَنهِن،
سُو تُون وَجِيُو ڪِيئن، نَٺِيِيَن ڪَنڌَ پِيَن ڪِي.
۹. وَحَدَّهٗ لَاشَرِيڪَ لَهٗ، جَن اَتُو سِيَن اِيَمَان،
تَن مَٽِيُو مُحَمَّدَ ڪَارِٿِي، قَلْبَ ساڻ لِيَسَان،
اَوَءَ فَائِقَ مَ فَرَمَان، اَوَتَڙ ڪَنهَن نَم اَوَلِيَا.
۱۰. اَوَتَڙ ڪَنهَن نَم اَوَلِيَا، سَتَڙ وِيَا سَالَمَ،
هِيڪَٿِي هِيڪَ ٿِيَا، اَحَدَ سِيَن عَالَمَ،
بِي بَهَا بِالَمَ، اَگِي ڪِيَا اَگَهِيَن.
۱۱. اَگِي ڪِيَا اَگَهِيَن، نَسُورُوڻِي نُورُ،
لَا خَوْفٌ عَلَیْهِمْ وَلَا هُمْ يَحْزَنُونَ، سَچَن
ڪُونهِي سُوَرُ،
مَوَلِي ڪِيُو مَعْمُورُ، اَنگُ اَزَل مَرَان جُو.
۱۲. سِرُ ڊُونڊِيَان، ڌَڙُ نَم لَهَان، ڌَڙُ ڊُونڊِيَان سِرِنَاه،
هَتَ، ڪَرَايون، اَگَرِيُون، وِيَا ڪَچِي ڪَانَه،
وَحَدَتَ جِي وَهِيَان، جِي وِيَا سِي وَڊِيَا.
۱۳. وَحَدَّهٗ جِي وِڊِيَا، ڪِيَا اِلَالَهٗ اَتَ،
سِي ڌَڙُ پَسِي سَتَ، ڪَنهَن، ڪَنهَن اِيَاگِي نَم ٿِي.
۱۴. وَحَدَتَا ڪَثَرَتَ ٿِي، ڪَثَرَتَ وَحَدَتَ ڪُلَّ
حَقُّ حَقِيَقِي هِيڪَڙُو، ٻولي ٻِي مَ پِل،
هِي هَلاچُو هَلُ، بِاِلَالَهٗ سَنڊُو سَچِيَن.

۱۵. چئو تون آلهه هيڪڙو، وائي بي وسار،
تن ۾ تند تنوار، سدا سپرين جي.
۱۶. چئو تون آلهه هيڪڙو، بي وائي وساري چڙ،
او تان توسن گڏ، سچڻ ساه پساه ۾.
۱۷. پاڻي جل جلاله، پاڻي جان جمال،
پاڻي صورت بر جي، پاڻي حسن ڪمال،
پاڻي پير مريد ٿي، پاڻي پاڻ خيال،
سو سڀوئي حال، منجهان ئي معلوم ٿي.
۱۸. پاڻي پسي پاڻ کي، پاڻ ئي محبوب،
پاڻي خلقي خوب، پاڻ ئي طالب تن جو.
۱۹. سو هيءُ سو هو، سو آجل سو آلهه،
سو پرين، سو پساه، سو ويري، سو واهرو.
۲۰. سو هيڏانهن، سو هوڏانهن، سوئي من وسي،
سو ئي سو پسي، تهين سنڌي سوجهري.
۲۱. پڙاڏو سو سڏ، وڙ وائيءَ جو جي لهين
هئا اگهيون گڏ، بدن ۾ به ٿيا.
۲۲. اڪ قصير در لڪ، ڪوڙين ڪمڻس ڳڙ ڪيون،
جيڏانهن ڪريان پَرَ ڪت، تيڏانهن صاحب سامهون.
۲۳. ڪوڙين ڪاڀائون تنهنجيون، ليڪن لڪ هزار،
جيءُ سڀڪنهن جيءُ سين، درسن ڌارو ڌار،
پرين تنهنجا پار، ڪهڙا چئي ڪهڙا چئان!

وائي

سڀڪا پريان ڪون پوچي
نينهن نيٺين، ڳڻ ڳالهه وو.

جا چتايم چيت ۾، سچڻ سا ٿو بجهي
نينهن نيٺين، ڳڻ ڳالهه وو.

لات جا لطيف جي، سڏ تنهن جو سڄي
نينهن نيٺين، ڳڻ ڳالهه وو.

داستان پيو

۱. آگهي آگهائي، رنج پريان کي رسيو،
چکيم چڱائي، سورانگهي سوريءَ تان.
۲. انڌا اونڌا ويڄ، ڪٽل ڪڇا لئي کانئين،
آسان ڏکي ڏيل ۾، تون پيارين پيڄ،
سوري جنين سيج، مرڻ تن مشاهدو.
۳. سوريءَ سڌ ٿيو، ڪا هلندي جيڏيئون؟
وڃڻ تن پيو، نالي نينهن گينهن جي.
۴. سوري سڌ ڪري، آيي عاشقن کي،
جي آئي سڌ سڪڻ ۾، ته ڪو ۾ ڀر پري،
سيهي ڌار ڌري، پچج پوءِ پريٽون.
۵. سوري آه سينگار، اگهين عاشقن جو،
مڙڻ موٽڻ ميهڻون، ٿيا نظاري نروار،
ڪسم جو قرار، اصل عاشقن جو.
۶. سوري سينگاري، اصل عاشقن کي،
لڏيا ڪين لطيف چئي، ٿيا نيزي نظاري،
ڪوٺيو ڪناري، آيو چاڙهي ان کي.
۷. سوريءَ مٿي سڀي، ڪهڙي ليکي ستر،
جبله لڳا ٺهين، ته سوريائي سيج ٿي.
۸. سوريءَ چڙهن، سڄ پسن، اِيءُ ڪم عاشقن،
باهون ڪين پسن، مائو، هلن سامهان.
۹. سوريءَ جي سوار، ڏيهڙو چنگي چڙهين،
جيم ورچي چڙهين، سڪڻ جي پچار،
پرت نه پسن پار، نينهن جيٿين نيگيو.
۱۰. پهرين ڪاٺي پاء، پچج پوءِ پريٽون،
ڏک پريان جي ڏيل ۾، واڃي جيٿن وڃاء،
سيخن ماءُ پچاء، جي نالو گيراء نينهن جو.

۱۱. کاتيءَ ڪونهي ڏوه، ڳن وڍيندڙ هٿ ۾،
پئسيو پَر عجيب جي لڇيو وڃي لوه،
عاشقن آندوه، سدا معشوقن جو.
۱۲. کاتي تيڪي مَ ٿئي، مَر مَنيائي هوءَ،
مان وڙمين توه، مون پريان جا هٿڙا.
۱۳. جي تون سيڪڻ سيڪيو، ته کاتيءَ پيئي مَ ڪنجهه،
سپريان جي سور جو، ماڙهن ڏجي نه منجهه،
آندر اِيءَ آهڻج، سانڍج سڪاڻون ڪري.
۱۴. جان وڏئين تان ويهه، نه ته وٺيو وات وانءُ تون
هيءُ تنين جو ڏيهه، کاتي جنين هٿ ۾.
۱۵. کاتي جن گهري، مان لنون لڳي تن سين،
محبت جي ميدان ۾، وڃان پير پري،
آڏيءَ سير ڌري، مان ڪهنهون سپرين.
۱۶. اڳيان آڏين وٽ، پوين سير سنباعيا،
ڪاٺ ته پوين قبول ۾، مڇڻ ڀاڀين گهٽ،
مٿا ميهانن جا، پيا نه ڏسين پٽ،
ڪلاڙ ڪي هٿ، ڪسڻ جو ڪوپ وهِي.
۱۷. جي اٿئي سيڪ سرڪ جي، تونءَ ڪلاڙ ڪي کاتي
لاهي رک لطيف چئي، مٿو وٽ مائي،
تيڪ ڏيئي پڪ پيءُ تون، گهوت منجهان گهاٽي،
جو ورنه وهائي، سو سير وٽ سرو ساهنگو.
۱۸. جي اٿئي سڌ سرڪ جي، تون وٽ ڪلاڙ ڪي هٿ
لاهي رک لطيف چئي، مٿو مائي وٽ،
سير ڏيئي ۾ سٺ، پيڇ ڪي پيالئون.
۱۹. جي اٿئي سيڪ سرڪ جي، تونءَ ڪلاڙ ڪي ڪوءَ
مهيسر جي مڌ جي، هٿ هڏهين هوءَ
جان رمز پروڙين روءَ، تان سير وٽ سرڪي سڳئي.

۰۲۰. جي آئيني سيڪ سرڪ جي، ته ونه ڪلاڙ ڪي گهر،
وڏن، چيرن، چيچرن، بهت آهنن جي ٻن،
جي وڏي پوٽي وڏي، ته سڙنگي آه سيد چئي،
۰۲۱. ناڻي ناه ڪڪوه، ڪين ملهه مهانگو منڌ،
سنباهيج سيد چئي، ڪاڻ ڪارڻ ڪنڌ،
هيءَ تين جو هنڌ، مٿن پاس مرن جي،
۰۲۲. عاشق زهر پياڪ، وهه پسيو وهيسن گهڻو،
ڪڙي ۽ قاتل جا، هميشه هيراڪ،
لڳين لڳنئون لطيف چئي، فنا ڪيا فراق،
توڻي چڪن چاڪ، ته به آه نه سڙن عام ڪي،
۰۲۳. مڪر سڌ شراب جي، جي تون ٽاريئين ٿوه،
پيتي جنهن پاسي ٿئي، منجهان رڳن روح،
ڪاڻي چڪ ڪڪوه، لاهي سير لطيف چئي،
۰۲۴. سڌڙيا شراب جون، ڪوهه پچارون ڪن،
جهه ڪات ڪالڻ ڪڍيا، ته موٽيو پوءِ وهن،
پڪون سي پيڻ، سير جنهن جا ست ۾،
۰۲۵. سير جدا ڌڙ ڌار، دوگ جنهن جا ديگ ۾،
سي مڙ ڪن پچار، هڪيا جن جي هٿ ۾،
۰۲۶. ديگپن دوگ ڪڙهن، جيت ڪڙين ڪڙڪو نه لهي،
تيتي طبيبن، چاڪ چڪندا چڏيا،
۰۲۷. سيسي سي گهرن، جي واڻيندڙ وچ ۾،
اوه ڪين ٻو ٻڃن، سڙو جن سنباهيو،
۰۲۸. اصل عاشق پانهنجي، سيسي نه ساندين،
لاهيو سير لطيف چئي، ساه سلاڙيو ڏين،
ڪلهنيون ڪاٽين، پڄن پوءِ پريتهون،
۰۲۹. اصل عاشقن جو، سير نه سانڍ ڪم،
سو سڀنيان اگرو، سندو دوسان دم،
هي هڏو ۽ چم، پڪ پريان جيءَ نه پڙي.

۳۰. جي مٿي وٽ ميڙن، ته سڀڪنهن سڌ ٿئي،
 سير ڏرهي سٿ جڙي، ته عاشق ايئن آچن،
 لذاتي ٿين، ملهه مهانگو سڀرين.
 ۳۱. ملهه مهانگو قطرو، سڪن شهادت،
 آسان عبادت نظر ناز ڀرين جا.

وائي

- مند پيندي مون، ساڄن سهي سڃاتو.
 پي پيالو عشق جو، سڀڪي سمجهيوسون،
 ساڄن سهي سڃاتو.
 ڀريان سنڌي ڀار جي، اندر آڳ اٿئون،
 ساڄن سهي سڃاتو.
 جيئن ناهي جڳ، ڏينهن مڙهي ڏون،
 ساڄن سهي سڃاتو.
 آلا! عبداللطيف چئي، آهين تونهن تون،
 ساڄن سهي سڃاتو.

داسستان ڏيون

۱. آٿاري آئي ويا، منجهان مون آزار،
 حبيب ٿي، هئي ويا، پيڙا جي پچار،
 طبيبن تنوار، هٿ نه وئي هار مون.
 ۲. هٿ نه وئي هار مون، ويڃن جو وصال
 هن منهنجي حال، حبيب ٿي هادي ٿيو.
 ۳. حبيب ٿي هادي ٿيو، رهنما راحت،
 پيڙا نيائين پاڻ سين، لائي ڏيئي لت،
 سپريان صحت، ڏنيس منجهان ڏکندي.
 ۴. اور ڏکندو آو ٿي، هادي جهن حبيب،
 تير تفاوت نه ڪري، تنهن کي ڪو طبيب،
 رهنما رقيب، سائر صحت سپرين.

۵. سائڻر صيحتَ سڀرين، آهي نه آزار
مجلس وڃي مڃو ٿي، ڪوٺيندي قهار
خنجر تنهن خوب هڻي، جنهن سين ٿي يار
صاحبُ ربُّ ستارُ، سوڄهي رڳو ساهَ جيون.
۶. رڳون ٿيون ربابُ، وڃن ويل سيڪهين
لڇڻ ڪڇڻ نه ٿيو، جانب ري جبابُ
سوئي سڏيندم سڀرين، ڪيس جنهن ڪبابُ
سوئي عَينَ عذابُ، سوئي راحت روح جي.
۷. سوئي راهَ رَدَّ ڪري، سوئي رهنما
وَتَعِزُّ مَنْ تَشَاءُ وَتُذِلُّ مَنْ تَشَاءُ.
۸. ڄاڻي پڄهي جنر، توسين سَورَ سَچَ ڪري
تون ڪيئن سنديون تنر، پَرَ سين پچارون ڪرين.
۹. پَرَ ۾ پڄيائون عشق جي اسباب ڪي
دارون هن درد جو، ڏاڍو ڏسيائون
آخِرُ وَالْعَصَرُ جو، اينهين آڻائون
تيهان پوءِ آڻون، سيڪان ٿي سلام ڪي.
۱۰. سيڪين ڪه سلام ڪي، ڪرين ڪه نه سلام
پنا در تن حرام، اي در جنين دِڪيو.
۱۱. مڃايان مڃو گهڻو، ڪڙو ناه ڪلام
سڪوت ٿي سلام، پريان سندي پار جو.
۱۲. پريان سندي پار جي، ميڙ ٿي مڃائي
ڪانهي ڪڙائي، چڪين جي چيت ڪري.
۱۳. تو جنين جي تات، تن پڻ آهي تنهنجي
فَاذْڪُرُونِي اذْڪُرْڪُم، اِيءَ پروڙج بات
هت ڪاڻي گڙ وات، پڄڻ پَرَ پرين جي.
۱۴. حنين هڪار، منجهان مهر سڏ ڪيو
سو مون سڀ ڄمار، اورڻ اهوئي ٿيو.

۰۱۵. ڀاڻو هڻي هيڪار، موندڻهان ڀڄيو سڄڻين،
آلست ٻير بڳم، چيائون جنهن وار،
سندي سور ڪينار، تن تڏا هڪون نه لهي.
۰۱۶. ڀاڻو هڻيو پڇنر، ڪٿي هت حبيب جو،
نڙي هيٺان نينهن جي، پاسي پاڻ نه ڪنر،
عاشق اجل سامهون، اونچي گات آچن،
ڪس قرب جنر، مرڻ تن مشاهدو.
۰۱۷. ڪوٺي ڪهڙي سڀرين، ڪوٺي ڪهڻ سان،
نڙي هيٺان نينهن جي، پاسي ڪر م پاڻ،
جل وڃائي ڄاڻ، عاشق اجل سامهون.
۰۱۸. ڪوٺي ڪريبن جو، عين تڙڻ آه،
اڀاءُ آلتِي گالهڙي، سڪ ورندي ساه،
آسَر هڏ م لاه، چنڻ گنڍڻ اُن جو.
۰۱۹. ڪهڻ تان ڪر لهن، ڪر لهن تان ڪهڻ،
سي ئي ماءُ مهن، سي ئي راحت روح جي،
ڪهڙي سو ڪر لهن، ڪوٺي سو قريب،
اها عادت سڳيو، هر زمان حبيب،
تيڇي سو طبيب، سو ئي راحت روح جي.
۰۲۰. ڪهڻ ۽ ڪوٺين، اي پتر سندي سڄڻين،
سوريءَ چاڙهيو سڀرين، ڏنپ ڏيهائي ڏرين،
ويٺا وره وٽين، آءُ وايوڙيا ورهءِ تون.

واڻي

ٿيندو تن طبيب، دارون منهنجي درد جو.
هڪي ڏيندمر ٻاجهه جي، آچي شان عجيب
دارون منهنجي درد جو.

(۱۰)

ڏکڻو سڏي ڏور ڪيو، منجهڙون تن طبيب
دارون منهنجي درد جو.
ادبون عبداللطيف چڻي، هاڻڪ آه حبيب
دارون منهنجي درد جو.

—x—



صاحب خان "سوره" ميراثي

Cell No: 0344 - 3919786

Cell No: 0300 - 3404488

ايڊمن : فيس بوڪ پيج ۽

واٽس ايپ گروپ



(۱)

سر ڪلياڻ جي موسيقي

سنڌ ملڪ قديم زماني کان، راڳ جو گهوارو رهيو آهي. هن ملڪ جي موسيقيءَ تي قلم کڻڻ هڪ جرات مندانہ قدم ٿيندو، ۽ يقين آهي ته انهيءَ عنوان لاءِ هڪ ضخيم ڪتاب ٽي موزون ٿي سگهندو. حقيقت ۾ حضرت شاه عبداللطيف ڀٽائي عليه الرحمة جن جي ڪلام جي موسيقي جي ترتيب ۽ تدوين، ساز ۽ ڳائڻ جي انداز کي ضبطِ تحرير ۾ آڻڻ لاءِ به هڪ ضخيم ڪتاب جي ئي ضرورت آهي (جي حياتيءَ وفا ڪئي ته اهو ڪتاب به ڪنهن مناسب وقت تي لکي پيش ڪبو). هن محفل ۾ جيئن ته عنوان جو پابند رهڻو آهي، ان ڪري موسيقيءَ ۾ حضرت شاه عبداللطيف ڀٽائي عليه الرحمة جي ايجادات ۽ اختراعات جي ذڪر کي ترڪ ڪندي، هتي فقط سندن ڪلام جي پهرئين راڳ، ”ڪلياڻ جي موسيقيءَ“ تي پنهنجي خيالات جو اظهار ڪريان ٿو.

ڄاڻڻ گهرجي ته حضرت شاه عبداللطيف جن کان اڳ، سنڌ ملڪ ۾ ٻن قسمن جا راڳ موجود هئا: هڪڙا اهي راڳ هئا، جيڪي قديم زماني کان برصغير هندو پاڪ جي موسيقيءَ ۾ رائج آهن؛ ٻيا اهي راڳ هئا، جيڪي هن ملڪ جي ملڪ سمجهيا وڃن ٿا. انهن راڳن مان جن راڳن جي وجود جو ڏس ملي ٿو سي آهن: مارئي، ليلان، ڪاپائي، ڏهر، مومل ۽ ڪارائيڙو؛ انهن راڳن جو وجود گائڪي جي مشهور ۽ قديم گرستن

جهڙوڪ، رتناڪر، راڳ ويڊوڊه، چتر ڊنڊي پرڪاش، سر ميل
ڪلابندو، راڳ ترنگي، سارامرت يا لڪش سنگيت وغيره ۾
ڪٿي به نٿو ملي. ان ڪري وٿوق سان چئي سگهجي ٿو ته
اهي راڳ هن ملڪ جي ئي پيداوار آهن. حضرت شاه عبداللطيف
ڀٽائي عليه الرحمة جن به انهن قديم راڳن کي پنهنجي ڪلام
۾ جاء ڏني. انهن ٻنهي قسمن جي راڳن کان سواءِ، ڪي اهڙا
به راڳ آهن جن جو موجد حضرت شاه عبداللطيف ڀٽائي
عليه الرحمة جن کي مڃيو ٿو وڃي. اهي راڳ آهن: سامونڊي
معدوري، آبري، ڪوهياري، حسيني، ڪيڏارو، رڀ، ڪاهوڙي
۽ گهاتو.

ممڪن آهي فن موسيقيءَ جا ماهر اعتراض ڪن ته
حسيني ۽ ڪيڏارو برصغير هندو پاڪ جي قديم موسيقي ۾
شمار ڪيو وڃي ٿو، ان ڪري اهو ڪيئن تسليم ڪجي ته
اهي راڳ حضرت شاه صاحب جن ايجاد ڪيا. انهي جو جواب
هيءُ آهي ته حضرت شاه عبداللطيف ڀٽائي عليه الرحمة جن پنهنجي
ڪلام ۾ جنهن حسيني ۽ ڪيڏاري کي جاء ڏني آهي، اهي
گائڪيءَ جا راڳ حسيني ٿوڙي، حسيني ڪانهڙو، يا ڪدارن
جي قسمن مان نه آهن، بلڪ انهن ٻنهي راڳن لاءِ حضرت
شاه صاحب جن پاڻ تصنيف ڪري ويا آهن. پاڻ حسينيءَ جي
لاءِ فرمائين ٿا:

حسيني حسين لڏ بيبيءَ پاڻ چئي
تهان پوءِ ٿئي خبر ٻي خلق کي.

انهيءَ بيت مان ظاهر آهي ته حضرت شاه صاحب جن
جيڪو حسيني راڳ ڪم آندو آهي، اهو شاه حسين شرقيءَ
جو ايجاد ڪيل ناهي، بلڪ اهو راڳ انهن ويڻن تان ورتل
آهي جيڪي ويڻ حضرت امام حسين عليه السلام جن جي شهادت
تي بيبي پاڪ جن چيا: ٻيو راڳ آهي ڪيڏارو، جنهن لاءِ اهو
شڪ ٿي سگهي ٿو ته اهو قديم راڳ ڪداري جو ڪو قسم

آهي. انهيءَ راڳ لاءِ خود شاه صاحب جن پنهنجي ڪلام ۾
فرمائين ٿا ته:

گجهڙين گهارو، راتيان ڏينهان رڻ ۾،
پيئون پڇن پاڻ ۾، ڪنهن منهن ڪيڏارو،
ڪاؤن ڪڳمارو، ڪانثر پيو ڪينو ٿئي.

هتي ڪيڏاري جي معنيٰ ٿي جنگ جو ميدان. انهيءَ
ڪري ئي حضرت شاه صاحب جن ڪيڏاري جي عنوان هيٺ
ڪربلا جي معرڪي جو ذڪر ڪيو آهي. موسيقيءَ واري
ڪيڏاري لاءِ اهو لازم ناهي ته ان جي ٻولن ۾ ڪنهن جنگ
جو ذڪر هجي، پر حضرت شاه صاحب جي ايجاد ڪيل ڪيڏاري
لاءِ اهو لازم آهي ته معرڪه ڪربلا جو ئي ذڪر هجي.
موسيقيءَ جي ڪنهن ڪڌاري جي قسم لاءِ اهو ضروري ناهي
ته انهيءَ کي صرف ڪربلا جي ايامِ غم ۾ گايو وڃي، پر
حضرت شاه صاحب جن جي ايجاد ڪيل ڪيڏاري لاءِ اهو
ضروري آهي ته انهيءَ راڳ کي صرف ڪربلا جي ايامِ غم
۾ گايو وڃي. اها بندش حضرت شاه صاحب جن پاڻ پنهنجي
حياتي ۾ عائد ڪري ڇڏي، ۽ اڄ ڏينهن تائين انهيءَ تي
عمل ٿيندو اچي.

حضرت شاه عبداللطيف ڀٽائي عليه الرحمة جي ڪلام
۾ هڪ ٻيو راڳ به نظر اچي ٿو جنهن جو نالو آهي 'بروو
سنڌي'. 'بروو' راڳ قديم گائڪي جي گرتن ۾ به ملي ٿو
پر هن راڳ کي 'بروو سنڌي' سڏيو ويو آهي جنهن مان ظاهر
آهي ته هن راڳ جي چال، موسيقي جي قديم ڪنابن ۾ ڄاڻايل
'بروي' کان مختلف آهي، ۽ ٻيو ته 'بروي سنڌيءَ' جو وجود
حضرت شاه صاحب کان اڳ سنڌ ملڪ ۾ نٿو ملي. ان مان
ظاهر آهي ته اهو راڳ به حضرت شاه صاحب جن جي ايجاد
آهي، پر حضرت شاه صاحب جن جي بيتن ۾ انهيءَ راڳ بابت
ڪوبه اشارو ڏنل نه آهي.

هن مخلص بحث مان واضح ٿيو ته حضرت شاه صاحب جن جي رسالي ۾ ٽن قسمن جا راڳ استعمال ڪيا ويا آهن: هڪڙا اهي آهن جن جو وجود موسيقي جي قديم ڪتابن ۾ ملي ٿو. اهي آهن ڪليان، يمن ڪليان، ڪنڀات، سريراڳ، سهڻي، ديسي، ڪاموڏ، سورٺ، سارنگ، آسا، رامگلي، ٻورب، پرياتي ۽ بلاول. ٻيا راڳ اهي آهن جيڪي فن موسيقيءَ جي ڪتابن ۾ به نٿا ٿين، پر سنڌ ملڪ ۾ رائج هئا، اهي آهن: مارئي، ليلان، ڪاپائي، ڏهر، مومل ۽ ڪارائڙو. ٽيان راڳ اهي آهن جيڪي حضرت شاه صاحب جن جي ايجاد آهن، اهي آهن: سامونڊي، آبري، معذوري، ڪوهياري، حسيني، گهاتو، ڪيڏارو، رپ، ڪاهوڙي ۽ ٻروو سنڌي.

حضرت شاه عبداللطيف رح جن جي رسالي جي ابتدا ڪليان راڳ سان ٿيل آهي، ۽ بلاول تي اختتام ڪيو ويو آهي. حقيقت ۾ اها ترتيب فن موسيقيءَ جي لحاظ کان غلط نه آهي، البت ايترو ضرور چئبو ته ڪٿي ڪٿي شام وارا راڳ صبح واري وقت ۾ لکجي ويا آهن، جيڪو بحث هڪ جدا حيثيت رکي ٿو. هيءَ هڪ مڃيل ڳالهه آهي ته حضرت شاه عبداللطيف ڀٽائي عليه الرحمة جن محفل سماع کي گهڻو پسند ڪندا هئا، انهيءَ ڪري ئي پاڻ پنهنجي ڪلام کي سرن ۾ ورهايا ٿون. سندن ڪلام سندن ئي حيات ۾ سندن ئي محفلن ۾ سر سان ڳايو ويندو هو، ۽ اها روايت ٻن صدين جي گذر کان پوءِ به رائج آهي. حضرت شاه صاحب جن جي ئي ڪلام مان ثابت آهي ته پاڻ راڳ کي بيحد پسند ڪندا هئا. انهي ڏس ۾ سندن ڪلام مان گهڻي مثال پيش ڪري سگهجن ٿا. پر هتي صرف هڪ مثال تي اکتفا ڪجي ٿي. پاڻ سر سورٺ ۾ راڳ ۽ تند تنوار جي باري ۾ فرمائن ٿا:

مٿي اتي منهنجي جي ڪوڙين هون ڪپار
 ته واري واري ويڙهان، سسيءَ کي سوار
 ته پڻ تند تنوار، مونهان مٿانهون گهڙي.

جيتوڻيڪ اهو بيت ٻيجل جي صدا ۽ ڪينري جي سرن
 جي باري ۾ آهي ته به چوڻ واري کي بيت جي مضمون کان
 جدا نٿو ڪري سگهجي. درحقيقت اهو بيت حضرت شاه
 عبداللطيف رح جن جي موسيقي پسنديءَ جو عڪاس آهي.
 اهو ئي سبب آهي جو پاڻ تنبور ۾ هڪ نار جو اضافو ڪري
 پنهنجي ڪلام لاءِ هڪ نئون ساز ايجاد ڪيائون. هڪ جدا لٽي
 قائم ڪيائون ۽ پنهنجي ڪلام کي سرن ۾ ترتيب ڏنائون.

بي هڪ روايت مطابق پنهنجي ڪلام جي ترتيب جو
 ڪم هندوستان جي ٻن مشهور گوڙين، ’اٺل‘ ۽ ’چنچل‘ جي
 سپرد ڪيائون، جن شاه صاحب جن جي ڪلام کي سرن ۾
 ورهايو. دراصل سندن ڪلام کي سرن ۾ ورهائڻ جي ڪم ۾
 شاه صاحب جن جو وڏو هٿ هو جو گائڪيءَ جي مروج
 راڳن کان سواءِ هن خطي جي قديم راڳن ۽ سندن ايجاد
 ڪيل راڳن جو علم سڀ کان وڌيڪ حضرت شاه صاحب جن
 کي ئي هو. حضرت شاه عبداللطيف ڀٽائي رح جن جي محفل
 سماع شام کان شروع ٿيندي هئي ۽ صبح تائين هلندي هئي
 ان ڪري سندن ڪلام جي ترتيب به انهي ئي لحاظ سان ڏني
 وئي ته شام جو محفل شام جي راڳ سان شروع ٿئي، ۽ صبح
 جو محفل صبح جي راڳ تي ختم ٿئي. انهي ئي سبب ڪري
 سندن ڪلام جي ابتدا ’ڪلياڻ‘ سان ڪئي وئي آهي، ڪلياڻ
 ڳائڻ جو وقت موسيقيءَ جي ماهرن شام مقرر ڪئي آهي. ۽
 سندن ڪلام صبح جي راڳ بلاول تي ختم ٿئي ٿو. بلاول
 ڳائڻ جو وقت گن وارن صبح رکيو آهي.

سوال آهي ته جي حضرت شاه لطيف جي محفل سماع
 شام کان شروع ڪئي ويندي هئي، ته ڇو نه ڪلياڻ کان

سواء، ڪنهن ٻئي شام جي راڳ، سان شروع ڪئي وڃي ها؟
 چو رسالي جي پهرئين راڳ، کي ڪلياڻ سان شروع ڪيو ويو
 آهي؟ ان جو جواب هي آهي ته، هر عبادت ۽ رياضت جي لاءِ
 يڪسوئي قلب ضروري آهي جيستائين يڪسوئي قلب حاصل نه
 ٿيندي، تيستائين ڪابه عبادت يا رياضت احسن طريقي تي نه ٿي
 سگهندي. جيئن ته لفظ ’ڪلياڻ‘ جي معنيٰ ئي آهي ’اطمينان‘ ۽
 ’سڪون‘، ان ڪري رياضت نفس جي لاءِ حضرت شاه لطيف
 جن پنهنجي ڪلام جي ابتدا ئي اهڙي راڳ، سان ڪئي، جنهن
 مان پهرين پهرين دل کي اطمينان ۽ سڪون اچي ۽ انسان
 عبادت ۽ رياضت جي قابل بنجي سگهي. وري ڪلام جي ابتدا
 هڪ اهڙي بيت سان ڪئي وئي آهي جنهن ۾ الله تعاليٰ جي
 تعريف بيان ڪيل آهي، جنهن جي ابتدا ئي ”اول الله عليه،
 اعلى عالم جو ڏئي“ سان ڪئي وئي آهي.

مسلمانن لاءِ اهو هڪ لازمي امر آهي ته هر نيڪ ڪم
 يا عبادت جي ابتدا الله تعاليٰ جي نالي سان ڪندا آهن، ان
 ڪري حضرت شاه لطيف جن پنهنجي ڪلام جي ابتدا به
 الله تعاليٰ جي نالي ۽ تعريف سان ڪئي آهي، جنهن لاءِ خود
 ڪلام پاڪ ۾ آيل آهي ته، ’بيشڪ الله جو ذڪر بحشي ٿو
 اطمينان دلين ڪي‘. هن مان ثابت آهي ته حضرت شاه لطيف
 ڀٽائي جن پنهنجي محفلِ سماع جي ابتدا اطمينان ڏيڻ واري راڳ
 ۽ اطمينان بخشڻ واري ذڪر سان ڪئي آهي، ته جيئن پهرين
 دل کي اطمينان حاصل ٿئي ۽ پوءِ عبادت ڪجي. انهن سببن
 جي ڪري ئي سندن ڪلام جي ابتدا ڪلياڻ سان ڪئي وئي آهي.

فنِ موسيقيءَ ۾ ڪلياڻ هڪ ’ناٺ‘ جو نالو آهي. ناٺ
 ستن سرن جي ترتيب کي چوندا آهن. ناٺ بذاتِ خود راڳ
 ناهي، پر ان مان راڳ پيدا ڪيا ويندا آهن. موجوده دور ۾
 صرف ڏهه ناٺ رواج ۾ آهن، جن جا نالا آهن: ڪلياڻ، بلاول،

کماچ، پيرون، پيروين، اسوري، ٿوڙي، پوربي، مارو، ۽ ڪافي،
اهي ئي ڏهه مروج آهن، جن مان اڄڪلهه استعمال ۾ ايندڙ راڳ،
نڪتل آهن.

ڪلياڻ ٺاڻ ۾ هي سر لڳن ٿا: ڪرج، رکب تيور،
گنڌار تيور، مڌم تيور، پنجڙ اڇل، ڏيوت تيور، نڪاد تيور، ڪرج،
يعني سا، ري، گا، ما، پا، ڌا، ني، سا، انهن ستن سرن مان
'سا' ۽ 'پا' کان سواءِ ٻيا سڀ سرتيور يعني ٽڪا ۽ چڙهيل لڳن
ٿا. انهي ڪلياڻ ٺاڻ مان ڪيترائي راڳ نڪرن ٿا، جن مان
اڄڪلهه مروج هي راڳ آهن: شڌ ڪلياڻ، ايمن ڪلياڻ،
شام ڪلياڻ، يا پوپالي، ساوڻي ڪلياڻ، جيت ڪلياڻ، هجيڇ،
ڪدارا، چاينٽ، ڪاسود، هندول، گوڙ سارنگ، ماسري،
ايمني بلاول ۽ چندر ڪانت. شڌ ڪلياڻ کي 'ڪلياڻ' جي نالي
سان به سڏيو آهي. اهو شڌ ڪلياڻ ئي آهي جنهن سان حضرت
شاھ عبداللطيف جن جي رسالي يا محفل سماع جي ابتدا ڪئي
وئي آهي. اهو ڪلياڻ هڪ اوڊو سمپورن راڳ آهي: اوڊو
سمپورن راڳ انهي راڳ کي چوندا آهن، جنهن کي گهاٽڻ
وقت ويندي پنجن سرن سان، ۽ ايندي مهل ستن سرن سان
گهاٽجي، ڪلياڻ جي آروهي اوروهي هي آهي.

آروهي: ڪرج، رکب تيور، گنڌار تيور، پنجڙ اڇل،
ڏيوت پور، ڪرج، يعني، سا، ري، گا، پا، ڌا، سا.
امروهي: ڪرج، رکب تيور، گنڌار تيور، مڌم تيور،
پنجڙ اڇل، ڏيوت تيور، نڪاد تيور، ۽ ڪرج، يعني، سا، ري، گا،
ما، پا، ڌا، ني، سا، آروهيءَ جي معنيٰ آهي، مٿي چڙهڻ، ۽
امروهيءَ جي معنيٰ آهي هيٺ لهڻ.

هاڻي معلوم ٿيو ته ڪلياڻ راڳ ۾ مٿي چڙهڻ وقت
صرف پنج سر لڳن ٿا، ۽ لهڻ مهل ست سر لڳن ٿا. مٿي چڙهڻ
مهل جيڪي ٻه سر ٿا لڳن، اهي آهن 'مڌم' ۽ 'نڪاد' يعني 'ما'

۽ 'ني' سر. دراصل ڳائڻ مهل انهن ٻن سرن کي بلڪل ترڪ نه ڪيو ويندو آهي. پر ڳائڻ وارو انهن سرن تان لانگهاڻ ٿي ويندو آهي، ۽ ترسندو ناهي. جي ڳائڻ وارو انهن ٻن سرن تي به ترسندو ته راڳ جي شڪل ڦري ويندي ۽ اهو راڳ شد ڪلياڻ مان ڦري ايمن ڪلياڻ ٿي پوندو. ڄاڻڻ گهرجي ته هر راڳ کي ٻه خاص سر ٿيندا آهن، جن تي ٽڪاءُ ڪرڻ سان يا ترسڻ سان انهي راڳ جي شڪل ٺهندي آهي. انهن مان پهرئين سر کي 'وادي سر' چوندا آهن جنهن جي معنيٰ آهي روح يا زندگي چو جو وادي سر، راڳ جي جان ٿيندو آهي، ان ڪري کيس وادي سر ڪري چوندا آهن. ٻئي سر کي 'سموادي سر' چوندا آهن، اهو سر وادي سر جو مدد ڏار يا وزير سڏبو آهي. سموادي سر. وادي سر سان راڳ جي شڪل ٺاهڻ ۾ مدد ڪندو آهي. سڄي راڳ ۾ وادي ۽ سموادي سرن کي وڏي اهميت حاصل هوندي آهي. ڪلياڻ جي وادي ۽ سموادي سرن ۾ اختلاف آهي. ڪي فنر موسيقيءَ جا ماهر هن راڳ جو وادي سر 'گندار' يعني 'گا' رکن ۽ سموادي سر 'ڌيوت' يعني 'ڌا' رکن؛ ڪي موسيقاروري وادي سر 'رڪب' يعني 'ري' ڪن ۽ سموادي سر 'پنچم' يعني 'پا' رکن. انهي اختلاف سان راڳ جي قانون موجب، راڳ جي ڳائڻ جي وقت ۾ به اختلاف ٿيو پوي، چو جو ڪلياڻ جي رڪب سر يعني 'ري' کي جي وادي سر ڪري ڳائبو ته پوءِ لازم ٿيندو ته ڪلياڻ کي ايمن ڪلياڻ کان اڳ ڳائجي، پر جي ڪلياڻ راڳ ۾ سر گندار يعني 'گا' کي وادي سر بنائي ڳائبو ته پوءِ انهي راڳ کي ايمن ڪلياڻ کان پوءِ ڳائڻو پوندو. حضرت ميان شاه عنايت رضوي ۽ حضرت شاه عبداللطيف ڀٽائيءَ جن جا رسالا، راڳ ڪلياڻ سان شروع ٿين ٿا ۽ ڪلياڻ کان پوءِ ايمن ڪلياڻ اچي ٿو، ان مان ثابت آهي ته سنڌ ملڪ ۾ قديم زماني کان راڳ ڪلياڻ رڪب يعني 'را' کي وادي سر بنائي ڳايو ويندو هو.

جي ڪلياڻ جي گذار ڪي وادي ڪري ڳاڙهن ها ته پهرين
يمن ڪلياڻ رڱن ها، ۽ پوءِ ڪلياڻ. هن مان ثابت آهي ته
حضرت شاه لطيف جن جي ڏينهن ۾ ڪلياڻ جو وادي سر رکب
يا 'ر' سموادي سر پنچم يا 'پا' مستعمل هو.

ڪلياڻ راڳ ڳائڻ جو وقت، موسيقارن شام رکيو آهي.
اهوئي سبب آهي جو حضرت شاه لطيف جن پنهنجي شام جي
محفل سماع ڪلياڻ سان شروع ڪندا هئا. حضرت شاه عبداللطيف
جن جي محفل سماع ۾ استعمال ٿيندڙ ڪلياڻ ۽ فنر موسيقيءَ
واري ڪلياڻ ۾ سرن جي لحاظ سان ڪو فرق ناهي. البت حضرت
شاه لطيف جن جي محفل ۾ استعمال ٿيندڙ ڪلياڻ ۾ ادائگي ۽
چال جو ضرور فرق آهي. فنر موسيقيءَ جي لحاظ سان گهڻو
ڪري راڳن کي 'مڌ اسٿان' يعني 'درميانه سرن' سان شروع ڪبو
آهي ته جيئن راڳ جي مڪمل شڪل بنائڻ جي لاءِ 'تار اسٿان'
يعني 'مٿين سرن' ۽ 'مند اسٿان' يعني 'هٿين سرن' ڏي آسانيءَ
سان چڙهي ۽ لهي سگهجي. مگر حضرت شاه لطيف جن جي
هر راڳ کي تار اسٿان يعني مٿين سرن ۾ ڪمال جذبات سان
ڳايو ويندو آهي. ٻيو فرق هي آهي ته فنر موسيقيءَ جو هر
راڳ 'آروهي' يعني هٿين سرن کان مٿي شروع ٿيندو آهي.
پر برعڪس انهي جي، حضرت شاه لطيف جن جو هر راڳ
'امروهي' يعني مٿين سرن کان هيٺ ايندو آهي. اهي اهي فرق
آهن جيڪي حضرت شاه صاحب جن جي هر راڳ ۾ نظر اچن
ٿا. البت ائين ضرور آهي ته ٻن صدين جي گذرڻ کان پوءِ،
حضرت شاه صاحب جن جي راڳن جي اها صحيح شڪل نه
رهِي آهي. جيڪا انهيءَ وقت هئي. انهي جو سبب اهو آهي ته
حضرت شاه صاحب جن جي راڳن جو نظام صحيح طرح سان
ضبط تحرير ۾ آيل نه آهي، ان ڪري هر راڳ ۾ ڪن ڪن
سرن جا اضافا ٿي ويا آهن، ان ڪري سڀ راڳ تقريباً هڪ
ئي شڪل جا ٿي پيا آهن. بلڪه ڪي راڳ ته رياض يا ورزش

نه هجڻ جي ڪري ڪالعدم ٿي، فقط رسالي جو سينگار رهجي ويا آهن. انهي جو اصل سبب اهو ئي آهي ته جيئن گهڻي وقت گذرڻ جي ڪري لطيفي ڪلام جي پڙهڻين ۾ فرق ايندو وڃي، تيئن راڳ ۾ ٻين سرن جي آمېزش سان راڳ جي اصل صورت معلوم ٿيندي وڃي. پهرئين دور ۾ راڳ جي صحت ايتري قدر هوندي هئي جو اڳواڻ 'سڏ' وجهندو هو ته پري کان ئي معلوم ٿي ويندو هو ته هاڻي فلاڻو سر ٿو شروع ٿئي، مگر هن دور ۾ اهو معلوم ڪرڻ مشڪل آهي.

حضرت شاه عبداللطيف ڀٽائي جن جي محفلِ سماع، راڳ ڪلياڻ سان شروع ٿيندي هئي ۽ اها روايت اڄ به قائم آهي. حضرت شاه صاحب جن جي ڏينهن ۾ فقير تنبور ڪٿي سر شام حلقو ٻڌي وهندا هئا. اڳواڻ، جيڪو انهن ڏينهن ۾ عمر فقير هوندو هو، پهرين تنبور جي 'گهور واري تار' ۽ پوءِ 'زبان واري تار' چيڙي "الله هو" چوندو هو ۽ پوءِ ڪلياڻ جو سڏ وجهندو هو. سڏ مٿين سرن ۾ راڳ جي ٿوري آلاپ ڪي چوندا آهن. ان کان پوءِ ٻيو فقير هونگار ڏيندو، پوءِ اڳواڻ سر ڪلياڻ جي پهرئين بيت جي ست ست تحت اللفظ چوندو يعني 'ڏس' ڏيندو ويندو ۽ ٻيو فقير انهي بيت جي ست ست ڪي سر ۾ چوندو ويندو، ائين هڪ بيت ختم ٿيو ته ٻيو بيت اڃا ٻيو فقير ڏيندو. ائين واري واري سان بيت ڏيندا ويندا. بيتن ۾ تنبور به گڏجي بنان لٿي جي وڄائيندا ايندا. جتي بيت جي ست آلاپ سان گڏ ختم ٿيندي، اتي حلقِي وارا سڀ فقير گڏجي تنبور تي زور سان مضراب هڻندا آهن، ائين داستان جا بيت ختم ٿيندا ته فقير تنبورن تي لٿي سان مضراب هڻندا، ۽ وائي شروع ٿيندي. اڳواڻ وائي جو مصرعون سر ۾ چوندو ويندو، ۽ حلقِي جا ٻيا فقير ورائي يا وائيءَ جو ٿل چوندا ايندا، تان جو وڃي سر ختم ٿيندو، اهو سر ختم ٿيو ته فقير وري ٻيو سر ڪندا، تان جو اها محفل سڄي رات هلندي رهندي آهي ۽ وڃي صبح ٿيندو آهي.

سر ڪلياڻ جي لغت ۽ معنيٰ

لغت هڪ ايترو وسيع موضوع آهي، جو ان تي صرف هڪ مضمون ۾ مڪمل بحث ڪرڻ ناممڪن آهي. پر جيڪڏهن لغت به سنڌ جي مايه ناز شاعر، شاه عبداللطيف ڀٽائي گهروٽ جي رسالي جي هجي ته پوءِ صرف انهي لغت جي باري ۾، تحقيق ۽ جستجو ڪرڻ لاءِ زندگيون درڪار آهن. چند لمحا، يا چند ڪلاڪ يا چند ڏينهن، هن بحث لاءِ ڪنهن به حالت ۾ ڪافي ڪونه ٿي سگهندا. تنهنڪري آءٌ هينئر ئي اهو اعتراف ٿو ڪريان ته، منهنجو هي مضمون، سر ڪلياڻ جي لغت تي، ڪنهن به صورت ۾ حاوي ٿي ڪونه سگهندو. تنهنڪري آءٌ، هن مضمون ۾ پهرين، شاه جي رسالي جي لغت جي باري ۾، هڪ محقق کي جيڪي تڪليفون ۽ دشواريون پيش اچن ٿيون، تن جو ارباب دانش جي اڳيان مختصر ذڪر ڪندس، ۽ پوءِ سر ڪلياڻ مان فقط هڪ لفظ جي معنيٰ جي باري ۾، شاه جي رسالي مان تقابلي مطالعو پيش ڪندس، جنهن مان اهو واضح ڪرڻ جي ڪوشش ڪندس ته اهو لفظ شاه عبداللطيف ڀٽائيءَ ڪهڙن مضمونن ۾، ۽ ڪهڙين معنائن ۾ استعمال ڪيو آهي. اهو سڀني کي علم آهي ته، جنهن وقت شاه صاحب جي ڪلام کي قلمبند ڪيو ويو هو، ان وقت سنڌي 'الف بي' ايجاد ٿيل ڪانه هئي. انهي وقت سنڌي زبان صرف گهالهائي ويندي هئي، ۽ سنڌي صورتخطي رائج نه هئي جي ڪري، جي ڪجهه سنڌي زبان ۾ لکڻ جي ڪوشش ڪئي به ويندي هئي ته، اها فارسي صورتخطيءَ ۾ لکي ويندي هئي.

ظاهر آهي ته فارسي زبان ۾، 'ج'، 'چ'، 'ڄ'، 'ڳ'، 'گ'، 'ڳ'، 'ڳ' وغيره اکر هوندائي ڪونهن، تنهنڪري اهو هر هڪ ڪاتب جي پنهنجي مرضيءَ تي ڇڏيل هوندو هو ته هو اهڙن اکرن لاءِ، پنهنجي طرفان ڪي خاص نشانيون مقرر ڪري لکي. اهڙي طرح جي ڪو ساڳيو مضمون، مختلف ڪاتب نقل ڪندا هئا، ته هر هڪ جي پڙهڻي جدا هوندي هئي، ۽ ساڳيا لفظ جدا جدا نمونن سان لکيل ملندا هئا. تنهنڪري رسالي جي باري ۾، اهو گمان پنهنجي جاءِ تي موجود رهندو ته، رسالي جي مختلف قلمي نسخن جي پڙهڻين ۾ ضرور اختلاف موجود هوندو، رسالي کي ڇاپائڻ وارن ماڻهن کي به، قلمي نسخن تان پٽ ڪرڻ وقت ضرور دشواريون پيش آيون هونديون، ۽ انهن دشواريون کي حل ڪرڻ وقت هر هڪ مصنف، پنهنجي پنهنجي دماغ کان ڪم وٺي، ڪنهن خاص لفظ جي ڪا هڪ پڙهڻي مقرر ڪئي هوندي. اهو ئي سبب آهي جو ڇپيل رسالن ۾، ڪن ڪن جاين تي ڪافي اختلاف موجود آهن. ڇاڪاڻ جو آءٌ هي بحث، صرف ضمني ۽ تمهيري طور تي پيش ڪري رهيو آهيان، تنهنڪري اهڙا مثال پيش ڪرڻ ضروري نٿو سمجهان، ورنه مون وٽ ڪيترا اهڙا مثال موجود آهن.

ڪنهن لفظ جي معنيٰ تي بحث ڪرڻ کان اڳ ۾ انهيءَ لفظ جي صحيح صورتخطيءَ مقرر ڪرڻ بلڪل ضروري آهي. ڪيترا اهڙا لفظ آهن جن جي صورتخطيءَ ڦيرائڻ سان سندن معنيٰ به ڦريو وڃي. جيئن سرڪلياڻ جي هڪ بيت ۾ آهي ته ”موليٰ ڪيو مامور، انگ ازل ۾ ان جو“، انهيءَ بيت ۾ اهو معلوم ڪرڻ مشڪل آهي ته صحيح لفظ ”مامور“ آهي يا ”معمور“؟ جي ”مامور“ پڙهيو ته معنيٰ ٻي ٿيندي، ۽ جي ”معمور“ استعمال ڪبو ته معنيٰ بلڪل بدلجي ويندي. نه صرف ايترو، پر گذريل سال مون هن ساڳئي موقعي تي، پنهنجي مضمون ۾ اهو ثابت ڪيو هو ته لفظ ڀلي ڪٿي ساڳيو هجي، پر جي ان جون

زبرون ۽ زبرون ڦيرائڻيون ته به معنيٰ جدا جدا نڪرندي. تنهنڪري لغت تي بحث ڪرڻ يا لغت تي ڪم ڪرڻ کان اڳ ۾ رسالي جي هر هڪ لفظ جي صورتخطي ۽ املا کي درست ڪرڻ بيحد ضروري آهي. مختلف ڇپيل رسالن ۾، ڪنهن ساڳئي لفظ جي صورتخطي ۽ املا جو اختلاف، لغت تي ڪم ڪندڙن لاءِ هڪ نهايت پيچيده مسئلو آهي. ان سبب ڪري اهو بلڪل ضروري آهي ته سڀ کان پهرين، هڪ اهڙو مستند رسالو ڇپائجي، جنهن جي هر هڪ لفظ جي املا مقرر ٿيل هجي. حتىٰ ڪه زبرون، زبرون، پيش، مد ۽ جزم به پنهنجي پنهنجي صحيح جاءِ تي مقرر ٿيل هجن. انهي باري ۾ اهڙو اهم هئڻ ضروري آهي، جهڙو اهم، قرآن شريف جي ڇپائيءَ ۽ ڪتابت وقت ڪيو ٿو وڃي، ۽ هڪ دفعو اهڙي قسم جي رسالي جي شايع ٿيڻ کان پوءِ، ڪنهن کي به اهڙو اختيار نه هئڻ گهرجي، جو هو انهي مقرر ٿيل املا يا صورتخطيءَ ۾ ڪا ڦير ڦار ڪري سگهي. ڇو جو جيڪڏهن هر ڪو ماڻهو شاهه جي رسالي جون پڙهڻيون، پنهنجي پنهنجي خيال ۽ راءِ مطابق مقرر ڪندو ويندو ته اڳتي هلي رسالي ۾ ايترو اختلاف پيدا ٿي ويندو جو نه صرف محققن لاءِ پر پڙهڻ وارن لاءِ به ڪافي پيچيدگيون پيدا ٿي پونديون، ۽ آخر هڪ ڏينهن شاهه جو رسالو هڪ اهڙي معي جي صورت اختيار ڪري ويندو جو ان کي ڪوبه ماڻهو سمجهي ڪونه سگهندو.

ٻي عام شڪايت اها آهي ته، جيڪڏهن ڪن به دانشورن رسالي جي لفظن تي بحث ڪيو آهي، ته ان ۾ انهن جي گهڻي ٺٽي ڪوشش، صرف انهيءَ لفظ جي اشتقاق معلوم ڪرڻ تي ڪئي وئي آهي. جي ڪو صاحب هندي يا سنسڪرت زبان جو حامي آهي ته ان پنهنجي طرفان اها سر ٿوڙ ڪوشش ڪئي آهي ته ان لفظ جو اشتقاق، هندي يا سنسڪرت يا پاشان مان ثابت ڪيو وڃي، ۽ جي ڪو محقق عربي ۽ فارسي زبانن جو

دلدادہ آهي، تہ انهيءَ جو سڄو توجهہ ۽ سڀ دماغي صلاحيتون انهيءَ ڳالھ تي صرف ٿين ٿيون تہ انهيءَ لفظ جو اشتقاق عربي يا فارسي زبان مان ثابت ڪري سگهجي. آءُ اهڙين ڪوششن جي برخلاف ڪونہ آهيان. اهو بلڪل ضروري آهي تہ هر هڪ لفظ جو اشتقاق ڳولجي ۽ اهو معلوم ڪرڻ جي ڪوشش ڪجي تہ اهو اکر ڪٿان آيو ۽ ڪيئن آيو. ليڪن آءُ انهي کان بہ وڌيڪ ضروري اها ڳالھ ٿو سمجھان تہ اسان کي جنھن اکر جي معنيٰ تلاش ڪرڻي آهي، انهي اکر کي پھرين تہ رسالي مان تلاش ڪجي ۽ ڏسجي تہ اهو لفظ شاھ صاحب پنھنجي رسالي ۾ ڪھڙن ڪھڙن بيتن ۾ ڪيترا دفعا استعمال ڪيو آهي. پوءِ جي اسين اهي سڀ بيت سامھون رکي، انھن جو تقابلي مطالعو ڪنداسين، تہ اسان کي اهو معلوم ٿي ويندو تہ انهي مخصوص لفظ کي شاھ صاحب، ڪھڙي مفھوم ۾، ۽ ڪيترين معنائن ۾ استعمال ڪيو آهي. انهي نڪتي تي، مون سان محترم ڊاڪٽر نبي بخش خان صاحب بلوچ ۽ ٻيا ڪيترا رسالي جا محقق صاحبان متفق آھن تہ شاھ صاحب پنھنجي ڪلام جو پاڻ بہترين مفسر آهي. اسين جي پنھنجي عقل، دماغ ۽ علم کان ڪم وٺي ڪنھن لفظ جي معنيٰ مقرر ڪريون، تنھن کان اهو وڌيڪ بہتر آهي تہ اسين خود شاھ صاحب کان پڇون تہ سندس نظر ۾ انهي لفظ جي معنيٰ ڪھڙي آهي.

مثال طور آءُ سر ڪلياڻ جي ٽئين داستان جو هڪ بيت پيش ڪريان ٿو، شاھ صاحب فرمائي ٿو تہ:

جي مٿي وٽ ميڙن، تہ سڀ ڪھم سد ٿين
سير ڏني ست جڙي تہ عاشق اِيءَ آڇن
ليدا تي لين، مل مھانگا سپرين.

جيتوڻيڪ انهي بيت ۾ ڪيترا اهڙا لفظ آهن، جن جي لغت يا معنيٰ تي بحث ڪجي تہ ڪري سگهجي ٿو. ليڪن آءُ انهي بيت جي هڪ اهڙي لفظ تي بحث ڪرڻ چاهيان ٿو،

جيڪو بظاهر بلڪل معمولي آهي، ايتري قدر جو، انهي لفظ جي معنيٰ تي، مرحوم شاهواڻيءَ ۽ آنجهاني گربخشاڻيءَ کا روشني وجهڻ ضروري نه سمجهي. اهو معمولي لفظ آهي 'تي'. 'لڏا تي' ٻين، مل مهنگا سپرين. مرحوم شمس العلماء مرزا قلمچ بيگ ۽ مسٽر ڀيرومل مهر چند به پنهنجي لغات ۾ انهي لفظ 'تي' جي جدا معنيٰ ڪانه ڪئي آهي. انهن 'لڏا تي' جو مرڪب لفظ لکي ان جي معنيٰ ڪئي آهي، 'لکڻي سان يا قسمت سان' جيڪڏهن لفظ 'لڏا' جي معنيٰ قسمت يا لکڻي ڪجي ته ٺيڪ آهي. ليڪن 'تي' جي معنيٰ ڪنهن به حالت ۾ 'سان' ڪانه ٿيندي. هن بيت ۾ تي جي معنيٰ ٿيندي 'تنهنڪري يا تڏهن' آءُ اوهان کي خاطري ٿو ڏياريان ته اها معنيٰ، بنده جي ايجاد ڪانهي، ليڪن شاه جي ڪلام جي گهري مطالعي ڪرڻ وارن کي معلوم آهي ته اهو لفظ انهي معنيٰ ۾ ڪيترين جاين تي شاه صاحب استعمال ڪيو آهي. مثال طور چند اهڙا بيت پيش ڪريان ٿو، جن ۾ شاه صاحب 'تي' کي 'تنهنڪري يا تڏهن' جي مفهوم ۾ استعمال ڪيو آهي. سر يمن ڪلياڻ ۾ شاه صاحب فرمائي ٿو ته:

ڏني ڏکڻيا، اڻ ڏني راضي ٿئا
صوفي ٿي ٿئا، جن ڪين ڪنڀائون پاڻ سين.

سر سهڻي ۾ آهي ته:

سهه سيارو، پاڻي پيارو، جت جهڙ جهڪ ۽ جهول
من اندر مهار جا، هيئنڙي اچن هول
جيلاه پڌيس ٻول، تي اڙانگا آر تران.

سسئيءَ جي واتان چواڻي ٿو ته:

واقف نه وڻڪار جي، اڳ نه ڏيه ڏنوم
ڏونگر ڏوراپن سين، ڪاٽي ري ڪنوم
جيلاه محب منوم، تي چاون ڪريان چهرين.

ٻئي هنڌ وري به سسٽي سور ٿي روئي ته:
 پيرين پير پرڪٿا، ره ۾ گهڻون رنوم
 پارانو پرين کي، ٻي تان نه ڏنوم
 چڪي تي چيوم، سواهرو سڄڻين.

سر ديسيءَ ۾ چوي ٿو ته:
 جبل سڄن جال، آڏا آريچن کي
 هاڙي ڏاه هٿ کڻو، چپر مڙان شال
 ڪيچي وٽرم ڪال، ٽي ٿي ڏنگر ڏوريان

سر حسينيءَ ۾ ارشاد ٿو ٿئي ته:
 سانڍ پهجي ماه، ٻاهين ٿي ٻيرا ڪريان
 واڳيون جي ورن سين، تن سرتين سيج سهاء
 مون کي طعنا ٿي ڏين، مون جڻن مٺڻ نه ماء
 آريءَ جي آ ڪاه، رلايس روهن ۾.
 سر ليلا چنيسر ۾ شاه صاحب ليلا کي هدايت ٿو ڪري ته:
 ليلا جم لڪائين، چئي چنيسر ساڻ
 ور سين وڙهڻو، اٿين، موڙهي مٺي پاڻ
 پوري ڪيئ پاڻ، ٽي آيئ ڏنءَ ڏهاڳ جو.

مثال ته گهڻي آهن پر مضمون جي طوالت جي خوف
 کان انهن چند مثالن تي اکتفا ڪندي عرض ڪندس ته
 انهن مثالن مان بخوبي معلوم ٿي ويو ته ٽي جي معنيٰ آهي
 ’ڏهن يا تنهنڪري‘. ايڪن جي اسين انهن معمولي لفظ جي
 صرف انهيءَ هڪڙي معنيٰ تي مطمئن ٿي وينداسون ته اها شاه جي
 زندگاني سان بي انصافي ٿيندي. شاه صاحب انهي معمولي لفظ
 کي گهٽ ۾ گهٽ چئن معنائن ۾ استعمال ڪيو آهي جن مان
 هڪ معنيٰ جو ذڪر ٿي چڪو.

شاه صاحب جي سندس تفسير موجب انهي ٽي جي ٻي
 معنيٰ آهي ’جي مٿان‘، ان جا چند مثال پيش خدمت آهن سر

سهڻيءَ ۾ شاه صاحب ٿي جو لفظ 'جي' مٿان 'جي' معنيٰ ۾ استعمال ڪندي فرمائي ٿو ته:

هاوڻا هلن، ڪپر ڪارونڀار جا
لهريون لڙ لطيف جي پيلي ٿي پلن
جي ڪچي ساڻ ڪهن، آفتان اوباهين

بڻي هند سر حسينيءَ ۾ فرمائي ٿو ته:

آتن اورانگهي وٺا، آئون ٿي مران ماءُ
پتون ٿينديس پير ٿي هڻي هڻي ڪري هاءِ
جيئن مون نه جڳاءِ، پرين تان پاسو ڪئو

وري ساڳئي سر ۾ ارشاد ٿو ٿئي ته:-

آتن اورانگهي وٺا، پاري ڇڏي پوءِ
آريچا اُن ٿي هي تان جڏي جوءِ
ڪين هلي ڪين هٿ ڪٽي ڪين رڙهي ڪين روءِ
ڪو پنهنجيءَ کي چوءِ، ته مٺيءَ ماتر آئيو

سر مومل راڻي ۾ آهي ته:

سڱ، ڪري سين سينه ڪنڌ ۾ ڦيرج ڪيڏهين
رمج راڻي پٺ ۾ نرتون منجهان نينه
اٿن ۾ وسائج عام ٿي جئن مومل وسن مينه
سندي حشر ڏينه سويو ساريندن گهڙو.

رحالي ۾ ڪن جاين تي شاه صاحب، انهيءَ ساڳئي لفظ
ٿي کي 'ڏانهن يا جي طرف' جي معنيٰ ۾ به ڪم آندو آهي
مثال طور سر سهڻيءَ جو بيت آهي ته:

هينڙي حجون ڇڏيون قوت رهيم ڪان
مون ٿي موٽج مون پرين، ساهڙ ڄام سڄاڻ
آهيان گهڙون اڃاڻ پر پليرا سپرين.

سر سسئي آبريءَ ۾ به اهو ئي جو لفظ 'ڏانهن' جي
معنيٰ ۾ استعمال ڪندي چوي ٿو ته:

هوت تهنجي هنج ۾، پڄين ڪوه بهي
 وڌي انفسڪم افلا تبصرون سوجهي ڪر سهي ✓
 ڪڏه ڪان وڃي، ڪا هوت ڳولڻ هت تي.

وري سر مومل راڻي ۾ مومل جي واتان چواڻي ٿو ته:
 راڻا تهجي راه تي ڏيهائي ڏيڪان
 راڻي جي رهائڻ جيون روح اندر ريڪان
 محبت جيون ميڪان، توسين لال لپيتيون.
 ساڳئي سر مومل راڻي ۾ مومل جي هٿان، راڻي ڏي نياپو ٿو
 موڪلي ته:

ڏجا ڍائي ڍول ڪي، سنيهو ساري
 مون کي ڦٽ فراق جو، ميندرا ماري
 اچين جي واري، ڪرهو ڪميئي تي.
 ثابت ٿيو ته شاه صاحب، تي جي لفظ کي 'جي' طرف يا ڏانهن،
 جي معنائن ۾ به گهڻين جاين تي استعمال ڪيو آهي.
 انهن ٽن معنائن کان سواءِ، شاه صاحب تي جي لفظ
 کي ڪن جاين تي حرف جر، يعني 'ته' جي مفهوم ۾ به
 استعمال ڪيو آهي. ان جي مثال ۾ سر سامونڊيءَ جي هڪ
 وائي پيش ڪرڻ ڪافي ٿيندي. وائيءَ ۾ شاه صاحب فرمائي ٿو ته:

ائين اچي پسو جيڏيون، ووءِ! هي جو وه مهنجي جندڙي

پاڻي ويا پير ۾ منهنجا ڪرس ڪسو
 ڏيئي وائڙا ڏاه ڪي سورن جو سوسو
 آون ڏوريندي ان کي ڏيئي تن تسو
 ساءِ نه آيا سور جو هاڻي ٿيون هسو
 متان وهو ويسريون رڙهو تي رسو
 مرداني مينه جنءِ ويرو تار وسو

هن سڄي بحث جو حاصل مطلب اهو آهي ته شاه صاحب
 لفظ تي کي گهٽ ۾ گهٽ چئن معنائن ۾ استعمال ڪيو

آهي. هاڻي جي ڪوبه لغت مرتب ڪرڻ وارو ماڻهو، لفظ تي لکي ان جي معنيٰ ۾ 'تڏهن' 'تنهنڪري' 'جي' 'مٿان' 'ڏانهن' 'جي طرف' ۽ 'ته' لکندو ته ان طرح سان رسالي جي طالب علمن لاءِ اشتباه پيدا ٿيڻ جو امڪان ٿي پوندو. تنهنڪري شاه صاحب جي رسالي جي لغت مرتب ڪرڻ وقت اهو ضروري آهي ته لغت اهڙي طرح لکجي جو ساڳئي لفظ جي مختلف معنائن مطابق، لغت ۾ ٻڌايل هجي ته هي لفظ هن معنيٰ ۾، فلائن فلائن بيتن ۾ استعمال ٿيل آهي ۽ هي معنيٰ هنن بيتن سان لاڳو ٿيندي. ليڪن جي هر هڪ لفظ جي باري ۾ مختلف معنائن وارا بيت لغت جي ڪتاب ۾ لکيا ويندا ته اهو ڪتاب ايڏو ضخيم ۽ ايترو مهانگو ٿي ويندو، جو هر ڪنهن ماڻهوءَ جي خريد ڪرڻ جي وس ۽ طاقت کان ٻاهر هوندو. تنهنڪري اهو نهايت ضروري آهي ته ڪو هڪڙو مستند رسالو اهڙو شايع ٿيل هجي، جنهن کي بنياد بنائي لغت تيار ڪئي وڃي ۽ پوءِ انهي لغت ۾ هر هڪ لفظ جي سامهون جن جن بيتن ۾ اهو لفظ استعمال ٿيل هجي، انهن بيتن جا صرف نمبر ڏجن. اهڙي طرح سان لغت جو حجم ۽ قيمت گهٽجي ويندي ۽ اهڙي لغت پڙهڻ ۾ به آساني ٿي ويندي. انهيءَ ترڪيب سان ڪم ڪرڻ جي ڪري، شاه صاحب جي طالب علمن کي، شاه عبداللطيف ڀٽائيءَ جي سڄي رسالي جي ۲۹۵۱ بيتن ۽ سڄي رسالي ۾ شاه صاحب جي استعمال ڪيل ۵۵۰۰۰ لفظن جو انڊڪس به دستياب ٿي ويندو. جنهن جي مطالعي ڪرڻ سان، اڳتي هلي رسالي جي باري ۾ تحقيق ۽ تجسس ڪرڻ جون راهون کلي پونديون.

سرڪلياڻ جو فلسفو

انسان پنهنجي بيشمار خوبين ۽ خاصيتن جي باوجود
 ڪيرتن ٿي ڳالهين ۾ مجبور ۽ بيوس ٿيو پوي ٿو. انساني
 فطرت ۽ مزاج جي جائزي وٺڻ کان پوءِ معلوم ٿيندو ته فقر
 ۽ احتياج انسان جي فطرت ۾ شامل آهن. پنهنجي انهيءَ ڪمزوريءَ
 کي دور ڪرڻ لاءِ، هر نفعي ۽ نقصان پهچائڻ واري شيءِ کي
 انسان پنهنجو خدا ٺهرايو. پنهنجي احتياج دور ڪرڻ لاءِ انهن
 کي پڪاري ٿو، انهن کان مدد طلب ڪري ٿو ۽ پاڻ کان
 گهٽ مخلوق جي آڏو سڄي ۾ ڪري پوي ٿو. انهيءَ جهل
 ۽ ناداني ۽ عقل جي دوکي کي دور ڪرڻ لاءِ سڄي دين جو
 هي پيغام پنهنجي جهانن جي سردار ڪائنات جي ڪارڻي، محمد
 عربي صلي الله عليه وسلم دنيا کي ٻڌايو ته انسان کي اهو نٿو
 جڳائي ته اشرف المخلوقات ٿي ڪري، پاڻ کان گهٽ درجي
 واري مخلوق جي آڏو ذليل ۽ خوار ٿئي. واضح ڪرڻ فرمايائون
 ته انسان جو سر انهيءَ هم دان هستيءَ جي آڏو جهڪڻ گهرجي،
 جنهن جي دست قدرت ۾ سڄي ڪائنات جي واڳ آهي. سموريون
 صفتون انهيءَ کي ٿي سونهن. اهائي هستي اسان جو الله آهي.
 اهوئي عبادت جي قابل آهي. اهوئي خالق آهي، مالڪ آهي،
 روزي رسائيندڙ آهي.

اهو پيغام اسان جي عزت نفس جي عين مطابق آهي.
 ان کي مڃي انسان حقيقي معنيٰ ۾ انسان بنجي ٿو. هن جي

سر تان هڪ وڏو بوجهه لهي وڃي ٿو ۽ کيس صحيح معنيٰ ۾ آزادي نصيب نٿي ٿئي. انسان جي فڪر ۽ خيال تي جهالت جو جيڪو اونداهو پردو پيل هو، ان کي هي عقيدو لاهي پري اڇلائي ڇڏي ٿو. انساني فڪر کي وسعت ملي ٿي، آزاد فضا نصيب ٿئي ٿي ۽ انساني ذهن ترقيءَ جون منزلون تيزيءَ سان طئي ڪرڻ شروع ڪري ٿو. نه فقط ايترو، پر ڀڻو ۽ بيڪسي، بيوسي ۽ ماديوسي انسان وٽان موڪلائي وڃن ٿا. اهڙيءَ طرح هن جي ڪمزوري قوت ۾، ان جي ذلت ۽ عزت ۾ ۽ ان جو فقر غنا ۾ بدلجي وڃي ٿو.

ان مان معلوم ٿيندو ته انسان جي ذهني ارتقا جو پهريون ۽ بنيادي سبب توحيد جو عقيدو آهي. شاهه لطيف پنهنجي پيغام جي ابتدا به انهيءَ عقيدتي سان ڪري ٿو. سندس رسالي جي پهرين سر ڪلياڻ ۾ انهيءَ ئي عقيدتي جي اپٽار آهي. هو انهيءَ عقيدتي کي پوريءَ طرح واضح ڪرڻ ۽ ذهن نشين ڪرائڻ جي ڪامياب ڪوشش ڪري ٿو. هو توحيد خالص تي زور ڏئي ٿو ۽ ٻڌائي ٿو 'وحدہ لا شریک لہ' مڃڻ کان پوءِ ئي صحيح رستو هٿ اچي ٿو:

✓ وحدہ لا شریک لہ، اي وهائج ويءُ

کٽين جي هارائين، هند تنهنجو هيءُ

ڀاڻان چونده پيءُ، ڀري ڄام جنت جو.

الله تعاليٰ قرآن حڪيم ۾ فرمايو آهي:

”الله تعاليٰ ان شخص کي نه بخشيندو، جنهن شرڪ ڪيو، ۽ ٻيو جنهن کي چاهي، ان کي بخشيندو“ (قرآن)

شاه صاحب خبردار ڪري ٿو ته شرڪ، انسان جي عظيم غلطي آهي. هيءُ اها غلطي آهي، جيڪا کيس سندس اصلي عظمت کان هيٺ ڪيترائي ڦٽو ڪري ٿي، کيس ذليل ڪري ٿي، ۽ ذهني ارتقا کي روڪي ڇڏي ٿي. انهيءَ ڪري فرمائي

ٿو، ته الله تعالى کي وحده لا شريڪ له مڃڻ سان ئي ڪاميابي
قدم چمي ٿي:

✓ وحده لا شريڪ له، اي هيڪڙائي حق

پيائينءَ کي ٻڪ، جن وڌو سي ورسيا.

فرانس جو هڪ فلاسفر سڄي زندگي خدا جي وجود
جو انڪاري رهيو. مرڻ گهڙيءَ پنهنجي اولاد کي وصيت
ڪيائين ته هڪ الله مڃجو ۽ فقط ان کان ئي مدد گهرجو.
تنهن تي اتي ويٺل هڪ دوست پڇيس ته، تون ته پاڻ خدا جي
وجود جو انڪاري آهين، هنن کي ڪيئن ٿو الله کي مڃڻ
جي هدايت ڪرين. جواب ڏنائينس، ”انسان فطري لحاظ کان
ڪن ڳالهين ۾ ڪمزور آهي. جڏهن هو ڪن موقعن تي بيوس
۽ لاچار ٿي پوي ٿو ته ڏاڍو پريشان ٿئي ٿو. هو جيڪڏهن
الله کي هڪ ڪري مڃيندڙ نه آهي، ته ڏاڍو ذليل ٿئي ٿو.
ڪڪ پن آڏو جهڪي ٿو، ۽ ڪن جهڙين شين کي پنهنجو
سهارو ڪري وٺي ٿو. انهيءَ ڪري آءٌ هنن کي هدايت ٿو
ڪريان ته الله کي مڃين، جيئن سندن انساني عظمت
سلامت رهي.“

شرڪ، توحيد جو ضد آهي. مشرڪ اهو آهي، جيڪو
شرڪ في الوجود جو عقيدو رکندو هجي. شاه صاحب جي هن
سر جي مطالعي مان معلوم ٿئي ٿو، ته هو هر قسم جي شرڪ
کان منع فرمائي ٿو، پوءِ اهو شرڪ في الذات هجي، شرڪ
في ال افعال هجي يا شرڪ في الصفات هجي. انهيءَ شرڪ کان
بچڻ لاءِ قرآن حڪيم ۾ واضح طور آيو آهي:

”لا شريڪ له“ (القران) (الله جو ڪوبه شريڪ ڪونهي)
شاه صاحب، الله تعالى جو اهو حڪم ٻڌائي خبردار
ٿو ڪري ته جيڪڏهن تو ڪنهن به قسم جو شرڪ اختيار
ڪيو، ته وٺواند ٿي ويندين:



وحده لا شريك له، ٻڌو نه ٻوڙا
ڪٿون ڪنهن نه سٺا، جي گهٽ اندر گهوڙا
گهڙيندين گهوڙا، جت شاهد ٿيندو سامهون.

صوفي چون ٿا، ته الله تعاليٰ هر قسم جي شرڪ کان
پاڪ آهي. هو وجود، صفتن، افعال، آثار- مطلب ته هر قسم
جي شرڪ کان منع ڪن ٿا. هو چون ٿا ته جيڪڏهن ڪنهن
ائين چيو ته، مان به آهيان ۽ خدا به آهي، ته ڇڻ ان به شرڪ
ڪيو. انهيءَ ڪري هو چون ٿا ته حقيقي عبادت اها آهي،
جيڪا شرڪ جي هر قسم کان پاڪ هجي. قرآن شريف ۾ به
آيو آهي:

”اي ايمان وارو، نماز پڙهو ۽ شرڪ نه ڪيو“ (القرآن)

”نماز پڙهو ۽ شرڪ ڪرڻ وارن مان نه بنجو“ (القرآن)

اسلام جي توحيد جي عقيدتي مطابق هر شيءِ خارجي
طرح مخلوق آهي. الله تعاليٰ ان جو خالق آهي. قرآن مجيد ۾
آيو آهي:

”الله خالق كل شيء“

”وهو الخلاق العليم“

اسلامي تعليم مان اهو به ثابت ٿئي ٿو ته تخليق ٿيل
شيون تخليق کان اڳ، الاهي علم ۾ ثابت آهن. ثبوت علمي
رڪن ٿيون ۽ معلومات حق آهن. صوفيه صافيه جي اصطلاح ۾
ايمان ثابت سڏيون وڃن ٿيون، ۽ انهن جو ٻيو نالو ماهيات
اشياءَ ۽ حقائق اشياءَ آهي. امر ”ڪن“ مطابق جڏهن ظاهر
ٿيون، ته مخلوق سڏيون ويون. ان مان ظاهر ٿيو، ته هنن
خارجي وجود، حق تعاليٰ جي امر مان ورتو آهي ۽ پنهنجي
وجود ۾ ان جون ئي محتاج آهن. شاه صاحب انهيءَ حقيقت کي
پڙاڏي ۽ سڏ جي ماهيت مان واضح ڪيو آهي:



پڙاڏو سو سڏ، ور وائيءَ جو جي لهين

هئا اڳهين گڏ، ٻڌڻ ۾ به ٿيا.

ذات حق بالذات موجود آهي، قائم بالذات آهي، پنهنجي وجود ۾ ڪنهن جي محتاج نه آهي، ۽ حيات ۽ علم، اراده ۽ قدرت، سماعت ۽ بصارت، مطلب ته سمورين وجودي صفتن سان موصوف آهي. ان جي برخلاف ظاهري شيون فاني ۽ غير حقيقي وجود رکن ٿيون، ڇاڪاڻ جو انهن جو وجود ذاتي نه آهي. ذاتي وجود نه هجڻ جو نالو عدم آهي؛ عدم اضافي، نه عدم حقيقي. انهيءَ ڪري شاه صاحب فرمائي ٿو:

✓ سو هيءُ، سو هو، سو اجل، سو الله

سو پرين، سو پسام، سو وير، سو واهرو.

انهيءَ ڪري صوفي چون ٿا ته پنهنجي وجود کي حقيقي نه سمجهجي. ان کي هو ”پنهنجو پاڻ فنا ڪرڻ“ ڪوٺين ٿا. حسين بن منصور فرمايو آهي:

”صوفي ذات ۾ گم هوندو آهي. نه ان کي ڪو قبول ڪندو آهي، ۽ نه هو ڪنهن کي قبول ڪندو آهي. ان جي ٻڌڻ ۽ ڏسڻ ۾ الله من حيث الظاهر ۽ الله من حيث الباطن ويجهجي ويندو آهي. هو غير الله کان منقطع ٿي ويندو آهي.“
حضرت جنيد فرمايو آهي:

”صوفي پنهنجي ذات کان فاني ٿي، حق تعاليٰ جي ذات ۾ گم ٿي بقا حاصل ڪندو آهي.“

ڀٽائي صاحب هن سر ۾ انهيءَ ڳالهه تي گهڻو زور ڏنو آهي. هو ور ور ڪري چوي ٿو ته پنهنجو پنهنجو پاڻ کي فنا ڪر ان کان پوءِ ئي توکي ذات حق جو قرب حاصل ٿيندو:

پهرين ڪاٺي پاء، پچج پوءِ پريٽون

ڏک پريان جي ڏيل ۾ واچت جيئن وڄاء

سيخن ماه پچاء جي نالو گيرڙءَ نينهن جو.

هو ٻڌائي ٿو، ته وجود وسارڻ سان محبوب حقيقي جو وصال نصيب ٿئي ٿو. فنا سان ئي بقا حاصل ٿئي ٿي. انهيءَ ڪري حقيقي عاشق سر جو سانگو نه ڪندا آهن. هو پنهنجو

پاڻ فنا ڪرڻ کان پوءِ ئي عشق حقيقي جي راه ۾ قدم رکندا آهن؛
 اصل عاشق پانهنجي، سسي نه ساندين
 لاهيو سر لطيف چڻي، سام ساڙيو ڏين
 ڪلهنئون ڪاٽين، پڇن پوءِ پريٽو.

انهيءَ حقيقي عشق جي راه ۾ جيڪي تڪليفون اچن،
 انهن تي صبر ڪرڻو آهي، ڇاڪاڻ جو اهي تڪليفون دراصل
 عين راحت آهن. هو چون ٿا ته جيئن ته اهو ئي ڪلاڻي ۽
 روئاري ٿو، ماري ۽ جيئاري ٿو، تنهنڪري سندس رضا تي راضي
 رهڻ گهرجي. شاه صاحب ته فرمائي ٿو ته هو جيڪڏهن توکي
 مصيبتن ۾ مبتلا ڪري ته توکي پاڻ خوش ٿيڻ گهرجي ۽
 توکي سمجهڻ گهرجي ته تون هن کي ياد آهين. انهيءَ ڪري
 جنهن کي ته عذاب سمجهين ٿو، اهو تنهنجي روحاني راحت آهي؛
 ڪهن تان ڪر لهن، ڪر لهن تا ڪهن
 سي ئي ماء مهن، سي ئي راحت روح جي.

(۵)

شيخ محمد ابراهيم 'خليل'

سر ڪلياڻ ۾ مکيه مضمون ۽ موضوع

شاہ عبداللطيف ڀٽائي رحمت الله عليه جي سر ڪلياڻ تي اسان کي جيڪو مضمون لکڻ لاءِ مليو آهي، تنهن جو عنوان آهي، ”سر ڪلياڻ ۾ مکيه مضمون ۽ موضوع.“ انهيءَ مضمون کي لکڻ لاءِ ضروري هو ته شاہ صاحب جا سمورا ڇپيل رسالا نظر مان گذريا وڃن ۽ آهي ڪتاب به ڏنا وڃن جن ۾ شاہ صاحب بابت ڪجهه نه ڪجهه لکيل آهي. اسان جڏهن شاہ صاحب جي مختلف رسالن ۽ ڪتابن جو غور سان مطالعو ڪيو ته اسان کي شاہ صاحب جي مختلف رسالن جي وجود ۾ اچڻ جا دلچسپ سبب معلوم ٿيا. اهو پنهنجي سير ۾ ڪجهه جدا مضمون گهري ٿو جو مستقبل ۾ انشاءِ الله تعاليٰ جلد لکيو. اهو مضمون ناظرين ڪرام جي دلچسپي کان خالي نه هوندو.

اسان جي نظر مان شاہ عبداللطيف ڀٽائي رحم جا هيٺيان رسالا نڪتا آهن:

- ۱- شاہ جو رسالو ٿرمپ صاحب وارو،
- ۲- شاہ جي رسالي جو منتخب قاضي احمد جو تاليف ڪيل،
- ۳- شاہ جو رسالو جهڙيل وسڻائي جو لکيل، جنهن ۾ فقط سر ڪلياڻ، سر يمن ڪلياڻ ۽ سر ڪنڀات ڏنل آهن،
- ۴- شاہ جو رسالو ليلارام وڻڻ ۽ خانچند پرتابراءِ جو، جنهن ۾ رڳو سر ڪلياڻ آهي،
- ۵- شاہ جو رسالو بمبئي علائقي جي سرڪاري تعليم کاتي جو تاراچند شوقيرام وارو،

- ۶- شاه جو رسالو ميرزا قليچ بيگ وارو.
- ۷- شاه جو رسالو مولوي محمد ابراهيم بختيارپوري پن ڀاڱن ۾.
- ۸- شاه جو رسالو گربخشاڻي وارو.
- ۹- شاه جو رسالو غلام محمد شاهواڻي وارو.
- ۱۰- شاه جو رسالو حاجي محمد صديق ميمڻ وارو.
- ۱۱- شاه جو رسالو مولوي غلام مصطفيٰ قاسمي وارو.
- ۱۲- شاه جو رسالو محمد عثمان ڏيپلاڻي جو چاپيل.
- ۱۳- شاه جو رسالو رشيد احمد لاشاري جو (سُر ڪلياڻ).
- ۱۴- شاه جو رسالو ڪلياڻ آڏواڻي جو.
- ۱۵- شاه جو رسالو علامه آءِ. آءِ. قاضي جو.
- ۱۶- شاه جو رسالو فتحچند واسواڻي جو پن ڀاڱن ۾.

انهن رسالن کان سواءِ ڪيترا انگريزي، سنڌي، اردو ۽ فارسي ڪتاب نظر مان ڪڍڻا پيا جن ۾ شاه بابت ڪجهه نه ڪجهه لکيل هو.

انهن رسالن ۽ ڪتابن جي مطالعي مان هڪ ڳالهه چٽي ۽ طرح نظر آئي ته مشڪل سان اهڙو ڪو رسالو هوندو جنهن کي ڀيڻي ڏسڻ سان ڪونه ڪو فرق نظر نه ايندو هجي. خصوصيت سان سُر ڪلياڻ جي پهرئين داستان جي ٻئي، ٽئي ۽ چوٿين بيت ۾ ڪن چوڻي جي اديبن جو اختلاف آهي. اهي بيت هي آهن.

(۲) جوڙي جوڙ جهان جي جڏهن جوڙيائين*

خاوند خاص خلقي، محمد مڪائين

ڪلمون تنه ڪريم تي، چتو چاڀائين

آنا مولاڪ و آنت محبوبِي اِيءِ آتائين

ڏي ڪي ڏنائين، ٻئي سرائون سيد چي.

(۳) جوڙي جوڙ جهان جي، پاڻ ڪيائين پروار

حامي، هادي، هاشمي، سردارن سردار

سُنهي صحابن ست ۾، منجهه مسجد مٿيادار

چارئي چڱا چوڌار، هئا هيڪاندا حبيب سين.

(۴) وحده لا شريك له چئي، چوندو آء
 فرض، واجب، سنتون، تنهون ترڪ مپاء
 توبه سندي تسبيح پڙهڻ سان پڄاء
 نگا پهجي نفس کي، ڪا سئين راه سونهاء
 ته سندي دوزخ باه، تو اوڏياڻي نه اچي.

سُر ڪلياڻ جي ٽن داستانن ۾ ٻيا به اهڙا ڪي بيت آهن، جي
 ڪن رسالن ۾ رکيل آهن، ۽ ڪن ۾ ڇڏيل آهن. تنهن جي
 ڪري، هڪ سوال اٿي سگهي ٿو ته اسان ڇو ٻئي، ٽئي ۽ چوٿين
 بيت جو پهرئين داستان مان ذڪر ڪريون ٿا ۽ ٻين بيتن جو
 جي اڃا پهرئين، ٻئي ۽ ٽئي داستان ۾ ڪن اديبن رکيا آهن ۽
 ڪن ڇڏيا آهن تن جو ذڪر ٿئا ڪريون؟ ان جو جواب هي
 آهي ته ٻين بيتن کان، انهن بيتن جي اهميت وڌيڪ آهي.

اسان مرحوم شاهواڻي جي رسالي مان مٿيان بيت نقل
 ڪيا آهن. انهن ۾ ٽي زبردست بحث لڪل آهن. انهن بحثن
 بابت هڪ تحقيقي راءِ جي ضرورت آهي. بحث هي آهن:

(۱) انهن بيتن مان شاه جي رسالي گڏ ڪرڻ وارن مان بعض
 ماڻهن کي بيت ڇڏي ڏنا آهن پر ائين ڇو ڪيو اٿن؟

(۲) انهن بيتن ۾ جيڪو ترڪ ۽ اختيار جو عمل نظر اچي رهيو
 آهي، ڇا اهو انهن بيتن تائين محدود آهي؟

(۳) شاه صاحب مسلمان ته هو پر هن جو مذهب اماميه هو يا
 اهل سنت والجماعت جو مذهب؟

انهن بيتن تي بحث ڪرڻ کان پوءِ شاه صاحب جي سُر ڪلياڻ
 جي موضوع تي ڪجهه روشني پئجي سگهندي ۽ شاه صاحب جو
 مضمون آساني سان سمجهه ۾ اچي سگهندو. ٻئي، ٽئي ۽ چوٿين
 بيتن کي ٽرمپ صاحب، ڊاڪٽر گربخشاڻي، آء. آء. قاضي،
 فتحچند واسواڻي، ڪلياڻ آڏواڻي، جهتمل وسڻاڻي، ليلا رام وٽمل،
 تاراچند شوقيرام وغيره پنهنجن رسالن مان ڪڍي ڇڏيو آهي.
 انهن جي پٺ ۾ مرزا قليچ بيگ، حاجي محمد صديق ميمڻ،

غلام محمد شاهواڻي، رشيد احمد لاشاري، محمد عثمان ڏيپلائي، مولانا قاسمي ۽ انهن سان گڏ ميمون محمد هالن وارو ۽ آخوند عبدالرحيم عباسي جن ڪريجي رسالو بمبئي جي حيدري پريس ۾ ڇپيل کي ترتيب ڏنو هو، محمد بخش واصف شرح لطيفي ۾، ۽ مولانا دين محمد وفائي لطف اللطيف ۾ درج ڪيو آهي. انهيءَ تفصيل مان ظاهر آهي ته ٻنهي ترين ۾ قابل اديب آهن ۽ سواءِ صحيح دليلن جي ڪير صحيح آهي ۽ ڪير غلط، ثابت ڪرڻ مشڪل ٿي پوندو.

حقيقت تائين پهچڻ ۾ هڪ ٻراڻي ڳالهه ڏانهن ڌيان ڇڪايون ٿا ته سنه ۱۸۶۶ع ۾ ٽرمپ صاحب جو گڏ ڪيل شاه جو رسالو پهريون ڀيرو شايع ٿيو آهي، ۽ ان زماني جي فاضلن ۽ سنڌي زبان کان واقفيت رکڻ وارن هن ڇپيل رسالي ۾ ڪجهه اوڻايون ڏنيون جهڙوڪ شاه صاحب جا سڀئي سر شامل نه هئا، ڪيترا بيت ڇڏيل هئا، ڪيترا غلط لکيل هئا، ڪو صفحو ڇڪ ڪان خالي نه هو، ان جي صورتخطي اور نموني جي لکيل هئي، تنهنڪري حيدري مطبع بمبئي ۾ سنه ۱۸۶۷ع ۾ اهڙا ماڻهو، جي ٽرمپ صاحب جي رسالي تي اعتراض ڪندا هئا، تن شاه صاحب جو هڪ نئون رسالو ترتيب ڏيئي ڇاپايو. انهن حالتن جي ڪري هڪ نئين تحريڪ جي وات کلي پئي، يعني هر هڪ شخص پنهنجي پنهنجي رسالي کان اڳئين رسالي ۾ ڪانه ڪا اوڻائي ڏسندو رهيو ۽ انهيءَ ڪميءَ کي پوري ڪرڻ لاءِ هڪ نئون رسالو ترتيب ڏيئي ڇپائيندو رهيو. هن مان هڪ ڳالهه ثابت آهي ته ٽرمپ صاحب جي ڪوشش پهرين ضرور هئي، ليڪن اها ڪوشش آخري نه هئي؛ ڇاڪاڻ ته انهيءَ زماني جي وڏن وڏن مستند عالمن، فاضلن، بلند پايه اديبن ۽ شاعرن ٽرمپ صاحب جي نسخي ۾ گهڻيون اوڻايون ڏسي اصلاح جي ضرورت محسوس ڪئي. هن بحث مان شاه جي ڇڏيل ٽن بيتن تي روشني پوي ٿي جي اسين مٿي ڏيکاري آيا آهيون.

ٽرمپ صاحب سنڌي زبان جو هڪ سٺو ماهر ٿي سهي، ۽

اهو به کٽي مڃجي ته موصوف پنهنجي مدد جي لاءِ هن زماني جي
 ڪنهن عالم فاضل اديب ۽ شاعر کان مدد به ورتي هجي، پر جنهن
 حالت ۾ هن جو نالو اسان وٽ محفوظ نه آهي بلڪ خود ٽرمپ
 صاحب به هن جو نالو نه ڏسيو آهي، ۽ البت ايتري خبر به اٿئون ته
 جن ٽرمپ صاحب جي ڇپيل رسالي تي اعتراض ورتو آهي، سي
 به نهايت اهم شخصيتون آهن؛ تنهنڪري انهن کي آساني سان
 نظر انداز ڪري نٿو سگهجي. انهيءَ سلسلي جو سڀ کان وڏو
 ثبوت هي آهي ته اسان جي ڪتبخاني ۾ شاه صاحب جي ڇپيل
 رسالي جي هڪ اهڙي ڪاپي، سنه ۱۹۵۱ع جي، موجود آهي
 جا ۱۸۶۷ع ۾ حيدري مطبع بمبئي جي ڇپيل رسالي جو اصلي
 نقل آهي، جنهن جي ديباچي ۾ هن جي تشريح موجود آهي. ته
 هي حيدري پريس جي ڇپيل رسالي جي صفحي به صفحي، ست
 به ست ۽ لفظ به لفظ نقل آهي. هن رسالي ۾ اها به تشريح
 ڪيل آهي ته، سنه ۱۹۵۱ع ۾ منهنجي دوست ڊاڪٽر نبي بخش خاں
 بلوچ (خان بهادر حاجي محمد صديق ميمڻ کي) مشورو ڏنو هو،
 جو حيدري پريس جي ڇپيل رسالي کي ٻيو ڀيرو ڇاپائي رهيا
 هئا ته انهيءَ رسالي جو اهڙو نقل ڪيو وڃي جو پهرين اشاعت
 ۽ ٻي اشاعت ۾ صفحي جو به فرق باقي نه رهجي وڃي ۽ ٻئي
 اشاعتون ائين معلوم ٿين ڄڻ ته هڪڙي پيري جون ئي اشاعتون
 آهن. ۱۸۶۷ع واري رسالي ۽ ۱۹۵۱ع واري رسالي ۾ رڳو
 هي فرق آهي جو ۱۸۶۷ع واري رسالي جي صورتخطي اهاڻي
 آهي جا ۱۸۶۶ع واري ٽرمپ صاحب جي صورتخطي آهي، يعني
 پراڻي طرز جي لکيل سنڌي صورتخطي، ۽ ۱۹۵۱ع جي رسالي ۾
 هاڻوڪي صورتخطي. صورتخطي کان سواءِ، انهن رسالن ۾ ٻيو ڪو
 فرق نه آهي. هن مختصر تفصيل مان معلوم ٿيو ته سنه ۱۸۶۷ع ۾
 جن شاه جو رسالو گڏ ڪيو تن جي نظر ۾ سر ڪلياڻ جو ٻيو،
 ٽيو ۽ چوٿون بيت شاه عبداللطيف ڀٽائي جا ٿي آهن؛ ڇا ته ٽرمپ
 صاحب کي اهي ٽي بيت هٿ نه آيا، ڇا انهن ٽنهي بيتن کي ڄاڻي
 ٻجهي ڇڏي ڏنو اٿس.

اها ڳالهه ثابت ٿي چڪي ته ان وقت جي سنڌي فاضلن هڪ اهڙو رسالو شايع ڪيو، جنهن ۾ ٽرمپ صاحب راري رسالي جون اوڻايون ڪڍيون ويون ته انهيءَ سلسلي ۾ آهي شاه جا ٽيئي بيت پهرئين داستان وارا به اچي وڃن ٿا جي ٽرمپ صاحب چڱي ڏٺا هئا. هاڻي هن ضرورت تي روشني وجهون ٿا، جنهن ۾ انهن ٽنهي بيتن جو سر ڪلياڻ ۾ هجڻ يقيني آهي.

مسلمان مؤلفن ۽ مصنفن جو هميشه هي اصول رهيو آهي ته هو پنهنجي هر هڪ ڪتاب جو آغاز حمد سان ڪندا آهن، ۽ حمد کان پوءِ نعت ضرور لکندا آهن، ۽ نعت کان پوءِ ٽئين ڳالهه جا ضرور ڪئي ويندي آهي، سا منقبت آهي. ان کان ڪنهن به مصنف يا مؤلف جي تصنيف خالي نه هوندي آهي. داستان پهرئين جي ٻئي بيت جي ٻي ست آهي، ”خاوند خاص خلقي محمد مڪائين“ هي بيت نعت جو آهي، يعني پيغمبر اسلام جي تعريف آهي. ٽئين بيت جون ٻه سٽون هي آهن: سنهي صحابن ست ۾ منجهم مسجد مٿيادار ✓ چارئي چڱا چوڌار، هئا هيڪاندا حبيب سين.

ظاهر آهي ته اهو ٽيو بيت خلفاء راشدین جي مدح ۾ آهي. سر ڪلياڻ جو پهريون بيت حمد ۾ آهي، ٻيو بيت نعت ۾، ۽ ٽيون صحابن جي منقبت ۾. غالباً ٽرمپ صاحب کي مسلمان مصنفن جو هي طريقو معلوم نه هو ته هو پهريائين حمد لکن ٿا، پوءِ نعت، ۽ پوءِ منقبت؛ تنهنڪري موصوف ٻيو، ٽيو ۽ چوٿون بيت پنهنجي رسالي مان خارج ڪري ڇڏيا. ٽرمپ صاحب چوٿون بيت ڇو ڇڏيو هوندو، تنهن جي حقيقت معلوم ڪرڻ لاءِ هي اصول ڪافي آهي ته ٽرمپ صاحب ۽ ان جا مقلدين مسلمانن جي انهيءَ خصوصيت کان اڻواقف هئا ته هو ڪهڙيءَ طرح حمد، نعت ۽ منقبت جي پابندي ڪندا آهن. ساڳي طرح هو اهو راز به نه سمجهندا هئا ته اسلامي طرز فڪر ۽ عمل جو بنياد ڪتاب و سنت تي هوندو آهي، بلڪه هي اصول پهرئين اصول

کان به وڌيڪ نازڪ ۽ وڌيڪ ضروري آهي؛ تنهنڪري ٽرمپ صاحب سرڪلياڻ مان ٻيو، ٽيو ۽ چوٿون بيت ڪڍي ڇڏيا ۽ پنهنجي رسالي ۾ لکڻ ضروري نه سمجهيو. هن ڏکڻي تي جڏهن اسين غور ڪريون ٿا ته جيڪي ٽي بيت ٽرمپ صاحب ڇڏي ڏنا آهن، سي الحاقِي ته نه آهن يعني شاه صاحب کان پوءِ متان ڪنهن اهي ٽي بيت چئي سرڪلياڻ ۾ داخل ڪيا هجن، ته اها ڳالهه صحيح معلوم نٿي ٿئي؛ ڇاڪاڻ ته انهن ٽنهي بيتن جي زبان ساڳي آهي، جا پوري سرڪلياڻ جي آهي. جيڪڏهن اهي ٽيئي بيت شاه صاحب جا نه آهن ته اسان کي چوڻو پوندو ته سڄو سرڪلياڻ ئي شاه صاحب جو نه آهي، ۽ جيڪڏهن بالفرض سرڪلياڻ شاه صاحب جو سر آهي ته ان ۾ ڪنهن به شبه جي گنجائش نه آهي ته اهي ٽيئي بيت شاه صاحب جا ئي آهن.

مضمون ۾ وڌيڪ گنجائش هجي ها ته اسان زبان بابت هڪ اهڙو تفصيلي بحث لکون ها، جنهن مان پهرئين بيت ۽ ٻئي بيت، ۽ پهرئين ۽ ٽئين ۽ چوٿين بيت ۾ زبان جو ڪو فرق باقي نه هجي ها، ڇاڪاڻ ته حقيقت ۾ انهن ترڪ ڪيل ٽنهي بيتن جي زبان شاه جي ٻين بيتن جي زبان سان مڪمل هم آهنگي ۽ يڪساني رکي ٿي. جن ماڻهن زبان جي لحاظ کان انهن بيتن تي شڪ ظاهر ڪيو آهي تن جي رڳو بدگمانِي آهي.

هاڻي هڪ شڪ کي دور ڪرڻ ضروري سمجهون ٿا ته جيڪڏهن ٽرمپ صاحب سرڪلياڻ جا اهي ٽيئي بيت ڇڏيا آهن ته ٻين مسلمان مصنفن اهي بيت ڇو ڇڏيا ۽ انهن جي ٽنهي بيتن کي ڇڏي ڏيڻ مان ثابت ٿو ٿئي ته ٽرمپ صاحب وانگر انهن ماڻهن به زير بحث ٽنهي بيتن کي ترڪ ڪيو آهي. جواب هي آهي ته ان جو سبب اهو نه آهي ته ٽرمپ صاحب کان سواءِ ٻين ڇڏڻ وارن اهي بيت تحقيق ۽ تنقيد کان پوءِ ترڪ ڪيا آهن، ۽ بالفرض ٽرمپ صاحب مسلمان مصنفن جي حمد، نعت ۽ منقبت لکڻ جي اصول کان ذواقف هو ته مسلمان ۽ ٻيا

مؤلف هن اصول کان ته ناواقف ڪونه هئا؟ پوءِ انهن ماڻهن
 به اهي ڏسي ٻيٽ چو ٿرڪ ڪيا؟ تنهنڪري هڪ شڪ ڪي
 ان مان وڌيڪ نفريت پهچي ٿي ته ٿرمپ صاحب جو ٽمهي بيتن
 کي ڇڏي ڏنو آهي، سو صحيح هو. جيڪڏهن ٿرمپ صاحب ڪا
 غلطي ڪئي هئي ته هن کي مدد ڪندڙ ماڻهو صحيح ڪري
 سگهي ها. هن شڪ جو هي جواب آهي ته شاه صاحب جي رسالي
 تي ابتدائي ڪم ٿرمپ صاحب ڪيو هو. آئنده اچڻ وارن ماڻهن
 ٿرمپ صاحب جي تحقيق تي ڀروسو ڪري رڳو تقليد ڪئي
 آهي، ۽ انهن تحقيق ۽ تنقيد کان بالڪل ڪم نه ورتو آهي.
 مٿي جيڪي ڪي عرض ڪيو ويو آهي، تنهن ۾ اهي
 ماڻهو شامل آهن جن ٿرمپ صاحب جي تقليد ڪئي آهي، ۽
 اهي ماڻهو ان ۾ داخل نه آهن، جن هن جي تحقيق ۽ محنت
 کي تنقيدي نظر سان ڏٺو آهي، جنهن جي ثبوت ۾ بمبئي جي
 حيدري نسخي جي ٽائي اشاعت جي ديباچي جو هڪڙو ٽڪرو
 ڏيون ٿا:

”هي نسخو هڪ سؤ سال اڳي بمبئي ۾ قاضي ابراهيم
 ابن قاضي نور محمد جي ڪوشش سان مطبع حيدري منجهان شايع
 ٿيو هو. انهيءَ وقت ۾ ميون محمد هالن وارو ۽ آخوند عبدالرحيم
 عباسي حيات هئا، جن وٽ سڀئي جهونا ۽ مستند رسالا دستخط
 صورت ۾ موجود هئا. انهن جي صلاح مشورت سان هي نسخو
 تيار ٿي بمبئي ڏانهن موڪليو ويو هو. انهن سڀني بزرگن جي
 صلاح سان پٽ شاه جي ڪلام گو فقيرن کان ڪيترن بيتن
 جون جدا جدا پڙهڻيون هٿ ڪيون ويون، جي هن نسخي جي
 حاشي تي ڄاڻايل آهن (۱).“

هاڻي هن رسالي جو سچو نسخو هجڻ جو ثبوت، خان بهادر
 حاجي محمد صديق جو اهو اقتباس آهي جو مٿي نقل ڪري آيا

(۱) رسالو شاه عبداللطيف قديمي نسخي ڪرپمي بمبئي ڇاپي جو
 سچو نسخو ديباچو صفحو پهريون.

آهيون. پهرئين اقتباس مان هي ڳالهه معلوم ٿي ٿئي ته هي نسخو پهريائين مطبع حيدري ۾ قاضي ابراهيم ابن قاضي نور محمد جي ڪوششن سان ڇپيو مگر اسان کي هي معلوم ٿي نه سگهيو ته هن کي نسخو ڪريمي چوڻو ٿو سڏيو وڃي؟ مٿي نقل ڪيل اقتباس ۾ به نالا ملن ٿا: هڪڙو ميان محمد هالاڻي جو ۽ ٻيو آخوند عبدالرحيم عباسي جو. اهي ٻئي بزرگ آهي پهريان شخص آهن جن ٽرمپ صاحب جي نسخي کي قابل اطمینان نه سمجهي، محنت ڪري پٽ شاه ۾ راڳيندڙ فقيرن کان مختلف پڙهڻيون تحقيق سان معلوم ڪيون ۽ انهن کي متن کان سواءِ حاشي تي لکي تشريح ڪري ڇڏي. اهڙي طرح ٽرمپ صاحب جي رسالي جي ڇپجڻ کان هڪ سال پوءِ، هي ڪريمي نسخو تيار ٿيو، جنهن مان ثابت آهي ته ٽرمپ جي نسخي کان ميان محمد هالن وارو ۽ آخوند عبدالرحيم عباسي مطمئن نه هئا، جنهن جي ڪري ٻيو نسخو تيار ڪري ان ۾ گهڻا اضافا ۽ ترميمون ڪري بمبئي ۾ ڇاپايو، جو بمبئي جي ڪريمي نسخي جي نالي سان مشهور ٿيو.

اسان جي خيال ۾ بحث هيٺ ٽنهي بيتن بابت جيڪي ڪي اسان عرض ڪيو آهي سو قارئین جي سمجهه ۾ چڱي طرح اچي ويو هوندو ۽ هو هي ڳالهه سمجهي ويا هوندا ته جيڪي ٽي بيت ٽرمپ صاحب ڇڏي ڏنا هئا، سي شاهه عبداللطيف ڀٽائي جا ئي آهن ۽ الحاق نه آهن؛ بلڪ ٽرمپ صاحب کان پوءِ محققين پوري تحقيق ڪري پوءِ شامل ڪيا آهن.

هاڻي اسين ٽرمپ جي رسالي ۽ ڪريمي بمبئي ڇاپي بابت هڪ اهڙي داخلي گواهي پيش ڪريون ٿا، جنهن مان ڪريمي بمبئي ڇاپي جو مستند هجڻ ثابت ٿئي ٿو ۽ ٽرمپ جي رسالي جو بيحد غير مستند هجڻ نظر ٿو اچي. ٽرمپ صاحب پنهنجي ڊيماچي ۾ لکي ٿو ته، ”رسالتي جي موجوده اشاعت ٻن سٺن قلبي نسخن تي ٺاهيل آهي. جنهن کي ڏاڍي هوشياريءَ

سان هڪ پڙهيل ڏيهي پاڻ ۾ ڀڄي تيار ڪيو ويو آهي. جتي
 ٻنهي نسخن ۾ فرق نظر آيو، تن تي آسان پڙهڻي کي قبول ڪيو
 ويو، ڇاڪاڻ ته مون کي موجوده حالت ۾ انهيءَ فيصلي ڪرڻ
 کان سواءِ ٻيو ڪو چارو نه هو ته انهن ٻن قلمي نسخن مان
 ڪهڙو وڌيڪ اعتماد جوڳو هو (۱). هن اقتباس مان ٻه ڳالهائون
 معلوم ٿيون ته: (الف) ٽرمپ صاحب وٽ شاه جا رڳو ٻه
 قلمي نسخا هئا. (ب) انهن نسخن کي پاڻ ۾ ڀيٽڻ وارو رسالي
 جي هڪ ڳالهه کي ٻي ڳالهه تي ترجيح ڏيڻ وارو رڳو هڪ
 ڏيهي عالم هو جنهن جو نالو ڏنل ڪونه آهي ته ڪير هو!
 پنهنجي سر ٽرمپ صاحب خود اهو ڪم نه ڪيو هو. ظاهر آهي
 ته ٻن رسالن جي مقابلي ۾ ڪريمي نسخي وارن کي ٻن کان
 وڌيڪ نسخا هٿ آيا هئا جن کي پاڻ ۾ ڀيٽ ڪري ۽ غور
 ڪري بمبئي وارو ڪري نسخو تيار ڪيو ويو هو. ٻي ڳالهه
 هي آهي ته بمبئي واري ڪريمي نسخي کي تيار ڪرڻ وارا
 هڪ جي بدران ٻه آهن ۽ هو پنهنجي زماني جا مشهور ۽ مستند
 اديب ۽ عالم هئا. خود ٽرمپ صاحب جو چوڻ هو ته هن وٽ
 رڳو ٻه نسخا هئا ۽ انهن ٻنهي مان اهو نسخو اختيار ڪيو ويو
 جو آساني سان پڙهڻ ۾ ٿي آيو ڏيکاري ٿو ته کيس خبر ئي
 ڪانه هئي ته ڪهڙو ڀروسي جهڙو هو. هي مسئلو به پنهنجي جاءِ
 تي غور طلب آهي. فرض ڪريو ته ڪو تمام ضروري بيت اهڙي
 نسخي ۾ آهي جو پوري طرح پڙهڻ ۾ نٿي آيو ته ان جي بدران
 ٻئي نسخي مان اهڙو بيت هٿ ڪيو ويو جو آساني سان پڙهڻ
 ۾ ٿي آيو. هتان ڳالهه نهايت شڪي ٿيو پوي ته ٻنهي نسخن
 مان مطلب جي ڳالهه ڪهڙي نسخي ۾ هئي. هن جي برخلاف
 اڳيئي عرض ڪري چڪا آهيون ته ميان محمد هالائي ۽ آخوند
 عبدالرحيم عباسي وٽ گهڻائي قلمي نسخا سامهون هئا، بقول

(۱) ديباچي جو لفظي ترجمو: شاه جو رسالو، مرتب ڊاڪٽر

امرنيست ٽرمپ، مطبوعه، مطبوعه لپزگ، جرمني، ص-۱

خان بهادر حاجي محمد صديق ميمڻ جنهن کي صحيح مڃجي ته انهن ٻنهي بزرگن وٽ اُن زماني ۾ گهڻا قلمي نسخا موجود هئا. انهن ٻنهي گهالهين ۾ جيڪو فرق آهي سو صاف ظاهر آهي. ڊاڪٽر گربخشاڻي ۽ بمبئي وارو ڪريمي نسخو. بمبئي

واري ڪريمي نسخي جو حوالو مٿي ڏيئي آيا آهيون. ڊاڪٽر گربخشاڻي جي ان بابت هي راءِ آهي: ”سال ۱۸۶۷ع ۾ وري قاضي ابراهيم جي سعي سان، شاه جي رسالي جو هڪ سنگي چاپو، بمبئي ۾ پڌرو ڪيو ويو. ڪن ماڻهن جي دل تي وهر ويٺل آهي ته اهو چاپو اصلوڪي رسالي جو سچو نقل آهي. پر هن چاپي جهڙو ردي نسخو هڏهين هٿ نه ايندو. سنڌ ۾ جيڪو به ڪن ڪچري جهڙو ڪلام، جو شاه جي نالي ڳائيندا آهن، يا جيڪي بيت مسخرا مجلسن ۾ راند وجهندي چوندا ويندا آهن وغيره سي سڀ سواءِ ڪنهن تميز جي، منجهس ٽٽيا ويا آهن. ازانسواءِ هن نسخي جي صورتخطي جهوني آهي، جنهن جي پڙهڻ ۾ گهڻي تڪليف ٿئي ٿي.“

ڊاڪٽر گربخشاڻي هڪ سٺو اديب ۽ زبان جو ماهر هو، هن جي قوت ۽ تميز به گهڻي سٺي هئي، تنهنڪري هن بابت بنا سوچڻ سمجهڻ جي ۽ بنا احتياط جي راءِ ڏيڻ مشڪل آهي. خاص ڪري ڊاڪٽر گربخشاڻي جي اقتباس جا هي ٻه ٽڪرا ”ڪن ڪچري جهڙو“ ۽ هن سان گڏ اهو حڪم لڳائڻ ته ”هن جهڙو ردي نسخو هڏهين هٿ نه ايندو“ نهايت احتياط ۽ تحقيق سان گڏ قابل غور آهي. سڀ کان پهرين گهڻائي ڊاڪٽر گربخشاڻي جي بيان ۾ هي آهي ته هن بمبئي واري ڪريمي نسخي کي ڪن ڪچرو ۽ ردي ته چئي ڇڏيو، پر ان جي تائيد ۾ ڪو تحقيقي دليل پيش نه ڪيو اٿس. هن جي برخلاف خان بهادر محمد صديق ميمڻ جو هي بيان غور طلب آهي ۽ دليل کان خالي نه آهي ته ”هڪ سؤ سال اڳي بمبئي ۾ قاضي ابراهيم ان قاضي

نور محمد جي ڪوشش سان مطبع حيدري منجهان شايع ٿيو. انهي وقت ۾ ميون محمد هالن وارو ۽ آخوند عبدالرحيم عباسي حيات ۾، جن وٽ سڀئي جهونا ۽ مستند رسالا دستخط صورت ۾ موجود هئا. انهن جي صلاح مشورت سان هي نسخو تيار ٿي بمبئي ڏانهن موڪليو ويو هو. انهن بزرگن جي صلاح سان پٽ شاهه جي قديم ڪلام گو فقيرن کان ڪيترن بيتن جون جدا پڙهڻيون هٿ ڪيون ويون جي هن نسخي جي حاشيه تي ڄاڻايل آهن. ”هن بيان مان ميان محمد هالائي ۽ آخوند عباسي جي ڪم ڪرڻ جي طريقي جو پتو پوي ٿو، جنهن مان ثابت ٿو ٿئي ته ٻنهي بزرگن ڪهڙي طرح محنت ۽ جفاڪشي ڪري بمبئي وارو ڪريمي نسخو گڏ ڪيو، ۽ جيڪو متن ۾ ڏا پڙهڻي ۾ اختلاف نظر آيو تنهن کي اصل متن ۾ شامل ڪرڻ جي بدران حاشي ۾ درج ڪيو ويو ۽ اهوئي تحقيق جو صحيح طريقو آهي، مگر ڊاڪٽر گربخشاڻي پنهنجي تائيد ۾ اهڙي ڪا ڳالهه پيش نه ڪئي آهي، جنهن مان رسالي جو ’ڪن ڪچرو‘ ۽ ’ردي هجڻ‘ ثابت ٿئي (۱).

هن سڄي بحث جو هي مطلب آهي ته شاه صاحب جي سر ڪلياڻ ۾ نعت ۽ منقبت جا بيت ميان محمد هالائي ۽ آخوند عبدالرحيم عباسي گولي ڪڍيا آهن، ڇاڪاڻ ته انهن وٽ گهڻا قلمي نسخا هئا، تنهنڪري انهن ڪن قلمي نسخن ۾ اهي بيت ڏنا هوندا ۽ پوءِ ڪريمي نسخي ۾ درج ڪيو هوندائون. ان مان اهو نتيجو اخذ ٿو ڪجي ته نعت ۽ منقبت جا اهي بيت جي ٿرڻ صاحب ڇڏي ڏنا هئا، سي حقيقت ۾ شاه صاحب جا ئي بيت آهن. جيڪڏهن ٿرڻ صاحب کي به اهي سڀئي نسخا هٿ اچي وڃن ها، جي ميان محمد هالائي ۽ آخوند عبدالرحيم عباسي کي هٿ آيا ته ٿرڻ صاحب کان اهڙي غلطي نه ٿئي ها.

(۱) اسان پنهنجي نئين مضمون ۾ ”شاه صاحب جي مختلف رسالن جي مطالعي“ ۾ ڊاڪٽر گربخشاڻي جون انيڪ فرو گذاشتون ڏيکارينداسون، هتي ان جي گنجائش نه آهي.

شاه صاحب جو مذهب؛ شاه صاحب جي مذهب بابت

تعليم يا فتنه طريقي ۾ اختلاف هوندو اچي. شيعا حضرات هن کي شيعو ٿا سمجهن ۽ سني، سني. شاه صاحب رسول الله صلي الله عليه وسلم جي صحابن جي تعظيم ڪندو هو، ۽ چئن خليفن کي تعظيم جي لائق سمجهندو هو. ان مان هي نتيجو ٿو نڪري ته شاه صاحب سني مذهب جو هو. شيعا حضرات اهو دليل پيش ڪن ته جنهن حالت ۾ سر ڪيڏارو شاه عبداللطيف جو ٿي آهي ۽ سر ڪلياڻ ۾ جيڪو بيت 'چئن يارن' جي تعريف ۾ آهي، سو شاه صاحب جو نه آهي، تنهنڪري هو شيعو آهي. وڌيڪ دليل اهو ٿا ڏين ته اهو بيت نڪو ٿرمپ صاحب پنهنجي رسالي ۾ رکيو آهي، نڪو ڊاڪٽر گربخشاڻي، تنهنڪري اهو بيت شاه صاحب جو نه آهي يعني حضرت امام حسين جي شهادت ۽ خاندان رسالت جي تعريف شيعن جو خاصو آهي ۽ اصحاب رسول الله جي تعريف نه ڪرڻ به انهيءَ قسم جي خصوصيت ۾ داخل آهي. هي استدلال پنهنجي جاء تي صحيح ٿي سگهي ٿو پر هن دليل ۾ هڪ وڏي لاعلمي نظر اچي ٿي، ڇاڪاڻ ته سني جي مذهب ۾ آل رسول سان محبت جزو ايمان آهي، جيئن شاه ولي الله ۽ شاه عبدالعزيز پنهنجين تصنيفن ۾ هن عقيد کي کولي بيان ڪيو آهي، تنهنڪري شاه صاحب جو سر ڪيڏارو لکن شيعت جي علامت ٿي نٿو سگهي. ٻي ڳالهه هي آهي ته صوفين جا ٽي سلسلا قادريه، چشتيه ۽ سهرورديه حضرت علي تي ختم ٿين ٿا. انهن ٽنهي سلسلن جا سڀ بزرگ حضرت علي کي سلسلي جو اڳواڻ مڃڻ جي ڪري جنهن عقيدتي سان ڏسن ٿا سو شيعن ۽ سني ۾ باڪل جدا آهي، ۽ شاه صاحب پڪو صوفي هو تنهنڪري حضرت علي يا پنجنن جي تعريف مان هن کي شيعو سمجهڻ ناممڪن آهي. شاه نياز احمد بريلوي رح فرمائي ٿو:

زهي عزو جلال تراب فخر انسانه،
علي مرتضى مشڪلڪشائے شير يزدانه

۱۰ ممبر برسر ممبر نشست و خواند مولایش،
کہ تا مولایش را باشد اندر خلق برهانے

حضرت امام حسين جي شان ۾ چون ٿا:

اے دل بيگر دامنِ سلطانِ اوليا، يعني حسين ابن علي جانِ اوليا
دارد نيازِ حشر خود اميد با حسين، با اولياست حشر. محبانِ اوليا
هي آهي صوفين جو مسلڪ. سارو زمانو چٽائي ٿو ته اڄ به
بريلي شريف ۾ حضرت نياز بريلوي جي سلسلي جا سڀ بزرگ
اهل سنت آهن. جنهن حالت ۾ شيعا حضرات جي مذهب ۾،
بيعتِ امام وقت جو حق آهي، تنهنڪري ٻارهن امامن کان
سواء ڪنهن کي به بيعت وٺڻ جو حق نه آهي.

حضرت امام زيد، جو حضرت امام باقر جو ننڍو ڀاءُ،
۽ حضرت امام زين العابدين جو ننڍو پٽ، ۽ حضرت امام حسين
جو پوٽو، ۽ حضرت فاطمه ۽ حضرت علي جو پڙ پوٽو هو تنهن
کي شيعا امام ٿئا مڃين، ڇاڪاڻ ته امام زيد، اموي خليفن جي
خلاف جهاد ڪيو هو، ۽ جهاد ڪرڻ وارن کان بيعت ورتي
هئائين، پر شيعن وٽ بيعت وٺڻ امام باقر جو منسب هو،
تنهنڪري شيعا امام زيد کي ٿئا مڃن ۽ هن جي اها غلطي ثابت
ڪن ٿا. حضرت نياز بريلوي رح، مولانا فخر الدين پاڪ دهلوي
جا مريد هئا ۽ هزارين لکين ماڻهو حضرت نياز جا مريد هئا،
تنهنڪري حضرت نياز سني ثابت ٿيا. ساڳيو حال شاه عبداللطيف
ڀٽائي رح جو آهي. هو قادريه سلسلي جو مريد هو، تنهنڪري
هن جو شيعو هجڻ ڪنهن طرح سان به ثابت نه آهي. مير
عبدالاحسين خان سانگي لطائف لطيفي ۾ اهو احوال ڏنو آهي
۽ مولانا وفائي لطف اللطيف ۾ باقي معاملو سر ڪيڌاري جو
رهيو آهي، جنهن بابت سمجهڻ گهرجي ته آل رسول ۽ پنجتن
پاڪ جي تعريف ڪرڻ شيعت جي علامت نه آهي. فرض ڪيو
ته، آءٌ بيت، جنهن ۾ چار يارن جي مدح آهي، سو شاه صاحب

جو نه آهي، مگر شاه صاحب جو رسالو، جو هزارن بيتن تي مشتمل آهي، اڄ به موجود آهي جنهن ۾ انهيءَ دعويٰ جا ڪيترائي دليل موجود آهن. هي بحث علم نقطه نظر سان ڪيو ويو آهي. ان جو مقصد شيعه مذهب جي احترام کي گهٽ ڪرڻ جو هرگز نه آهي، ۽ نه شيعه دوستن جي آڌل آزادي ڪرڻ جي مراد آهي. شاه صاحب جو رسالو گواهي ٿو ڏئي ته هو هڪ زبردست موحد صوفي هو ۽ ملا نورالدين شستري شهيد ثالث فتري ڏني آهي ته صوفين مذهب ”ڪفراست“. حمله حيدري جو مصنف لکي ٿو ته:

اين ڪلام صوفيان شوم نيست، مثنويءَ مولوي روم نيست

ملا نورالدين شستري شهيد ثالث شيعن جو هڪ زبردست عالم ٿي گذريو آهي ۽ حمله حيدري شيعن جو هڪ مسلم ڪتاب آهي. انهن ٻنهي چوڻين مان ثابت ٿيو ته شاه عبداللطيف ڀٽائي شيعن وٽ ڪنهن به صورت ۾ عقيدة قابل تسليم نه هو. هي خيال رهي ته شاه صاحب شيعن جي ويجهو شيعو ٿي هو ته ان مان پهرين ته حقيقت تي ڪو اثر نٿو پوي، ٻيو ته ان مان شاه صاحب جي هر دلچيزي به ثابت ٿي ٿئي. هاڻي اسين پنهنجي اصل موضوع تي اچون ٿا.

عام شاعري جي متعلق خاص بحث. ابيات ۽ وائي جي

شاعريءَ ۾، شاه عبداللطيف ڀٽائي کان اڳي به ڪجهه شاعر ملن ٿا. جهڙوڪ، قاضي قاضن، شاه عبدالڪريم بلڙي وارو، مولوي ابوالحسن وغيره وغيره. انهن سڀني بزرگن جي بيتن جي شاعري اهڙي ئي آهي، جهڙي شاه صاحب جي شاعري، مگر شاه صاحب وٽ انساني زندگيءَ جي عڪاسي، جماليات، نفسيات ۽ حقيقتون اهي چند موضوع اهڙا آهن جي آڳاٽن جي ڪلام ۾ به جيتوڻيڪ ٿين ٿا، مگر شاه صاحب وٽ اهي سڀئي موضوع نهايت گهرائي وسعت ۽ فن جي اعلى قدرن سان گڏ ملن ٿا. ساڳي طرح

شاه صاحب جي شاعري مقصديت جي به علمبردار آهي. شاه جي سڀ کان وڏي خصوصيت هي آهي جو هو پنهنجي موضوع سان نهايت مخلص آهي ۽ هن جي شخصيت جي جهلڪ هر هڪ داستان ۾ نظر اچي ٿي. اسان کي انهي کان انڪار ڪوندي ته اهي وصفون آڳاٽن شاعرن ۾ به ملن ٿيون، پر شاه صاحب وٽ جنهن جوش ۽ ولولي سان انهن جو اظهار آهي سو ٻن وٽ ڪونه آهي. شاه صاحب جي شاعري جي اثر انگيزيءَ جو بنياد، شاه صاحب جي اسلوب بيان تي آهي. شاه صاحب هر موضوع جي لاءِ اهڙو اسلوب اختيار ڪري ٿو جيڪو نفسيات ۽ جذبات جي لحاظ کان موضوع سان نهايت اعليٰ درجي جي هم آهنگي رکي ٿو. شاه صاحب جو اسلوب بيان ئي اهو جادو آهي جو ان پڙهيل ماڻهن کان وٺي اعليٰ درجي جي تعليم يافته طبقي جي ذهن تي چانيل آهي.

سنڌي شاعريءَ جي مطالعي مان معلوم ٿو ٿئي ته شاه صاحب کان پوءِ به ابيات جا ڪيترا نامور شاعر ٿي گذريا آهن، پر جيترو شاه صاحب آڳاٽن جي مقابلي ۾ وڌيڪ مشهور ۽ وڌيڪ هردلعزيز آهي، اوترو شاه صاحب کان پوءِ جا شاعر به شاه صاحب جي ڪلام جي روشنيءَ ۾ جهڪا نظر ٿا اچن. شاه صاحب جي شاعريءَ ۾، سُرَن جو انتخاب ۽ سُرَن جي مزاج مطابق، موسيقيءَ جي راڳ راڳين جو انتخاب به شاه صاحب جي هردلعيزي جو وڏو راز آهي. شاه صاحب جي رسالي ۾ جيڪي سر آهن، تن مان هر هڪ جي ڳائڻ جو هڪ مخصوص انداز آهي. شاه صاحب جي تشبهن، استعارن ۽ ڪناين ۾ به هڪ اهڙي دلڪشي آهي جا هڪ طرف ته مضمون ۾ حسن پيدا ڪري ٿي ته ٻئي طرف فن جي ڄاڻ وارن کي حيرت ۾ وجهيو ٿي ڇڏي. جنهن حالت ۾ اهي تشبهنون ۽ استعارا ديسي ۽ بلڪل آسپاس جا آهن، تنهنڪري انهن ۾ هڪ قسم جي جدت، ندرت ۽ لطافت سان گڏوگڏ جاذبيت به پيدا ٿيو پوي. پڙهڻ وارا ۽ پڙڻ وارا پڙهڻ ٿا ۽ پڙڻ ٿا ۽ سر ڏوئين ٿا.

شاه صاحب لفظن جي استعمال ۾ به فصاحت جي وڏي رعايت رکي ٿو. هو فصيح کان فصيح تر لفظ استعمال ڪرڻ جو عادي آهي. اهوئي سبب آهي جو سندس ڪلام خاص ۽ عام ماڻهن جي دلين کي چڱي ٿو. شاه صاحب جا بيت ماڻهي ۽ ڪير جو ڍڪ ٿين ٿا، جي ڪڏهن اکين ۽ ڪڏهن ڪنن جي ذريعي پتا وڃن ٿا. معنوي لحاظ کان شاه صاحب، جنهن لفظ کي جتي جڙي ٿو ڇڏي اتي ان جي جڳهه تي ٻيو لفظ رکڻ محال ٿيو هجي. هر هڪ مضمون جي لاءِ هر هڪ مقام تي هو اهڙو ئي لفظ استعمال ڪري ٿو، جنهن مان هن جو مفهوم تمام چڱي طرح سان ادا ٿي وڃي ٿو. تلميحات ۽ ضرب المثل جو استعمال شاه صاحب اهڙي طرح ڪري ٿو جو هڪڙي ئي لفظ مان تمام وڏي معنيٰ وضاحت سان ادا ٿي وڃي ٿي. شاه صاحب پنهنجي شاعريءَ ۾ ڪنائي کان تمام گهڻو ڪم ورتو آهي ۽ ڪنايو جنهن حالت ۾ صراحت جي مقابلي ۾ وڌيڪه بالغ ٿو ٿئي، تنهنڪري مفهوم ادا ڪرڻ ۾ وڏي آساني پيدا ڪري ٿو. شاه صاحب جي عام شاعريءَ جون اهڙيون خصوصيتون آهن جن جي طرف رڳو اشارات کان ڪر وڻجي ها ته اهو مضمون تمام طويل ٿي وڃي ها.

سر ڪلياڻ جو موضوع

سر ڪلياڻ جو موضوع، اصل ۾ توحيد باري تعاليٰ آهي، ۽ توحيد جو ئي هڪ نالو وحدت الوجود آهي. ٻين لفظن ۾ چئجي ته شاه صاحب جو عقيدو عام صوفين وانگر وحدت الوجود آهي ۽ اهوئي سندس عظيم الشان رسالي مان ثابت ٿو ٿئي. ضروري آهي ته وحدت الوجود جي متعلق قرآن و حديث مان ڪجهه اشارات پيش ڪريون، جنهن مان نه رڳو وحدت الوجود جي تائيد ٿئي بلڪه ڪتاب و سنت مان وحدت الوجود جو عقيدو ثابت ٿئي ته اصل ۾ اهوئي 'توحيد' بنجي ٿو.

قرآن حکیم جون ڪيترينون آيتون آهن، جن مان وحدت الوجود صاف ظاهر ٿو ٿئي جهڙوڪ (۱) قل هو الله احد (۲) والهڪم الها واحد (۳) فَاَيْنَمَا تُولُوْا فَمُؤَدَّوْهُ وَجْهَ اللَّيْلِ بِمَا كُنْتُمْ مِّنْهُ هُوَ يَسْمِعُ هُوَ الْاَوَّلُ وَالْاٰخِرُ وَالظَّاهِرُ وَالْبَاطِنُ (۴) وڪان الله (۵) لا شريڪ له (۶) ليس ڪمٿله شيء (۷) لا اله الا الله.

حديث مبارڪ ۾ آهي: هو الاول والاخر - الخ جي تشريح ۾ واقع ٿيو آهي ۽ هي هڪ طويل حديث جو ڀاڱو آهي. هو الاول لاقبل له هو الاخر لابعده هو الظاهر لافوق له هو الباطن لادون له. مسلم شريف ۾ حديث جبريل جي نالي سان هڪ ڊگهي حديث آهي. جناب رسول الله صلي الله عليه وسلم اصحابن سان گڏ مسجد نبوي ۾ تشریف فرما آهن هڪ شخص اچي ٿو ۽ پڇي ٿو يا رسول الله اسلام ڇا آهي؟ پاڻ سڳورا جواب ڏين ٿا ۽ اسلام جي تعريف ٻڌائين ٿا. اهو شخص وري سوال ٿو ڪري ته، يا رسول الله ايمان ڇا آهي؟ پاڻ سڳورا ايمان جي تعريف ٻڌائين ٿا. اهو شخص ٽيون سوال ڪري ٿو يا رسول الله ما الاحسان يعني احسان ڇا آهي؟ پاڻ سڳورا جواب ۾ فرمائين ٿا ته، ان تعبد الله کانئڪ تراه و ان لم تکن تراه فانه یراک، تون خدا جي عبادت اهڙي طرح ڪرين جيئن تون هن کي ڏسي رهيو هجين، جيڪڏهن تون ائين نٿو ڪرين ته ائين سمجهه ته هو توکي ڏسي رهيو آهي. هڪ ٻي حديث آهي ان ڏکڻتم من حبل الى ارض الثقلی لهبط علي الله. هڪ ٻي حديث جو ٽڪرو آهي لا اله غيرک. مطلب ته قرآن حکیم مان الله تعالیٰ جي توحيد، جنهن ريت ثابت ٿئي ٿي، تنهن جو نتيجو اهوئي نڪري ٿو ته ازل کان ابد تائين، جيترو عالم ظهور آهي ان ۾ ذرڙي کان وٺي خورشيد تائين، سڀ الله جا مظاهر آهن، ۽ سڀ مخلوقات ۽ موجودات هن جي صفات جا ظهور آهن. هن عالم ڪثرت مان وجود جي دوئي ثابت ٿئي ٿي، مگر باوجود هن جي حضرت حق جو شان هي آهي ته هو رفيع الدرجات آهي ۽ ڪل يومه

هو في شان جو مصداق آهي؛ انهيءَ ڪري هن جي ذات و صفات ۾ ڪو شريڪ نه آهي، ۽ جيترو عالم ظهور آهي سو هن جي مرتبن جو اظهار آهي، ۽ اهوئي آهي جو نظر جي اڳيان طرح طرح سان روشن ٿئي ٿو، ايترو جو نظر ۽ ناظر به هن جي تجليات مان آهن.

وحدت الوجود جي عقيدتي مان ماڻهو ڏوڪو کائين ٿا ته خالق و مخلوق، ۽ عابد و معبود ۾ ڪو فرق نه آهي. اهو رڳو ڏوڪو آهي. قرآن ڪريم ان کي صاف ڪري ڇڏيو آهي. رفيع الدرجات جو مطلب هي آهي ته هو اطلاقي نسبت کان مسجود ۽ معبود آهي ۽ تڪيدي نسبت کان ساجد ۽ عابد آهي ۽ اهي ٻئي مرتبه ڪڏهن حق ٿي نٿا سگهن. الله، الله ٿي رهندو ۽ بندو، بندو ٿي. حضرت شيخ اڪبر محي الدين ابن عربي رضه فرمائن ٿا ته: اَلرَّبُّ رَبٌّ وَّ اَنْ تَنْزَلَّ وَالْعَبْدُ عَبْدٌ وَلَوْ تَرَقَّى جِيڪڏهن اهو سڄو عالم هن جي شان جو ظهور نه هجي ها ته ڪل ڌرم هو في شان جي ڪا معنيٰ نه هجي ها.

هن سلسلي جو پويون بحث هي آهي ته جڏهن پيغمبر اسلام 'لا اله الا الله' جي تبليغ فرمائي، ته هن ڪلمي جي معنيٰ سمجهي، عربن ايمان آندو ۽ بعض عربن ان کان انڪار ڪيو. جن تسليم ڪيو سي 'مومن' سڏيا ويا، ۽ جن تسليم نه ڪيو سي 'ڪافر ۽ مشرڪ' سڏجن ۾ آيا. لا اله الا الله جي معنيٰ آهي، ڪو الاه نه آهي، مگر الله ٿي آهي. هاڻي ان مان عربن ڪهڙو مطلب سمجهيو هو؟ جنهن حالت ۾ عربي انهن جي مادري ٻولي هئي، ۽ هو هن ڪلمي جو مطلب چڱي طرح سمجهندا هئا، تنهنڪري جن نه سمجهيو ۽ پيغمبر صلعم سان بحث ڪيو، ۽ هن ڪلمي جي مفهوم تي اعتراض ڪيو. الله تعاليٰ هن اعتراض کي قرآن شريف جي سورہ ص ۾ هيئن فرمائي ٿو ته، 'اَجَلْ اَلِهَتُمْ اِلَٰهًا وَّاحِدَةً اِنَّ هَٰذَا لَشَيْءٌ عَجَابٌ.' ڇا (محمد صلعم) تمام الاهن کي هڪ الاه نهاي ڇڏيو آهي،

یقیناً اها عجب جي ڳالهه آهي (هي عجيب ڳالهه آهي چوڻ، انڪار ڪرڻ جو طريقو آهي). يعني لا اله الا الله جو مطلب مشرڪ هي سمجهندا هئا ته جيترا الاهه ممڪن دنيا ۾ پوڄيا وڃن ٿا، سي وجود جي اعتبار کان الله جا غير نه آهن. انهيءَ مفهوم کي سمجهي مشرڪن ڪلمه توحيد کي مڃڻ کان انڪار ڪيو، ۽ جن مائهن ڪلمي جي مفهوم کي سمجهي مڃيو سي مومن سڏجڻ ۾ آيا. مطلب هي آهي ته قرآن ڪريم مان الله جو هڪ هجڻ. هن طرح ٿو ثابت ٿئي ته هي سڄو عالم ڪثرت هن جو ظهور آهي ۽ هن ظهور جي صفت ۾ هن جو ڪو غير شريڪ نه آهي. سڀني شين ۾ جا هڪٻئي ۾ غيريت نظر ٿي اچي، سا صورت، شڪل، جسم ۽ صفات جي اعتبار کان آهي، ۽ هي غيريت انهن شين ۾ باهم ڏسڻ ۾ ٿي اچي، نه ته ماهيت جي اعتبار کان، هي سڀئي شيون، وجود جون مظهر آهن، ۽ وجود رڳو الله جو آهي، جنهن ۾ هن جو غير شريڪ نه آهي. اسان توحيد يا وحدت الوجود جو هي مفهوم نهايت مختصر نموني ۾ لکيو آهي، جنهن کي تفصيل معلوم ڪرڻ جو شوق هجي، سو حضرت صوفي عبدالرحمن لکنوي سنڌي جو ڪتاب ڪلمه الحق جو مطالعو ڪري جنهن ۾ اهو بحث تفصيل سان ملندو. حضرت شيخ محي الدين ابن عربي جو مشهور ڪتاب فصوص الحڪم ۽ حضرت سيد عبدالڪريم جيلي جو ڪتاب انسان الكامل جي مطالعي مان توحيد الاهيه اهڙي طرح سمجهه ۾ اچي سگهي ٿي، جهڙي طرح قرآن ۾ آهي. ٻنهي ڪتابن جو اردو ۾ ترجمو ٿي چڪو آهي ۽ ڪلمه الحق جو به اردو ترجمو شايع ٿي چڪو آهي.

هن مختصر بيان کان پوءِ شاه صاحب جي سر ڪلياڻ بابت ڪجهه چوڻ گهرون ٿا.

اول الله عليهم اعلى عالم جو ڏئي
 قادر پنهنجي قدرت سين قائم آه قديم

هن بيت جون اهي پهريون ٻه ستون آهن، جنهن ۾ الله جي بعض اسمن جو ذڪر آهي مثلاً، 'اول، الله، علي، قادر، ۽ قديم'؛ اهي الله جي ۹۹ نالن مان ڪجهه نالا آهن. اول اهو وجود مطلق آهي جنهن جي اوليت جي ڪا حد نه هجي ۽ هن کان اڳي هن جو غير يا ضد به نه هجي. جنهن حالت ۾ وجود جو ضد يا غير، عدم ٿيندو ۽ جنهن زماني ۾ وجود هوندو ته عدم جو هجڻ غير ممڪن آهي. عقل هن کي تسليم ڪين ڪندو. قديم انهيءَ کي ٿو چئجي جو هميشه کان هجي ۽ هميشه رهي ۽ پنهنجي هجڻ ۾ پنهنجي غير جو محتاج نه هجي. قديم ضرور آهي ته اول هوندو ۽ هڪ هوندو ڇاڪاڻ ته جنهن وقت هو هڪ هوندو ان وقت جيڪڏهن ٻيو ڪو هوندو ته ضروري آهي ته هو به وجود جو ضد هجي يعني عدم ۾ اهو اڳي باطل ٿي چڪو آهي ته وجود جي زماني ۾ عدم جو هجڻ ناممڪن آهي تنهنڪري قديم جو ازل ۾ هڪ ئي هجڻ ثابت ٿيو. مٿي ذڪر ڪيل اصول مان الله جو قديم هجڻ ثابت ٿيو ۽ انهيءَ سان گڏوگڏ هن جو هڪ هجڻ به ثابت ٿيو يعني الله تعاليٰ ازل کان ابد تائين هڪ آهي ۽ اڄ به هن جي هڪ هجڻ ۾ فرق نه آيو آهي جيئن حديث ۾ آڻان ڪما کان يعني آڄ به هو ساڳي طرح قديم ۽ هڪ آهي جهڙو ازل ۾ هو. اهڙي طرح شاهه صاحب پنهنجي بيت جون پهريون ٻه ستون توحيد جي اهڙي مفاهيم سان شروع ڪيون آهن جن مان وحدت الوجود جو ئي عقيدو ثابت ٿئي ٿو. هن کان پوءِ شاهه صاحب جيڪي اسم باقي ٽن بيتن ۾ نظم ڪيا آهن، تن ۾ 'والي'، 'واحد'، 'رازق'، 'رب'، 'رحيم'، 'حڪيم' ۽ 'ڪريم' آهن. انهن سڀني الاهي اسمن جا تفصيل پيش ڪيا وڃن ته وحدت الوجود مدلل نموني سان ثابت ٿي ويندو، مگر سر ڪلياڻ جو موضوع ايترو طويل ٿي ويندو، جو اصل مقصد فوت ٿي ويندو. تنهنڪري اسين اختصار کان ڪم وٺنداسين.

شاه صاحب جي چوٿين بيت جي پهرين ۽ ٻي ست ائين آهي
 وحده لاشريڪ له چئي چونڊو آءُ
 فرض واجب سنتون تنهنون ترڪ مهيا

ٻي ست ۾ فرض، واجب ۽ سنتن جي پابندي جو تاڪيد ڪيو
 اٿس، پر شاه صاحب اصل ڳالهه جا ڪئي آهي سا 'وحده لاشريڪ
 له' آهي. 'وحده' جو لفظ اصل 'وحدته' آهي يعني هن جي
 وحدت قرآن حڪيم ۾ آهي. وحدت جو لفظ ائين آيو آهي 'وإذا
 ذكر اللّٰه وحده الاشمازة قلوب الذين لا يؤمنون بالآخرة'، جڏهن خدا
 جي وحدت جو ذڪر ڪيو وڃي ٿو تڏهن انهن ماڻهن جون
 دليون گهٽجڻ لڳن ٿيون، جي آخرت تي ايمان نٿا رکن. ساڳي
 طرح لاشريڪ له قرآن جي هڪ آيت آهي، جنهن جي معنيٰ
 آهي هن جو ڪو شريڪ نه آهي، جنهن جو مطلب آهي ته
 حضرت حق جي ذات صفات، افعال ۽ آثار ۾ ڪوبه شريڪ نه
 آهي، يعني هن جي لاشريڪ هجڻ ۾ ڪنهن قسم جي استثنا
 واقع نه ٿي آهي. هو مطلقاً لاشريڪ آهي.

'وحده لاشريڪ له' حضرت شاه صاحب جن پنهنجي
 چوٿين بيت جي پهرين ست ۾ انهيءَ لاءِ لکيو آهي ته اهو
 سڄو عالم ڪثرت، جيڪو اسان جي اڳيان آهي، جيڪڏهن
 ان کي ظاهري لحاظ کان ڏٺو وڃي ته هر شيءِ الله جي وجود
 ۾ شريڪ نظر اچي ٿي، يعني ذري کان وٺي آفتاب تائين، هر
 شيءِ هڪ وجود رکي ٿي، ۽ هڪ خاص شڪل رکي ٿي.
 اهڙي طرح هر شيءِ الله جي ذات جي شريڪ ٿي وڃي ٿي،
 يعني شيءِ جو به هڪ وجود آهي، ۽ الله جو به وجود آهي،
 تنهنڪري وجود، الله ۽ شيءِ ۾ مشترڪ ٿيو. الله به بصير
 آهي، ۽ بندو به بصير آهي، ڇاڪاڻ ته الله انسان جي لاءِ
 قرآن ۾ چيو آهي، 'وجعلناه سميعاً بصيراً' يعني اسان هن (انسان)
 کي سميع ۽ بصير ٺاهيو.

اهڙي طرح انسان ۾ به قدرت آهي ۽ خدا ۾ به انسان ۾ به ڪلام آهي ۽ خدا ۾ به حياتي آهي ۽ خدا ۾ به انسان ۾ به علم آهي ۽ هن جي هر صفت محدود آهي ۽ خدا باقي آهي ۽ هن جي هر صفت لامحدود آهي، مگر جيسين هن فاني انسان ۾ حياتي، علم، ارادو ۽ قدرت سمع بصر ۽ ڪلام ملن ٿا ته هي خدا جو شريڪ قرار ڏنو وڃي ٿو. هن ڳالهه کي هن مثال مان سمجهڻ گهرجي: ڪڙ ڪپتو رات جو چمڪي ٿو، تنهن ۾ روشني ٿئي ٿي مگر تمام ٿوري ۽ سج ۾ به روشني ٿئي ٿي. تنهنڪري ان ۾ شڪ نه آهي ته سج ۽ ڪڙ ڪپتي ۾ روشني مشترڪ آهي يعني ڪڙ ڪپتو روشني ۾ سج جو شريڪ آهي پر هن استدلال مان وحده لاشريڪه له جو صحيح ثابت ٿيڻ ناممڪن آهي. مگر لاشريڪه له جو هي مطلب آهي ته جيڪي صفات حضرت حق جلا مجده ۾ ملنديون، سي هن جي غير ۾ هرگز ٿي نه ٿيون سگهن ۽ جتي اهي صفات ٿين ٿيون، جي الله جي ذات و صفات ۾ باهم غيريت نه آهي. هاڻي انسان کي ڪٿي وٺو جنهن ۾ سمع، بصر، حياتي ۽ ڪلام وغيره ملن ٿا تنهنڪري انسان کي حقيقت جي لحاظ کان الله جي وجود جو غير ٺهراڻي نٿو سگهجي، ڇاڪاڻ ته هو لاشريڪه له آهي ۽ وجود ۽ صفات ۾ هن جي ڪو شريڪ ئي نه آهي. انسان کي الله جي ذات جو غير سمجهڻ ازروءِ قرآن شرڪ آهي. هن سڄي عالم ڪثرت کي انسان تي ئي قياس ڪرڻ گهرجي جو ازل ۽ ابد جي وچ ۾ واقع ٿيو آهي. هي آهي شاهه ڀٽائي رح جي وحده لاشريڪه له جو مطلب. انهيءَ ڪري ئي شاهه صاحب پنهنجن گهڻن بيتن جي ابتدا وحده لاشريڪه له سان ڪئي آهي ۽ اهوئي سر ڪلياڻ جو خاص موضوع آهي يعني سر ڪلياڻ جو موضوع آهي وحدت الوجود. هاڻي جنهن حالت ۾ هن عالم ڪثرت ۾ هي ٽوڪو ٿئي ٿو ته هي سڀ موجودات جنهن ۾ انسان به شامل آهي الله جو غير آهي. انهيءَ وهمي غيريت کي دور ڪرڻ لاءِ شاهه

صاحب چيو آهي ته فرض، واجب ۽ سنتن جي پابندي ڪرڻ سان وهمي غيريت ڦاٿي وڃي ٿي، ۽ انهيءَ بي انتها ڪثرت ۾ وحدت مطلقه جو مشاهدو ٿئي ٿو. ڪثرت ۾ وحدت جي مشاهدي لاءِ شاهه صاحب سر ڪلياڻ ۾ ٿي داستان لکيا آهن. انهن مان هڪ داستان جي تشريح ڪري شاهه صاحب جي سر ڪلياڻ جي موضوع جو تفسير بيان ڪريون ٿا جنهن مان اهو ثابت ٿي ويندو ته الله ۽ بندي ۾ غيريت، تعين ۽ ظهور جي اعتبار کان آهي ۽ ماهيت حقيقت جي اعتبار کان الله ۽ بندي ۾ غيريت نه آهي بلڪ رفيع الدرجات جي مفهوم جي مطابق انسان به الله جي مدارج ذاتي مان هڪ درجو آهي. انهيءَ صورت ۾ بندي جو تعلق الله سان عينيت جو ثابت ٿئي ٿو، غيريت جو نه. ڇاڪاڻ ته غيريت جو احساس عالم عبديت ۾ ملي ٿو تنهنڪري انهيءَ عالم ۾ روزا ۽ نماز، حج ۽ زڪوة وغيره جي تعميل جو حڪم آهي تڪم انهن عبادتن جي ذريعي اها غيريت جا رڳو ظاهري آهي باقي نه رهي ۽ عينيت جو مشاهدو بندي کي حاصل ٿي وڃي جيئن قرآن ۾ فرمايو ويو آهي،
 واسجد واقرب يعني سجدو ڪريو ۽ ويجهو ٿيو.

وحدت الوجود کي ثابت ڪرڻ لاءِ شاهه صاحب ٽي مضمون اختيار ڪيا آهن، جنهن مان هر هڪ مضمون کي داستان جو عنوان ڏنو اٿس. رسالي کي مرتب ڪرڻ وارن سر ڪلياڻ کي ٽن داستانن ۾ ورهيو آهي ۽ داستان جي معنيٰ پرماند پنهنجي ’سنڌي انگريزي ڊڪشنري‘ ۾ ڏني آهي، جنهن جو ترجمو آهي افسانو، ڪهاڻي، قصو وغيره. حيرت ٿي ٿئي ته سر ڪلياڻ ۾ ڪو قصو يا ڪهاڻي نه هجڻ جي باوجود سر ڪلياڻ کي ٽن داستانن ۾ ورهايو ويو آهي. غور ڪرڻ سان معلوم ٿو ٿئي ته سر ڪلياڻ ۾ ٽي داستان نه آهن بلڪ فقر و سلوڪ، تصوف يا توحيد جا ٽي نڪتا آهن ۽ انهن مان هر هڪ نڪتو چند ٻين نڪتن تي مشتمل آهي. پهرين داستان جو هڪ نڪتو

پيش ڪيو ويو آهي جو رڳو هن بيتن سان ماخوذ آهي. حالانڪ ان ۾ اڃا گهڻا نُڪتا آهن جن کي طوالت جي ڊپ کان قلم انداز ڪيو ويو آهي. جيڪڏهن سڀني نُڪتن کي لکجي ها ته ان ۾ شڪ نه آهي ته توحيد جا گهڻا نُڪتا ظاهر ٿي پون ها.

جنهن حالت ۾ پهرين داستان ۾ ڪائنات ۽ خالق ڪائنات جو پاڻ ۾ لاڳاپو ظاهر ڪيو ويو آهي، تنهنڪري هن لاڳاپي کي شاهه صاحب نهايت واضح طرح بيان ڪيو آهي، جهڙي طرح 'وحده لا شريك له' جي بيان مان ظاهر ٿيو آهي. ٻئي داستان ۾ هن طريقي جو بيان آهي جنهن مان خالق ۽ مخلوق جو پاڻ ۾ لاڳاپو مخلوق تي متڪشف ٿي وڃي. خالق ۽ مخلوق جي لاڳاپي جي انڪشاف لاءِ ٻه طريقا جاري آهن. انهن مان هڪ آهي استكمال جو طريقو ۽ ٻيو استڪشاف جو. استكمال جو طريقو عقلي آهي ۽ استڪشاف جو طريقو رياضت، مجاهدو ۽ عشق و محبت آهي. شاهه صاحب ٻئي داستان ۾ سڀني طريقن کي اختيار ڪيو آهي ڇاڪاڻ ته هڪ حقيقت واحدہ کي مڃڻ جي لاءِ حواس جو ذريعو اختيار ڪرڻو پوي ٿو ۽ حواس هڪٻئي کان جدا آهن مگر ان هوندي به حواس جو نتيجو هڪ حقيقت واحدہ جو ئي استڪشاف آهي. ٻين لفظن ۾ چئجي ته جنهن طريقي سان پنج حواس ظاهري ۽ پنج حواس باطني موجود آهن پر انهيءَ موجودات جي ڪثرت کان وجود هڪڙو ئي ثابت ٿو ٿئي. هي ڳالهه عقل سان سمجهه ۾ سولي اچي سگهي ٿي مگر وجدان جي صورت ۾ هن جو يقين اچڻ بنا رياضت ۽ مجاهدي جي ناممڪن آهي.

شرعي رياضت کان سواءِ شاهه صاحب وٽ سڀ کان وڏو مجاهدو عشق آهي. عشق ۾ عاشق پنهنجي هستيءَ کي فنا ڪري ٿو ۽ معشوق جي هستيءَ کي ثابت ڪري ٿو ۽ هي ان وقت ٿئي ٿو جڏهن سالڪ تي فنا طاري ٿئي ٿي ۽ هن کي پنهنجي فنا جو وجدان ٿئي ٿو. ظاهر آهي ته فنا جو سڀ کان وڏو مظهر

سوري آهي، يعني سوري انسان کي بلڪل فنا ڪري ٿي ڇڏي. انهيءَ ڪري ئي ٻئي داستان جي پهرين بيت ۾ هن حقيقت کي جهڙي طرح پيش ڪيو ويو آهي، ان مان سوريءَ جي حقيقت ۽ عاشق جو لاڳاپو سڳجھ ظاهر ٿي وڃي ٿو:
 اگهي اگهاڻي رنج پريان کي رسڻو
 چڪير چڱائي سورانگهي سوريءَ تان

هن جو مطلب هي آهي ته جيڪا عشق جي بيماري آهي سا محبوب کي ڏاڍي پسند آهي ڇو ته ان جو اثر خود محبوب تي به ٿئي ٿو. قرآن ڪريم جي آيت آهي: 'فاذڪروني اذڪرکم' يعني خدا تعاليٰ فرمائي ٿو ته، 'اي بنڊا تون مون کي ياد ڪر ته مان تو کي ياد ڪريان.' بي ست آهي، چڪير چڱائي سورانگهي سوريءَ تان يعني مون کي جيڪو ذوق نصيب ٿيو آهي سو سوريءَ کان ئي حاصل ٿيو آهي. ظاهر آهي ته سوري فنا ڪرڻ جو سڀ کان وڏو ذريعو آهي ۽ هن ۾ ڪوبه شڪ نه آهي ته شاهه صاحب جي هن ست ۾ سوريءَ مان مطلب سوري نه بلڪه فنا مراد آهي نه ته ممڪن نه آهي جو ماڻهو سوريءَ تي به چڙهي ۽ سوريءَ جي ڪيف کي به ظاهر ڪري سگهي. ڇاڪاڻ ته سوريءَ تي چڙهي، انسان مري وڃڻ کان پوءِ ڪجهه چوڻ جي قابل ٿي نٿو رهي، تنهنڪري ان مان لازماً نتيجو نڪري ٿو ته هتي سوريءَ جو مطلب فنا آهي، يعني عاشق جو پاڻ کي محبوب ۾ فنا ڪري ڇڏڻ، ۽ هي فنا بنا عشق جي حاصل ٿي نٿي سگهي، تنهنڪري ٻئي بيت ۾ شاهه صاحب چوي ٿو:

انڌا اونڌا ويڄ! ڪل ڪُڇاڙيا کانئين؟
 اسان ڏکي ڏيل ۾، تون پيارين ويڄ
 سوري جنن سڄ، مرڻ تن مشاهدو.

هتي سوريءَ کي سڄ سڏيو ويو آهي ۽ موت کي مجاهدو. هڪ ٻگهي حديث قدسي جو ٽڪرو آهي، خدا تعاليٰ فرمائي ٿو ته مان هن کان وڌيڪ ڪنهن معاملي ۾ پس و پيش نٿو ڪريان

جيترو مومن بندي جي سامه وٺڻ ۾، حالانڪ هن جو مومن سان
 ملڻ ضروري آهي. گویا جيترو بندو خدا جو مشتاق ٿئي ٿو خدا به
 پنهنجي بندي کي هن کان وڌيڪ گهري ٿو. تنهنڪري هو بندي
 کي پاڻ وٽ سڏي ٿو، پر ڇاڪاڻ ته هن خاڪي جسم جو
 واسطو خدا سان ملڻ ۾ رنڊڪ آهي، تنهنڪري خدا پردي کي
 کڻي ٿو ڇڏي ۽ بندو پنهنجي حبيب سان ملي ٿو وڃي. ساڳي
 طرح خدا به پنهنجي بندي سان ملي ٿو وڃي. مگر اهڙي طرح
 بندي جو خدا تائين پهچڻ بنا موت جي ممڪن نه آهي ۽ مشاهدو
 ان وقت تائين نه ٿي سگهندو، جيئن عاشق پاڻ کي فنا نٿو
 ڪري، ۽ اها فنا بنا عشق و محبت جي ناممڪن آهي انهي
 ڪري شاه صاحب موت کي مشاهدي سان تعبير ڪيو آهي.

هن کان پوءِ شاه صاحب سودا ۽ اشتياق، تپش ۽ اضطراب
 جو بيان ڪيو آهي ۽ سوري بابت جيڪي عاشقانه خيالن جو
 اظهار ڪيو آهي، سو هڪ عملي انسان جا خيال آهن ۽ هڪ
 اهڙي انسان جا خيال جو فنا جو ذائقو چڪي چڪو آهي، هڪ
 عارف فرمائي ٿو:

من پاکباز عشتم ذوق فنا چشیده

آهوئے دشت هویم از ما سوارمیده

سالڪ ٿي جڏهن فنا طاري ٿي وڃي ٿي ۽ هن جي پنهنجي هستي
 باقي نٿي رهي، ان وقت هن تي ڪهڙيون ڪيفيتون گذرن ٿيون
 تنهن جو بيان شاه صاحب ٽئين داستان ۾ ڪيو آهي، مثلاً
 فرمائن ٿا:

آتياري آتي ويا، منجها مون آزار

حبيب ٿي هڻي ويا، پڙا جي پچار

طمين توار، هڏ نه وڻي هاڻ مون.

عاشقانه فنا کي حاصل ڪرڻ ۾ جيڪي اڻڌا پهچن ٿا، اهي ئي
 استڪشاف سڀ کان وڏو مشاهدو آهي، تڏهن ته شاه صاحب چيو
 آهي ته محبوب منهنجي هستيءَ جي بطون ۾ اڻڌائين کي بيدار

ڪري ڇڏيو ۽ پاڻ مون وٽان آئي ويو. هن ڪيفيت کي شاه صاحب گهڻو عزيز رکي ٿو ۽ طرح طرح سان هن ڪيفيت جو بيان ڪري ٿو، ايترو جو بيتن تي بيت چونڊو وڃي ٿو. ٽيون داستان سڄو انهن ئي لذتن جو بيان آهي.

هاڻي اسين فقر و سلوڪ يا تصوف جي سلسلي مان شاه صاحب جي سر ڪلياڻ جي ٽنهي داستانن جو مختصر خلاصو پيش ٿا ڪريون. عالم جي تخليق توحيد ذات باري يا وحدت الوجود جي هيٺ واقع ٿي آهي، جهڙوڪ ڪنت ڪنزا مخفيا واري حديث جي مضمون مان ظاهر آهي. هڪ جڏهن ڪثير ٿي ويو ۽ وحدت ڪثرت جو روپ ڌاري ورتو ته مخلف شين جو ظهور ٿيو هن ۾ انسان به شامل آهي. انسان ڪثرت جي متضاد مظاهر کان گمراه ٿي ويو ته هن جي لاءِ 'لا اله الا الله' جي تعليم نازل ٿي جنهن مظاهر جي پاڻ ۾ دوئي يعني وحدت الوجود ۽ مطلق ۽ مقيد جي وحدت ثابت ڪئي. هن مان انسان ۾ طاب يا ذوق عشق پيدا ٿيو. عشق مان انسان تي فنا طاري ٿي ۽ عاشق جو وجود ختم ٿي رڳو معشوق جو ئي وجود باقي رهيو، يعني تعينات ختم ٿي ويا ۽ لاتعين جو وجود ثابت ٿيو. عشق جنهن فنا جي تعليم ڏني، تنهن جو ذريعو موت آهي، ۽ موت ئي فنا جو مظهر اعظم آهي، ۽ موت فنا جو راز آهي ته عاشق جي هستي نه رهي، بلڪ هن جي جڳهه تي معشوق جي هستي ثابت ٿي وڃي ۽ اهوئي انا الحق جو مقام آهي. مگر مقام فنا تائين پهچڻ ۾ عاشق جو ايڏائڻ، مصيبتن ۽ آفتن جو مزو چڪي ٿو تنهن کي محبوب جا ناز و انداز سمجهي ٿو، تنهنڪري هن کي انهن سڀني ايڏائڻ ۾ لذت ملي ٿي ۽ اهوئي تسليم و رضا جو مقام آهي. انهيءَ مقام کان عاشق فنا جي ڪمال جي طرف وڌي ٿو. هن مختصر تشريح کان پوءِ اسين اهو چئي سگهون ٿا ته سڄي سر ڪلياڻ جو موضوع وحدت الوجود يا لا اله الا الله جي مفهوم جي تشريح آهي ۽ هن سر ۾ ئي مضمون بيان ڪما

وڃا آهن جي هڪ هڪ جدا داستان ۾ ڏنل آهن، جنهن جي
تشریح مٿي ڪري آيا آهيون. پڇاڙي ۾ ايترو وڌيڪ چوڻ
گهرون ٿا ته، نه رڳو سر ڪلياڻ بلڪه شاه صاحب جو هر هڪ
سر ۽ هر هڪ داستان جو موضوع ئي وحدت الوجود آهي، مثال
پهرين داستان ۾ وحدت الوجود جو بنياد سمجھائڻ جي لاءِ شاه
صاحب فرمايو آهي:

✓ پڙاڏو سو سڌو وائي جو جي لهن
هئا اکهر گڏ ٻڌڻ ۾ به ٿيا.

✓ ايڪ قصر در لک ڪوڙين ڪٿس ڳڙ ڪيون
جيڏانهن ڪريان پر ڪ تيڏانهن صاحب سامهون.
پهرين بيت ۾ حقيقت کي واضح ڪرڻ لاءِ جيڪو مثال ڪيو
اٿس سو هڪ کي به محسوس ڪرڻ لاءِ هڪ نهايت ڪامل مثال
آهي، جيڪڏهن اصل آواز نه هجي ته پڙاڏي جو وجود ئي نه
هوندو، يعني آواز اصل آهي ۽ پڙاڏو ان جي ٻي شڪل يا شان
آهي. جيڪڏهن آواز باطل هوندو ته پڙاڏو به باطل هوندو ۽
جيڪڏهن آواز حقيقت آهي ته پڙاڏي جي حقيقت ۾ ڪهڙو شيو
ٿي سگهي ٿو. ٻئي مثال ۾ شاه صاحب وحدت ۽ ڪثرت هڪ
ئي نڪت تي ثابت ڪيون آهن يعني قصر هڪ آهي مگر هن
قصر جون صفتون ۽ شان جدا جدا آهن. هڪ وڏي قصر ۾
ڪيترائي دروازا ۽ هن کان وڌيڪ دريون ۽ روشنيون وڃڻ لاءِ
ڳڙ ڪيون ڪيتريون ئي ٿي سگهن ٿيون پر ڪير چئي ٿو سگهي
ته دروازا، دريون ۽ ڳڙ ڪيون ۽ ديوارون قصر نه آهي. مگر قصر
هڪ آهي ۽ هن جون جهتون گهڻيون.

الاهيات

حضرت شاه عبداللطيف جي سُر ڪلياڻ جي مطالعي کان پوءِ معلوم ٿيندو ته انهيءَ سر ۾ مختلف مضمون ۽ اٺيڪ قسم جا موضوعات آهن، جن سڀئي اهم ۽ مکيه آهن. مون هن مڪالمي جي لاءِ هڪ موضوع منتخب ڪيو آهي، جنهن جي پکيڙ سر ڪلياڻ جي فقط پهرين بيت تي مشتمل آهي ”اول الله علیم اعلیٰ عالم جو ڌڻي.“

هن بيت ۾ الله تعالیٰ جي نوانوحي نالن ملن ٿا ڪي ٽالا موجود آهن. قرآن ڪريم ۾ الله تعالیٰ جي نالن ڪي ”اسماء الحسنی“ ڪري سڏيو وڃي ٿو. جن ۾ الله جون مختلف صفتون ظاهر ٿين ٿيون؛ پر انهن نالن کي چئن حصن ۾ تقسيم ڪيو وڃي ٿو. (۱) افعالي جنهن مطابق اڪو حڪم عمل ۾ اچي ۽ ان جو نتيجو ظاهر ٿئي. جيئن رزاق ۽ خالق، (۲) صفاتي جنهن موجب سندس صفت جي وضاحت ٿي سگهي جيئن علیم، سمیع ۽ بصیر، (۳) ذاتي؛ الله، ۽ (۴) جمالي ۽ خلالي، سندس رحمت، لطافت، نفاست ۽ حسن جو شان ظاهر ٿئي، جيئن رحیم، ۽ لطیف ۽ حلیم، ٻئي طرف سندس جلال ۽ جبروت، بزرگی ۽ قهاري جا عناصر ڏسجن ۾ اچن ٿا، ڪلام پاڪ جي نالن کان سواءِ ڪن ٻولين ۾ آساني جي لحاظ ۽ روزمره جي استعمال لاءِ ڪي ٽالا الله جي ڳالهت سان موسوم ڪيا ويا آهن ۽ سنڌي زبان ۾، ڏاتار ڌڻي، خدا خاوند وغيره الله جي صفاتي

۽ افعالي نالن جي هر معنيٰ آهن جن مان ظاهر آهي ته الله تعالى جي ذات ۽ صفات جو مقابلو ڪنهن به شيءِ سان نٿو ٿي سگهي. الله جي ذات بي نياز ۽ بي پرواه آهي، ۽ ان جهڙي ڪابه شيءِ ڪانه آهي. الله مڙني جهانن جي مخلوق کان بي نياز آهي.

سر، ڪلياڻ شاهه جي **ڪلام** جي دل آهي ۽ سندس سڀني نظرين جو نچوڙ هن سر ۾ موجود آهي. شاهه صاحب هتي پنهنجي ڪلام ۾ الله جي ذات ۽ صفات جو ذڪر ڪري پنهنجي مطمع نظر جي وضاحت ڪئي آهي. سندس نظريي مطابق الله کي هڪڙو ۽ بي مثال ڪري مڃڻ انساني زندگيءَ جو بنيادي اصول آهي، جو بالڪل فطري آهي.

”جڏهن الله نهي تواحيد اقرار ڪري“ ”قل هو الله احد“ جي ٻين ۽ ٻين سان تصديق ڪئي ٿي. وڃي، تڏهن الله کان سواءِ ٻئي جي موجوده جو انڪار ڪيو وڃي ٿو. ان کان پوءِ شاگرديءَ طرح سندس صفات ۽ افعال تي ذڪر ڪري سندس هر صفت جو اقرار ۽ سندس هر ”فعل“ کي، ”المستحيل من سمجهيو“ وڃي ٿو. انهيءَ نموني ڪائنات جي هر انسان ۽ حيوان، جمادات ۽ فيثات وغيره تي، سندس تسلط آهي. هو تمام جهانن جي سموري مخلوق جو خالق مطلق ۽ پالڻهار آهي، ۽ هو سڀني جو حافظ و ناصر آهي ۽ پوري ڪائنات تي هاري وڙاري آهي. ”اول الله اعلم“ ۽ چون سان شاهه صاحب الله جي اوليت جو اقرار ڪري، سندس بزرگي جي تصديق ڪئي آهي، جنهن موجب سندس ذات منڍ کان وٺي موجود آهي ۽ هو اصل گيان وٺي هر شيءِ جو علم رکندڙ آهي. دنيا و ڪائنات زمين ۽ آسمانن تي هر ڪا شيءِ الله جي ذات کان پوءِ وجود ۾ آئي. ڇاڪاڻ جو اهو ئي ڪائنات جي هر شيءِ جو خالقيندڙ آهي، ۽ هر ڪنهن جو معبود آهي، ۽ سندس ذات عبادت ۽ پوڄا جي لائق آهي.

جنهن صورت ۾ الله سڀني کان اول آهي، تنهنڪري

ٻيس هر شيءَ نجي ڄاڻ آهي. کيس نه فقط ظاهري، ڇيڙن جو
 علم آهي، پر به کيس رباط نهي اسرارون جي، تهرو ته آهي. ڪيئن
 قرآن شريف ۾ آيو آهي ته ”علمي بذات الصدور“ الله تعالى اهوءِ
 سڀ ڪجهه ڄاڻي ٿو، جيڪي ڪجهه سين ۾ محفوظ آهي. ان مان
 ظاهر آهي ته الله تعالى هر ڪنهن جي اداري، نيت، راز ۽
 اسرار کي چڱي طرح ڄاڻي ٿو. هن جو علم نه فقط جسماني ۽
 ظاهري ڇيڙن تائين محدود آهي پر سندس علم روحاني ۽ باطني
 احساسات، جذبات ۽ تفكرات تي به مسلط آهي. انهيءَ نموني
 الله جو علم ۽ سندس ڄاڻ دنيا و ماڻها جي سڀني جهانن تي
 ڦهليل آهي. جهانن جو تعداد ارڙهن هزار ڇو وڃي ٿو ۽
 هر هڪ جهان ۾ جدا جدا مخلوق رهي ٿو. پر الله جو درجو
 سڀني کان اعلى ۽ مٿاهون آهي. سندس شان ايترو ته ارفع و اعلى
 آهي جنهن جو ڪو حساب ٿي نٿو سگهي ۽ نه جنهن جي
 بلنديءَ جي ڪا حد مقرر ڪري سگهجي ٿي. هو ساري ڪائنات
 کان مٿاهون ۽ جيڪي وهر ۽ خيال ۾ اچي ان کان به بلند
 اڻ ڪن سوانءِ هو سڀني جو حاكم ۽ مالڪ آهي. تنهنڪري
 ڪائنات جي جيڪا سندس ملڪيت آهي، تنهن تي ڪم هلائڻ
 جو ڪم ٻوڏ وڌيڪ حاصل آهي، جنهن تي هن کي ٻوريءَ طرح
 قدرت حاصل آهي ۽ ڪا به طاقت مٿس نه رجعت هلائي سگهي،
 ٿي ۽ نه سندس فعل تي ڪو اعتراض ڪري سگهي ٿو. هو
 حاڪم، هجڻ کان سواءِ سڀ ڪنهن شيءِ تي قادر به آهي ۽ سندس
 طاقت مٿي عالمن جي به ٻندي ۽ وڏي ڇيڙ تي غالب آهي ۽
 سندس طاقت منڍ کان وٺي موجود ۽ قائم آهي جيڪا
 مضبوط ۽ مستقل اول آهي. جنهن کي ٻئي ڪنهن به آسريءَ
 آڌار جي ضرورت نه آهي. اها طاقت ۽ اهو اختيار ڪنهن به
 ٻئي عرض ۽ جوهر جو محتاج نه آهي. عرض جوهر جو محتاج
 آهي ۽ جوهر وجود جو، ليڪن الله جي ذات انهن سڀني کي هيندڙ
 کان پاڪ آهي، جنهنڪري ڪنهن به احتياج جو سوال ئي پيدا

ٿئي. الله جي ذات نهايت قديم آهي، نه جنهن جو ڪو منڍ
 آهي نه شروعات، جنهن لاءِ چئجي ته ازل کان آهي؛ جيئن ازل
 جي لاءِ ڪا حد مقرر ڪري نٿي سگهجي، تهڙي طرح الله جي
 قدامت جو به اندازو نٿو لڳائي سگهجي.

شاه صاحب وري الله جي افعال، جمال ۽ صفات جو
 ذڪر ڪيو آهي. الله تمام مخلوقات جو وارث، دوست، نگهبان،
 ۽ سنڀاليندڙ آهي هو سڀني جي پرورش ڪري ٿو، جنهنڪري
 هن کي رب جي نالي سان سڏيو وڃي ٿو، جنهن جي معنيٰ
 آهي ”پاليندڙ“، جيڪو پنهنجي مخلوق جي پرورش ڪري
 کين ڪماليت تي پهچائي ٿو. احترام و عظمت فقط خدا تعاليٰ
 جو ئي حق خالص آهي. عاجزي ۽ انڪار ڪندڙ جهڙا صرف
 الله جي آڏو ئي زيب ڏٺي ٿو. انهيءَ مالڪ الملڪ حقيقي جو
 تخت جلال و جبروت تيار ڪيو ويندو. هو رزاق آهي تنهنڪري
 هر ڪنهن کي رزق پهچائي ٿو. هو رحيم آهي، چاڪاڻ جو
 وٽس پنهنجي مخلوق لاءِ رحم ۽ باجهه موجود آهي. هو حڪمت
 جو صاحب آهي، جنهنڪري ڪائنات جو سمورو ڪاروبار سندس
 حڪمت پٽاندر هلي رهيو آهي. هو ڪريم آهي، وٽس ڪرم ۽
 احسان جو خزانو آهي. هن وٽ اهي خاصيتون موجود آهن جن
 مان ڪا به مڪمل طور ڪنهن ٻئي کي ڪڏهن به نصيب
 نه ٿي آهي. تنهنڪري هو وحده لا شريڪ آهي، جنهن جهڙو نه
 ڪو آهي ۽ نه وري ان جو ڪو شريڪ ٿي سگهي ٿو. اهو
 ئي سچو رب آهي جنهن جي عظمت ۽ ڪبريائي جي تعريف
 ڪري سندس احسان ۽ تورا بيان ڪيا وڃن ٿا. انهي ڪري
 ٻي حمد جي لائق آهي، ۽ هن پنهنجي باجهه سان ۽ پنهنجي
 صفت جي وسيلي جهان کي جوڙي راس ڪيو هو. ايترو ته
 باجهارو آهي جو جهان جون جوڙون جوڙ ڪري، دنيا جون
 آسون اميدون پهچائي ٿو. الله جي انهن مڙني وصفن جو اقرار
 زبان ۽ دل سان ڪيو وڃي ٿو، جنهن کي ايمان چئبو آهي.

()
جڏهن اهڙو اقرار ڪرڻ ۾ اچي ٿو ته ان کان پوءِ سندس هر
ڪلام جي پيروي ڪرڻ فرض بڻجي پوي ٿي، ۽ جيڪڏهن
فرض جي بجا آوري ۾ ڪوتاهي نه ڪجي ته انسان رنجي لاءِ
ڪاميابي ۽ ڪامراني جي راه ڪلي وڃي ٿي. عزت ۽ ذلت
سڀ خدا جي طرفان آهي. هو جنهن کي چاهي عزت بخشي ٿو
۽ جنهن کي چاهي ذليل بنائي ٿو.

ٽون رقيب ٽون طبيب، تون درد جي دوا
شاه صاحب الله کي حقيقي ۽ سچو طبيب ڪري سمجهيو
آهي، جيڪڏهن هو ڪنهن مرض يا بيماري ڏسي ٿو ته کيس
اختيار ۽ حق آهي جو ان بيماري کي مٽائي ۽ انهيءَ مرض
کي رفع ڪري، تنهنڪري هر ڪو ڏولاءِ، درد ۽ دڪ انهيءَ
جي طرفان آهي ۽ هن کي ئي اها قوت ۽ طاقت آهي جو ان
درد جو دازون پيش ڪري، ٻئي ڪنهن جي مجال نه آهي جو
ان ۾ دست اندازي ڪري سگهي. ان کان سواءِ الله جي قهاريت
۽ جلال کان به انڪار ڪري نٿو سگهجي. ڇاڪاڻ جو هو
وقفاً فوقتاً پنهنجي مخلوق جي آزمائش ڪندو رهي ٿو. اهي مڙسي
صفتون سندس ذات سان منسوب آهن، ليڪن هو پيارو محبوب
حسن و جمال جو بي پايان درياءُ آهي، جنهن جي هڪ جهلڪ
سان سموري ڪائنات سوز ٿي وڃي ٿي ۽ هر تشنه ڪام سيراب
ٿي وڃي ٿو:

اڳهن مڙي آڃ، ڪٿو سڏ صحت ڪي
ڏور ڏکندا پڇ، مهري مه ڏيڪاريو.
سڀئي مريض گڏجي تندرستي لاءِ واجهائيندا رهن ٿا ليڪن
انهن جو عذاب تيستائين دور نٿو ٿئي، جيسين اهو مهربان ۽ قياض
دوست پنهنجو ڪرم نٿو ڪري. ليڪن اهو دوست مخفي آهي
جنهن کي جسماني اک سان ڏسي نٿو سگهجي.
اهل تصوف خداوند ڪريم جي ذات کي ڪڏهن سڃ
سان ۽ ڪڏهن سمنڊ سان پيٽ ڪندا آهن. ڪي ماڻهو اهڙين

تشیهن کي اسلام جي عقیدن جي خلاف سمجهندا آهن. اها ڀڳت
 ڪن خاص حالتن جي ڪري ڪئي وڃي ٿي، ذات حق کي
 درياء سان ڀٽي ڏيڻ هيڪڙائي جي لحاظ سان ڪئي ويئي آهي.
 الله جي ذات وحدت حقيقي آهي ۽ درياء جي صورت وحدت
 اضافي مثال جي معنيٰ اها جيڪا ڪنهن ٻي شيء سان ڪنهن
 وصف ۾ هڪجهڙي هجي. جيتوڻيڪ ٻنهي شين جي وچ ۾ وصف
 جي شدت يا ڪسرت جي لحاظ کان گهڻو تفاوت ٿئي ٿو. مڃي
 پائي ۽ تي عاشق آهي ان مان کيس ڪڏهن به ڏيڻ ٿئي ٿو. انهيءَ
 عاشق حق الله جي عشق ۾. المختصر شاه صاحب جي نظريي مطابق ته هن جهان جو
 هڪڙو ئي صانع آهي، جيڪو جهان جون جوڙون جوڙي ٿو.
 اهو قديم آهي، زنده آهي. هو هميشه بڻ کان آهي ۽ هميشه رهندو.
 پنهنجي وجود ۾ واجب آهي ۽ هن جو عليم ممتنع آهي. ڪمال
 جي سڀني صفتن سان متصف ۽ نقص و زوال جي سڀني علامتن
 کان پاڪ آهي. هو سموري مخلوقات جو خالق ۽ تمام معلومات
 جو عالم، سڀني ممڪنات تي قدرت رکي وارو ساري ڪائنات
 جي لاء ارادو ڪرڻ وارو آهي. هو زنده آهي، ٻڌڻ وارو ۽ ڏسڻ
 وارو، علم وارو، حڪمت وارو آهي. نه هن جي ڪوئي مشابه
 آهي ۽ نه ڪوئي مقابلي جو، نه سندس ڪوئي ضد آهي. هن
 کان سواء ٻيو ڪوبه عبادت جو مستحق نه آهي. هن کان سواءِ
 نه ڪوئي مريض کي شفاء ڏئي ٿو نه رزق پهچائي ٿو ۽ نه
 ڪا تڪليف دفع ڪري ٿو.

صرفي ۽ نحوي ترڪيبون

ڪامياب ۽ ممتاز شاعر ٻولي جو مالڪ آهي. اهو صحيح آهي ته هر ٻوليءَ ۾ قدرتي طرح کي خصوصيتون موجود هونديون آهن، ليڪن انهن خصوصيتن کي هڪ ڪامياب شاعر پنهنجي ڪمال فن سان، پڙهندڙن ۽ ٻڌندڙن جي آڏو وضاحت سان پيش ٿو ڪري، يا پنهنجي خداداد ذھانت ۽ قابليت سان، پنهنجي مادري زبان ۾ اڃان به ڪي گرائنڊز خوبيون پيدا ٿو ڪري. اهو شاعر جو ئي معجزو آهي، جو پنهنجي ٻوليءَ ۾ ٻين ٻولين جا الفظ، محاورا ۽ اصطلاح آڻي، کيس شاهوڪار بنائي ٿو. هو لفظن ۾ معنوي تبديليون آڻي محاسن معنوي پيدا ڪري ٿو ۽ ٻوليءَ کي صنائع و بداع سان مالا مال ٿو ڪري.

شاه صاحب جي شعر جو غائر مطالعو ڪري معلوم ٿيندو ته سنڌ جي هن سڀوت زبان تي وڏو احسان ڪيو آهي. هن جهڙيءَ طرح سنڌيءَ ۾ محاسن لفظي ۽ محاسن معنوي پيدا ڪيا آهن، اهڙي طرح کيس صرفي و نحوي ترڪيبون به سونپيون آهن. صرفي ۽ نحوي ترڪيبن جو دائرو مدار ٻن ڳالهين تي آهي. ۱- ان زبان جو فطرتي لاڙو يا رجحان، ۲- ان زبان تي ٻين زبانن جو اثر. شاه صاحب به نحوي ترڪيبون ڏي ٿو ته سنڌيءَ جي فطرتي رجحان مطابق يا وري ڪيترين ٻين ٻولين کان متاثر ٿيڻ بڻايون آهن.

۰۱ پراکرت وارین حالتی پچاڙین جو اثر

(الف) حالت جری (Ablative Case) جنهن کي سنسڪرت

۾ 'اباوان ویکتي' کري چون ٿا، تنهن جي عدد واحد جي پچاڙي آهي، 'آت' مثلاً: رام، رامات = رام کان، مگر ٻيليءَ ۽ پراکرت ۾ انهيءَ 'آت' مان 'ت' کڍي باقي 'آ' جو اچار قائم رکيائون، ۽ 'رامات' ڦري ٿيو رام. ۲- شاه صاحب انهيءَ تتبع تي کيتريون ترکیبون آنديون آهن:

هیجا = هیج مان، قرب مان (۶۵۱-۶۵۰)

تن میڃو محمد ڪارئي هیجا ساڻ هنین

ناقضتا = نقص یا عیب کان (۱۷۰-۱۶۹)

سلج تھیں سلوڪ، جو - ناقضتا فگھو،

وحدتا = وحدت مان (۱۶۸-۱۶۷)

وحد تا ڪثرت ٿي ڪثرت وحدت ڪله

مڻایا = مڻائي کان (۱۰۷۳-۱۰۷۲)

امڻایا، مڻو گھڻو، ڪڙو ناه ڪلام

موجوده سنڌيءَ ۾ 'آ' جي ٻوڙ مان نون غنہ گڏي 'آن' چوڻ

ٿا، مثلاً گهران = گهرائڻ، گوڻان = گوڻ مان، ان سنسڪرت

واري پچاڙي 'آت' جو اچار پراکرت ۾ ٿيو، ۽ 'آدو' جو

اڳتي هلي 'آڻو' ٿيو، جنهن مان 'آءُ' ۽ 'اڻون' پچاڙيون

ٺهيون آهن. انهن ٻنهي پچاڙي کي شاه صاحب ڪم آندو آهي، مثلاً:

جوڙڻون = جوڙي مان (۱-۱)

کري پاڻ ڪريم جوڙڻ جوڙ جهان جي.

نرتئون = نرت (صدق) سان. (۵-۱)

تان میج محمد ڪارئي نرتئون منجهان ٺيه.

مذڪر پچاڙي 'اون' شاه صاحب عدد جمع ۾ به ڪم ايندي

آهي، ۽ هن يا اهڙن ٻين ايجادن کري شاه صاحب کي ٻوليءَ

جي معمار چوڻ ۾ ڪا هڪ ڪانه ٿي ٿئي. مثلاً:

ٽيئون = تن کان، انهن کان (۴-۱)

فرض واجب ستنون ٽيئون ترڪ ۾ پاء

ڪلئون = ڪلهن کان (۱۰-۱)

ڪلئون ڪورين، عاشق عبداللطيف ڇي

شاه صاحب ڪٿي ڪٿي اسم جي حوالي صورت کي حالت جريء
۾ استعمال ڪيو آهي، مثلاً:

سڪ = سڪ سان (۱۰-۱)

سڪ نه ستا ڪڏهن، ويهي نه ووڙين

اصل = اصل ۾، شروع کان (۵-۲)

ڪسڻ جو قرار، اصل عاشقن کي

سيخن = سيخن ۾ (۱۰-۲)

سيخن ماه پڇاء، جي نالو گيتو نيه جو

مئل = ملهه ۾ (۲۲-۲)

ناڻي ناه ڪڪوه، ڪين مل مهنگو مند

هٿ = هٿ ۾، وات = وات ۾ (۱۳-۳)

هٿ ڪاڻي گڙ وات، پڇڻ ۾ پرينءَ جي

(ب) مڪاني حالت (Locative Case) سنسڪرت ۾

مڪاني حالت جي پڇاڙي 'اي' آهي، جا پراڪرت ۾ گهٽجي

'ا' ٿيو پوي. شاه صاحب اها پراڪرت واري نشاني هو بهو

ڪم آندي آهي. مثلاً:

ستڙ = سڻي تڙ تي يا وٽ (۸-۱)

اوٽڙ ڪنه نه اولڻا، ستڙ وٽا سالم

شاه صاحب اسم جي حوالي صورت کي مڪاني حالت

واري معنيٰ سان به استعمال ڪيو آهي. مثلاً:

سوريءَ = سوريءَ طرف (۳-۲)

سوريءَ سڏ ٿيو، ڪا هلندي جيڏيون.

سوريءَ چڙهن (۸-۲)

سوريءَ چڙهن، سڄ پسن، اي ڪم عاشقن

(ج) حالت. اضافت شاه صاحب حالت اضافت کي اسم جي حوالي صورت جي رستي، بنا ڪنهن حرف جي ڳنڍڻ جي، استعمال ڪيو آهي، مثلاً:

حمد حڪيم = حڪيم جو حمد (۱-۱)

سو ساراه سڄو ڏئي چئي حمد حڪيم

سردارين سردار = سردارن جو سردار، صحابن سپ = صحابن جي ست (۳-۱)

حامي هادي هاشمي، سردارين سردار

سنهي صحابن ست ۾، منجهه مسجد مٿيادار

ڪم عاشقن = عاشقن جو ڪم (۸-۲)

سوري چڙهن، سڀچ پسن، اي ڪم عاشقن

تن طبيب = تن جو طبيب (واڻي ۳)

ٿيندو تن طبيب، دارون منهنجي درد جو.

(د) حالت ندا. شاه صاحب، حالت ندا کي حالت فاعلي

جي صورت ۾ سواء ڪنهن حرف ندا گڏڻ جي، ظاهر ڪيو آهي، مثلاً:

ويج = اي ويڇ (۲-۲)

اندا اوندا ويڇ! ڪل ڪڇاڙڻا ڪانئين

ڪڏهن ته اسمن توڙي فغان کي 'ه' ڳنڍڻ سان حالت ندا جو مفهوم ادا ڪيو اٿس، مثلاً:

ساراه = تون ساراه

حالي پڇاڙين جي متعلق لسانيات جي عالمن کوجنائون ڪيون آهن. کوجنائن کان پوءِ هو هن نتيجي تي پهتا آهن، ته جن ٻولين ۾ هاڻي حرف جر جا لفظ آهن، سي ڪنهن زماني ۾ اڳي لاڳاپيل لفظن سان شامل ۽ انهن ۾ سمايل هئا. سنڌي زبان سان به اها حقيقت لاڳو آهي (۳).

۲. جنس بي جان (Neuter gender)

سنسڪرت ۽ پراڪرت ۾ ۳ جنسون آهن: مذڪر، مؤنث

بي جان. هندوستان جي هاڻوڪي ٻولين ۾ فقط گجراتي ۽ مرهٽي ۾ ئي جنسون آهن. باقي ٻين ٻولين مان جنس بي جان مٽروڪ ٿي وئي آهي. هاڻوڪي سنڌيءَ ۾ به ڪانهي (۴)، ليڪن شاه جي ٻوليءَ ۾ اها جنس ڪٿي ڪٿي ملي ٿي. هن جنس جي نشاني ”اون“ آهي، مثلاً:

پرینٹون = مَحَبَّت . (۲-۱۴)

سسۛ ڌار ڌري، پڇج پوءِ پريٽون.

۳. ضميري نشانين جو استعمال

جهونيءَ سنڌيءَ ۾ ضميري نشانين جو استعمال ڪثرت سان ٿيندو هو. اهي نشانين اسمن، فعلن، ظرفن ۽ حرفن جي آخر ۾ استعمال ٿينديون هيون (۵). شاه صاحب اهي نشانين، ڪيترن هنڌن استعمال ڪري ٻوليءَ ۾ اختيار، رواني، خوبصورتي ۽ ترنم پيدا ڪيو آهي.

پرنیم = منہنجا پرن (۱-۲۴)

پریم تنہنجا پار، کھڑا چٹھی کی چٹمان

کٹس = کیس (۲۳-۱)

ایک قصہ در لک کموژین کٹس گز کیون

۴. نوان لفظ ناھن

شاہ صاحب کيترن ھنڌن تي اصلوڪن لفظن ۾ ردوبدل ڪري انهن کي ھڪ نئين صورت ڏني آھي. اھي لفظ موسيقيءَ ۾ نہايت آساني سان ادا ٿي سگھن ٿا. اھڙيءَ طرح شاہ صاحب سنڌي لفظ کي پرڪشش ۽ جاذب بنايو آھي مثلاً:

اي = آئين (۲-۱)

انا مولاڪ و انت محبوبى، اي اتائين

کی = کمیٹن (۵-۱)

تان تون وچھو کیمن، نایمن مر بہن کی

اگھر = اگھین، اگھئی، ازل کان وئی (۸-۱)

بی بھا بالہ، آگے کے اگھر

(۷۶)

انهه = انهه (۱۱-۱)

عاشق عبداللطيف چٽي، انهه په پٽا

تيله = تيلان = تنهن صورت ۾، تڏهن، جيله = جيله،

جيلان = جنهن صورت ۾، جڏهن

حوالا

(۱) علي نواز جتوئي علم لسان ۽ سنڌي زبان ص ۱۷۲

(۲) ڊاڪٽر گربخشاڻي مقدمه لطيفي ص ۲۰۲

(۳) علي نواز جتوئي علم لسان ۽ سنڌي زبان ص ۱۷۳

(۴) ڊاڪٽر ٽرمپ سنڌي ٻولي جو گرامر ص ۸۸

(۵) ڊاڪٽر گربخشاڻي مقدمه لطيفي ص ۶۰۶

پيرومل آڏواڻي سنڌي ٻوليءَ جي تاريخ ص ۳۲۷

—

چوڻيون، محاورا ۽ اصطلاح

هيءَ حقيقت آهي ته شاه عبداللطيف ڀٽائي رحم جو ڪلام هر نقطه خيال کان نه فقط ڪامل ڪلام آهي، بلڪ مادي خواه روحاني خيال کان به هڪ اهڙو ذريعو آهي، جنهن جي وسيلي هر انسان عملي طور پنهنجو مقصد آساني سان ماڻي سگهي ٿو. شاه صاحب جي ڪلام جو هر موضوع ۽ مضمون، مڪمل، معنيٰ وارو ۽ حڪمت سان ڀريل نظر ايندو. اهڙي سبب آهي جو شاه صاحب روحاني خيال کان نه فقط ڪامل ولي هو، پر مادي نقطه نگاهه کان هڪ اعلى مفڪر، زندگي جي لاهين چاڙهين کان باخبر ۽ انسانيت جو علمبردار به هو. ٻئي طرف هڪ شاعر جي حيثيت ۾ جنهن سندس ڪلام جو گهرائي سان مطالعو ڪجي ٿو ته ٻولي، ۽ خاص طور سنڌي ٻولي ۾، وقت جي تقاضا مطابق، جيڪا شاه صاحب ندرت ۽ وسعت پيدا ڪئي آهي، ان مان اهڙو چڱي طرح اندازو لڳائي سگهجي ٿو ته هو سنڌي زبان جو سچو سڃاڻو ۽ پورو پورو پار ڪو پيو نظر اچي. ان لحاظ کان ان چوڻ ۾ ڪوبه وڌاءُ نه ٿيندو ته ٻوليءَ جي لحاظ کان، سنڌي ٻولي کي جيڪو ڪجهه لطيف ڏنو، ان جي آڌار تي، اڄ جي سنڌي زبان جو اوج ۽ عروج، ڀلاري ڀٽائي جي سرهون منت پيو معلوم ٿئي.

فصاحت و بلاغت، فڪر و فهم، شاعرانه خوبين ۽ خصوصيتن خواه وسيع نظري وغيره ڳالهين کي هڪ طرف رکي، سندس

ڪلام ۾ ڪم آيل بي بها ڏڪڻن کي ڏسون ٿا ته ڪيئن نه اهي
 پهڪن يا چوڻين ۽ عجيب اصطلاحن جي صورت وٺي، زبان زد
 عام ٿي ويا آهن. انهن ڏڪڻن کي وري واقعاتي طور ان پڙهيل
 جهنگ جي جهانگي کان وٺي هڪ عالم تائين، هڪ ئي حيثيت
 ۾ عام استعمال پيو ڪري. ان کان سواءِ نوان نوان مفيد محاورا
 به ڀٽائي صاحب جي ڪلام ۾ عام جام نظر اچن ٿا. اهڙي طرح
 سر ڪلياڻ ۾ به ڪيترن ئي قسمن جون چوڻيون، اصطلاح ۽
 محاورا موجود آهن، جن کي عام ماڻهن طرفان واقعاتي طور
 وري وري ٿورهايو پيو وڃي.

در حقيقت پهڪو يا چوڻي اهي زندگي جي عظيم تجربتي
جو نچوڙ يا ست، جيڪو لفظن جو جامو پهري، ڪنهن فقري،
شعر يا مصرع جي صورت ۾ زبان زد عام ٿئي. ڏٺو ويندو ته
 هر زبان ۾ اهڙا شاعر، اديب ۽ مفڪر ٿي گذريا آهن، جن
 پنهنجي زندگي جي عظيم تجربتي، واقعات ۽ ماحول مطابق حڪيمانه
 گفتا بيان ڪيا آهن، جن کي عام ماڻهن خصوصاً اهل زبان پنهنجي
 حالات ۽ حادثن جي ڪسوٽي تي پرکي عام استعمال پئي ڪيو
 آهي. ان لحاظ کان شاه صاحب جي سر ڪلياڻ ۾ به بيتن جون
 ڪئين اهڙيون سٽون ۽ ڪن حالتن ۾ سجا سارا بيت ظاهر ڏسڻ
 ۾ ايندا، جن کي موقعي ۽ مهل مطابق، انداز بيان کي زياده
 موثر بنائڻ لاءِ اڄ به هڪ پهڪي يا چوڻي جي صورت ۾ اهل زبان
 طرفان عام استعمال پيا ڪيا وڃن. مثال طور: باب پهرئين جي
 چوڏهين بيت جي آخرين سٽ ۾ شاه صاحب فرمايو آهي ته:

”گاڙيندين ڳوڙها، جت شاهد ٿيندءِ سامهان.“

هن سٽ ۾ شاه صاحب هڪ غافل، گنهگار ۽ بي عمل انسان کي
 آخرت جو ڏينهن ياد ڏياري ڏيچاري ٿو ته، ڪيئن نه ان ڏينهن
 مٿس سندس عضوا ٿي شاهد ٿيندا. پوءِ ان وقت جي پشيماني ۽
 پڇتاءُ ڪنهن به قيمت وارو ۽ ڪارگر نه ٿيندو.

انسان لاءِ هن دنيا جو عمل، آخرت جي عذاب ۽ راحت

جو واحد مقام آهي. هن دنيا ۾ جنهن نيڪ عمل ڪيا، تنهن
چٽڪ ڪٽيو، پر جنهن ڪجهه به نه ڪيو، ان گويا هارايو.
تڏهن ته هڪ جاء تي شاه صاحب فرمايو آهي ته ✓
ڪئين جي هارائين، هنڌ تنهنجو هيءُ.

داستان ٻئي جو ٻيو بيت واقعاتي طور سچي جو سچو چوڻي
جي لحاظ کان استعمال ٿي سگهي ٿو. ان ڪري هن بيت کي
مختلف موقعن تي، ڪڏهن مجموعي طور ته ڪڏهن جدا جدا
ست سان چوڻي جي صورت ۾ ڪم آندو ويندو آهي. شاه صاحب
فرمايو آهي ته:

۱. انڌا اونڌا ويڇ، کل ڪچاڙڻا کانئين،

۲. اسين ڏکي ڏيل ۾، تون پيارين پيڇ،

۳. سوري جنين سچ، مرڻ تن مشاهدو.

پهرين ست ۾ ناتجربڪار ۽ ٽوٽڪاڻي حڪيم تي ٽوڪ آهي،
جيڪو جهل سبب خواهه خواهه ٻيو ڪل ساڙي، ٻيءَ ست ۾
اهڙي ٽوٽڪاڻي حڪيم کي تنبيهه سان گڏ هدايت به ڪئي
وڃي ٿي ته ڏکوئين کي دوا پياري وڌيڪ ڏکوئڻ اجايو آهي.
ٽئين ست ۾ عاشق کيس پنهنجي وجداني ڪيفيت کان واقف
ڪري ٿو ته جيڪو سوريءَ کي سچ سمجهندو، سو ئي مري
مشاهدو مائيندو. گويا اهڙا عاشق محبوب جي وصال جو واحد
ذريعو سوري (ڏک) ئي سمجهندا آهن. اهڙي ريت دنيوي لحاظ
کان به بيان ڪيل بيت جي هر هڪ ست واقعاتي ٻئي معلوم
ٿئي، جن کي موقعي جي مناسبت سان استعمال ڪيو ويندو آهي.
انهيءَ ۾ ڪوبه شڪ نه آهي ته ڪنهن مشڪل مسئلي
يا مصيبت کي منهن ڏيڻ سڀڪنهن جو ڪم نه آهي، بلڪه ڪي
محبت وارا مانجهي مرد مشڪلات ۾ مصيبت کي منفي ڏيندا
آهن. ٻي صورت ۾ فطرتي طور انسان اوچتو آفت سبب گهٻرائجي
ويندو آهي. شاه صاحب اهڙن ماڻهن کي طنز طور ٽلئين ڪري
ٿو ته:

سوريء سڏ ٿيو، ڪا هلندي جيڏيون
وڃن تن پيو، نالو نينهن ڳڻن جي.
يا

ڪس جو قرار، اصل عاشقن کي.
مٿيون بيت سڄي جو سڄو چوڻي طور استعمال ڪري سگهجي
ٿو، بلڪ ڪيو ويندو آهي.

سر ڪلياڻ جي ٽئين باب جو بيت ٿيو پھون ته سراسر
سڄو ئي چوڻي طور استعمال ٿي سگهي ٿو. نه فقط ايترو بلڪ
اهو موقعي جي مناسبت سان اڄ به عالمن، عاقلن خواه سنجيده
سگهڙن ۽ عام ماڻهن طرفان چوڻي طور استعمال ڪيو ويندو آهي.
شاه صاحب فرمايو آهي ته:

عاشق زهر پياڪ، وه ڏسي وهسن گهڻو
ڪڙي ۽ قاتل جا، هميشه هيراڪ
لڳن لنو، لطيف چي، فنا ڪيا فراق
توڻي چڪن چاڪ، ته به آه نه سلن عام کي.

شاه صاحب ذڪر ڪيل بيت ۾ صحيح ۽ مصنوعي عاشقن
جو فرق واضح ڪري ثابت ڪيو آهي ته سچا عاشق اهي آهن،
جيڪي وه کي ڏسي وهسن ٿا. اهي وه جي نتيجن جي پرواه
ان ڪري به نه ڪندا آهن، ڇاڪاڻ ته هو هميشه ههڙين ڳالهين
جا هيراڪ هوندا آهن. هنن جي وري هيءَ به خوبي هوندي آهي،
جو جيڪڏهن هنن جا چاڪ چڪندا ۽ ڏڪندا به پيا، ته به هو
پنهنجي ان ڏاڍي ڏک جي ڳلا ڪنهن سان به نه ڪندا آهن،
بلڪ صبر سان پيا سور سهندا. حاصل مطلب ته شاه صاحب هن
بيت ۾ انهن انسانن جو ذڪر ڪيو آهي، جيڪي ڏک کي
سڪ تي ترجيح ڏيندا آهن ۽ انهن لاءِ زهر به تيرپاق جو ڪم
ڏيندو آهي. اهڙا انسان هميشه صابر ۽ شاکر رهندا آهن.

هن قسم جون ڪئين بيتن جون ستون شاه صاحب جي
ڪلام ۾ نظر اينديون، جن کي واقعاتي طور پهڪي يا چوڻي

جي حيثيت ۾ ڪم آڻي سگهجي ٿو. نه فقط ايترو بلڪه ٺهي ٺهي تي بيان ڪري پنهنجي گفتگو جي انداز کي پراثر بنائي سگهجي ٿو. مثال طور:

۱. اسان عبادت، نظر ناز پرين جو.
۲. سو ئي عين عذاب، سو ئي راحت روح جي.
۳. سو ئي راه رد ڪري، سو ئي رهنما.
۴. ٻيا در تن حرام، اي در جنين ديکڻو.
۵. مٺايان مٺو گهڻو، ڪٽو ناه ڪلام.
۶. پريان مندي پار جي مڙئي مٺائي.
۷. ڪسڻ قرب جن، مرڻ تن مشاهدو.
۸. تو جنين جي نات، تن پڻ آهي تنهنجي.

اهڙا ڪئين بيت ملندا، جن کي اڄ به پارس جا پار ڪو پنهنجي زندگي جي روزمره جي وهنوار ۾ استعمال ڪري رهيا آهن، پوءِ گهر هجي يا ملوڪاڻي مجلس، محفل هجي يا ڪا ادبي گڏجاڻي، بهر حال اهڙي قسم جا عاقلانه گفتا موقعي جي مناسبت سان ورجائي، گفتگو ۾ رنگيني ۽ تاثير پيدا ڪري رهيا آهن. پهاڪن ۽ چوڻين کان سواءِ ڪيترائي اصطلاح ۽ محاورا به شاه جي ڪلام ۾ ڪثرت سان نظر ايندا، جن کي اڄ به ڳالهائڻ خواه لکڻ ۾ آساني سان استعمال ڪيو وڃي ٿو. محاورن پيش ڪرڻ کان اڳ ان جي مختصر وضاحت ڪرڻ مناسب ٿو سمجهان.

ڪي به هڪ کان وڌيڪ لفظ، جيڪي پڇاڙي ۾ فعل تي مشتمل هجن ۽ انهن ۾ لفظ ۽ فعل پنهنجي لغوي خواه لفظي معنيٰ کان هتي ضرورت مطابق ٻي معنيٰ ڏيکارين، اهڙن لفظن جي مجموعي کي ”محاورو“ سڏجي ٿو. ان لحاظ سان هونءَ ته سڄي رسالي اندر، ڪيترائي اهڙا محاورا ملي ويندا، جن کي اڄ جي ٻولي ۾ وڏو مقام حاصل آهي. مگر جيئن ته هتي سر ڪلياڻ جي تحقيق طالب آهي، ان ڪري اهڙن محاورن کي به

سُر ڪُنڀاڻ تي اڪتفا ڪجي ٿو. مثال طور، داستان پهرئين جي پوئين سٽ ۾ شاه صاحب فرمايو آهي ته:

ڪري پاڻ ڪريم، جوڙون جوڙ جهان جي.

هن سٽ ۾ جوڙون جوڙن محاورو آهي. هنن لفظن جي لفظي معنيٰ کان هٽي، جيڪڏهن معنيٰ ڪبي ته ٿيندي ”اميدون پڄڻ.“

اهڙي ريت ٻئي بيت جي پوئين سٽ ۾، ’ڏکي ڏنائين، ٻئي سرائون سيد کي‘ ۾ ڏکي ڏنائين محاورو آهي. اهڙي ريت

ڪيترائي اهڙا محاورا سُر ڪلياڻ ۾ ملن ٿا، جن کي اڄ به عام طور استعمال ڪيو پيو وڃي. مثال طور، هيڪاندو ٿيڻ،

هينئين ساڻ هجڻ، اوتڙ اولڻ، ڏسياندر ڏورڻ، ڪلنئون ڪورڻ، ويهي ووڙڻ، ٻه ٻوڻ، ڳوڙها ڳاڙڻ، وري وهائڻ، کٽڻ هارائڻ،

پياڻي کي پڪ وجهڻ، چڱائي چڪڻ، ڪاٽي پائڻ، اڏيءَ سير ڌڙڻ، پير پڙڻ، چاڪ چڪڻ، سير ڏيڻ، ڪنڌ سنباهڻ، سير

لاهن، پڪون پيڻ، سيسي سانڍڻ، ڪلنئون ڪاٽڻ، ساهه سلاڙڻ، ٻر ۾ پڄڻ، سير سانڍڻ، سٽ جڙڻ، مٺو ٿيڻ، ساهه جون

رڳون سوجهڻ، آسر لاهڻ، چنڻ، ڳنڍڻ، ڪر لهڻ، سوري چڙهڻ، ڏنپ ڏيڻ، وره وٺڻ، واھ وهائڻ، وغيره محاورا شاه

صاحب جي ڪلام ۾ ڪثرت سان نظر ايندا. نه فقط ايترو بلڪه اهڙن محاورن جي عام استعمال سبب سنڌي ٻوليءَ ۾ هڪ قسم

جي جاذبيت، تاثر ۽ وسعت به پيدا ٿي چڪي آهي. جيستائين اصطلاحن جو تعلق آهي ته سر ڪلياڻ ۾ چند اصطلاح به ضرور

موجود آهن، جن کي اهل زبان طرفان استعمال ڪيو وڃي ٿو. درحقيقت اصطلاح جي لغوي معنيٰ عربي ۾ عرف ۽

انگريزي ۾ Usage, Convention ۽ سنڌي ۾ ڄاڻڻ چئجي ته بجا ٿيندو. اصطلاح جي مختصر سمجهاڻي هيءَ آهي ته ”ڪنهن

خاص لفظ کي اصل معنيٰ کان الڳ، ڪري، اهل زبان ڪنهن خاص مقصد لاءِ استعمال ڪري، اهڙي لفظ کي اصطلاح چئجي

ٿو. اڪثر ڪري اهڙا لفظ آهستي آهستي محاورن جي صورت

اختبار ڪندا آهن. اهڙي ريت اصطلاح کي ڪن حالتن ۾ ڪو سياسي تعلق به هوندو آهي. ”شاھ صاحب سر ڪلياڻ ۾ هڪ جاء تي فرمايو آهي ته:

ڪي تو ڪنڀن نه سڻا، گهٽ اندر گهوڙا
بيت جي هن سٺ ۾ ”گهوڙا“ لفظ ڌيان طلب آهي. لفظ گهوڙا جي لفظي معنيٰ کي وڻجي ٿو ته اهو هڪ جانور آهي، جو سڙيءَ جي ڪم جو آهي، مگر هن جاء تي استعمال ٿيل لفظ کي ڪو تاريخي پس منظر حاصل ٿيل ڏسجي ٿو. ٻيءَ صورت ۾ لفظي معنيٰ کان هتي جيڪڏهن هن لفظ جي معنيٰ محسوس ڪريون ٿا، يا عام طور هتي هن لفظ کي جنهن نموني استعمال ڪيو وڃي ٿو، اهو آهي ”ظلم.“ هڪ ٻي جاء تي شاھ صاحب فرمايو آهي ته:

نڪ ڏيئي پڪ ٻي تون، گهوٽ سنهان گهاٽي.
هن سٺ اندر ”گهوٽ“ لفظ اصطلاح پيو معلوم ٿئي، جنهن جي لغوي معنيٰ کان هتي معنيٰ ٿيندي ”شهيد.“ اهڙيءَ ريت:
عاشق زهر پياڪ، وه ڏسي وهمن گهوٽو
يا

محبت جي ميدان ۾، وڃان پير پري
اهڙي قسم جا ٻيا به لفظ ملندا، جن کي اڄ به اصطلاحِي طور عام استعمال ڪيو وڃي ٿو.
بهرحال پهاڪا يا چوڻيون هجن يا اصطلاح ۽ محاورا اهي سچ پچ ته سنڌي ٻولي جو سينگار آهن. بيشڪ لطيف گهوٽ هن نموني سنڌي زبان ۾ ساء وجهي، ان کي دنيا جي مهذب زبانن جي مٿ ڪري ڇڏيو آهي، بلڪ سنڌي زبان کي حيات جاودان بخشيو آهي.

سر ڪلياڻ جا ڏوهيڙا

شاه صاحب پنهنجو ڪلام لئي ۽ رس ۾ ٻڌي چيو آهي. سندس ڪلام جو نمونو ۽ نوعيت سنڌيت سان ڀريل آهي، جهڙي طرح سان سڄي هند پنهنجو تهذيب تمدن ۽ ٻوليءَ جو سرمايو سنڌ مان ورتو، بلڪل اهڙي طرح موسيقي ۽ ماترائن لاءِ الفاظ پڻ هند کي سنڌ ڏنا. هتي اهو بحث نه آهي ته، اسان هند کي ڇا ڇا ڏنو، پر هتي رڳو هي ثابت ڪرڻو آهي ته، راڳ ۽ موسيقيءَ جا لفظ جي هندي يا سنسڪرت ۾ آيل آهن، سي سنڌي ٻوليءَ مان ورتل آهن.

هنديءَ ۾ ”دوهي“ جي صنف آهي، پر اها صنف به هنن اسان کان ورتي. اهو اصل لفظ ”ڏوهيڙو“ آهي. ڏوهيڙا اسان جا مارو اڄ به عام جام ڳائيندا آهن. ”ڏوهيڙو“ اڄ به سنڌ جي شاعريءَ جي جان آهي.

”ڏوهيڙو“ لفظ وڏو آهي ۽ ”دوهو“ لفظ ننڍو آهي، ڪڏهن به ننڍن لفظن مان وڏا لفظ نه نڪرندا آهن، پر پيرن ڀرلئون جڏهن پرايو لفظ پنهنجو ڪنڊيون آهن، تڏهن وڏن لفظن کي ننڍو ڪري ڪنڊيون آهن. هندي وارن جڏهن اها صنف اسان جي بزرگن کان ورتي ته انهيءَ کي ”ڏوهيڙو“ جي بدران هنن پهرين ”ڏوهيڙو“ ڪري اُچارايو، پوءِ آهستي آهستي ”هم“ کان پوءِ ”ي“ پوءِ ”ز“ ڪٿي باقي ”دوهو“ ڪري ياد ڪيو. حقيقتاً اسان جي علم جا وڪا تڏهن ٿا پٿرا ٿين، جڏهن

اسان هر پنهنجيءَ شيءَ کي سواءِ پرکڻ جي ٻين جو لباس اوڍايو، پنهنجي گهر وٺيو ٿا اچون. اهو ئي سبب آهي جو ”ڏوهيڙو“ لفظ خود اسان ”دوهي“ مان نڪتل پيا ٻڌائيندا آهيون.

حقيقتاً ”ڏوهيڙو“ لفظ هڪ مڪمل معنيٰ ۽ تصوير رکي ٿو. اوهان ڪڏهن ڪڙهيو ڏٺو آهي؟ بهراڙيءَ وارا به هڙون گنديءَ ۾ ٻڌندا آهن، جنهن جي هڪ پاسي به بار هوندو آهي ۽ ٻي پاسي به بار هوندو آهي. وچ ۾ جيڪو گنديءَ جو ڪپڙو بچندو آهي. ان کي همراه ڪلهي تي رکي پنڌ پوندا آهن، پوءِ هڪ هڙوئي پٺيان ۽ هڪ هڙوئي اڳيان هوندي آهي، ائين گهڻو بار حصي رسيءَ وسيلي ورهائجي ويندو آهي ۽ اهي ”دوهريون“ (ڏون هڙون) ڀريون جيترو ڪشندڙ تي بار ڪن ٿيون، اهو بار هڪ هنڌ هجڻ ڪري ٻيڻو ڳرو ٿي پئي ها؛ پر انهن ”دوهرين“ ڀرين سبب بار گير گهڻي بوجھ ڪان بچيو وڃي ۽ ٻئي ٻانهون هڻندو لٿي ۽ رس ۾ بار ڪٽيو پنڌ کٽايو وجهي ٿو.

اوهان سنڌي خاص زيور ”دُهري“ نه ڏٺو هوندو، انهيءَ جي ٻن سرين ۾ موتي پوڻا آهن. اهي ٻئي سرين هڪ سريڪي داڻن سان گڏيل هونديون آهن، ۽ انهن سرين جي آخر ۾ گنڍ ڏنل هوندي آهي، جيئن آهي سونهري مڻيان سڳي مان ٽڻي ڌار ڌار ٿي نه پون. دوهريءَ ۾ وڏا مڻيان ته $48 = 24 + 24$ پون، پر جي مڻيان وڏا يا ننڍا آهن ته انهن جو عدد به وڌي ۽ گهڻي سڳهي ٿو. خود ”ڏوهيڙو“ پڻ انهيءَ ”دوهري“ جي بگڙيل شڪل آهي. دوهرو (ٻيڻو) رسو پڻ ڪافي وقت هلي ٿو. ايڪوڻو رسو گهڻو جٽاءُ ڪونه ڪندو آهي.

”دوهرو“، ”دوهري“، ”دوهڙو“ ۽ ”ڏوهيڙو“ لفظ آهستي آهستي پنهنجي پنهنجي وقت ۾ ڳالهائيا ويا. منهنجي خيال ۾ جڏهن اسان ”دوهرو“ لفظ ڪم آڻيندا هئاسون، سنسڪرت

يا پراڪرت يا هنديءَ اِهو لفظ تڏهن ”ر“ کي حذف ڪري،
اسان کان ورتو. ”دوهو“ يا ڏوهيڙو، جي فني شڪل پڻ انهيءَ
ڳالهه جي تصديق ڪئي.

دوهي ۾ ٻه ڪليون (ستون) ٿين ٿيون. هر هڪ ڪليءَ
جي آخر ۾ قافيو (ٽڪ) ٿئي ٿو. اِهو نقشو هوبهو زيور
”دوهري“ وانگر ٿي بيهي ٿو. دوهريءَ جي وچ ۾ وڏو مٿون
ٿيندو آهي. ڪڙهي واري پار کي ڏسو ته، هڪ هڙ سندس
اڳيان ۽ ٻي پٺيان نظر ايندي، ۽ وچ ۾ سندس ڪلهو، بار جي
ڪري هيٺ گهندڙ پسي سگهيو. انهن ڳالهين کي اڳيان رکي
اسان جي ٽڪ يا هڙ جي جڳهه تي * ڪم آڻيون ۽ ڏوهيڙي
جي پهرين ۽ ٻي ڪليءَ جي وچ تي x ڪم آڻيون ته به اهو
نظارو چٽو ٿي بيهندو، مثلاً:

$$\begin{array}{c} x \quad \text{---} \quad + \quad \text{---} \\ x \quad \text{---} \quad + \quad \text{---} \end{array}$$

هنن ليڪن مان دوهرائپ جو ثبوت ملي ٿو. البت
ڏوهيڙي ۾ بار يا مٿين جي جڳهه تي اکر ۽ الفاظ هوندا آهن.
”شعر“ مٿين جهڙن سهڻن لفظن جو ميڙ آهي. انهيءَ ميڙ
کي ”ٽڪ“ يا ”قافيو“ جان ٿي ڏيئي. ڏوهيڙي ۾ تڪون
هميشه آخر ۾ ٿينديون آهن، ۽ اهي تڪون ٻنهي ڪلين جي
چيهه تي رنگ ٿيون ڄمائن.

سر ڪلياڻ ۾ داستان ۳ جو بيت ستون، ڏوهيڙو آهي:

سو ٿي راه رد ڪري، سو ٿي رهلاءَ

”وَتَعِزُّوهُن تَشَاءُ، وَتَذِلُّهُن تَشَاءُ.“

هن ڏوهيڙي جهڙا شاه جا ڪئين ٻيا به ڏوهيڙا آهن، جهڙوڪ:

موڪري تري، چو ٿي نري، چو ٿو ڪيهر پاڻ،

گجي ته گيور هڻي، مرون ٻڻا آسان.

ويڊل ٿي وايون ڪري، ڪنل ڪوڪاري.

هن پڻ پنهنجا ساريا، هي هنجون هڏن لاءِ هاري.

اندر رلا رليون، ٻاهر پٽولا،
 انهي پر ڪاٻڙي، گڏه جا گولا.
 هنن ڏوهيڙن، ڪي ڏسو ته، انهن سڀنيءَ جو تڪون آخر
 ۾ آهن، انهيءَ ڪري ڏوهيڙن جو خاڪو رڻجي ته غلط
 نه آهي:

$$\begin{array}{r} \text{(تڪ)} \times \underline{\hspace{2cm}} + \underline{\hspace{2cm}} \\ \text{(تڪ)} \times \underline{\hspace{2cm}} + \underline{\hspace{2cm}} \end{array}$$

ڏوهيڙي جو ٻيو رنگ به آهي، انهيءَ ۾ تڪون ته به
 هونديون آهن. پر پهرين ڪليءَ جي تڪ آخر ۾ ۽ ٻي ڪليءَ
 جي تڪ (قافيو) وچ ۾ ڏنل آهي. اهو چڻ ڪر ڏوهيڙو ۽
 هورڙو (سورنو) ملائي نئين صنف ٺاهي ويئي آهي. انهيءَ
 ڏوهيڙو جو خاڪو هن ريت آهي:

$$\begin{array}{r} \times \underline{\hspace{2cm}} + \underline{\hspace{2cm}} \\ \cdot \underline{\hspace{2cm}} + \underline{\hspace{2cm}} \end{array}$$

اهڙا ڏوهيڙا سڄي رسالي ۾ ڪافي آهن، پر هتي رڳو آءٌ
 ”سُر ڪلياڻ“ جا ڪجهه ڏوهيڙا پيش ڪري رهيو آهيان:

پاڻهين پسي پاڻ ڪسي، پاڻهين محبوب.

پاڻهين خلقي خوب، پاڻهين طالب تن جو.

(۲۰-۱)

۲- مل مهنگو قطرو، سڪڻ شهادت.

اسان عبادت، نظر ناز پريڻ جو.

(۳۲-۲)

۳- وحده جي ويڊيا، ڪيا الا لئه اڌ.

سي تڙ پسي سڌ، ڪنهن اياڳي نه ٿئي.

(۱۲-۱)

ڏوهيڙي جي ٽئي قسم ۾ تڪن (قافين) جو وادارو
 آيو. اها جدت ڏوهيڙي ۾ هن خاڪي کان پوءِ آئي:

$$\begin{array}{r} \times \quad \underline{\hspace{2cm}} + \underline{\hspace{2cm}} \\ \cdot \quad \underline{\hspace{2cm}} + \underline{\hspace{2cm}} \end{array}$$

هن نواڻ سبب ڏوهيڙن ٻن ستن جي قيد کان آجوتيو،
وسعت ڏانهن قدم کنيائين. شاه لطيف انهيءَ وسعت کي ڏوهيڙي
جي شڪل ۾ آڻي، پڇاڙيءَ جو سورئي (هورڙي) واريءَ ڪليءَ
سان سينگاري ڏوهيڙي کي ٻن ڪلمن مان ڪڍي ٽن ڪلمن
۾ آندو، ۽ انهيءَ جدت واري نئين ڏوهيڙي جي فني صورت
هيٺئين خاڪي موجب ٿي بيٺي:

$$\begin{array}{r} \times \quad \underline{\hspace{2cm}} \cdot \underline{\hspace{2cm}} \\ \times \quad \underline{\hspace{2cm}} \cdot \underline{\hspace{2cm}} \\ \cdot \quad \underline{\hspace{2cm}} \times \underline{\hspace{2cm}} \end{array}$$

پت ڏئي ۽ رحم ڏوهيڙي جي انهيءَ جدت جا سر ڪلياڻ
۾ ۲۷ نمونا پيش ڪيا آهن، بنده ٻن قافين جو سنڌي الفـب
موجب خيال رکي. آهي موتي اوهان اڳيان پيش ڪري
رهيو آهي:

۱۱ ✓ وحده لا شريڪ له، ٻڌءِ نه ڊوڙا،
ڪ تو ڪنن نه سٺا، جي گهٽ اندر گهوڙا،
کاڙيندين ڳوڙها، جت شاهد ٿيندءِ سامهان.

(۱۴-۱)

۲- ڏور ڏڪندو آو ٿئي، هادي جنهن حبيب،
تر تفاوت نه ڪري، تنهن کي ڪو طيب،
رهنما رقيب، سائر سميت سڀرين،
(۴-۳)

۳- ڪهي سو ڪر لهي، ڪوئي سو قريب،
اها عادت سڪيو، هر زمان حبيب،
تڇي سو طيب، سو ئي راحت روح جي،
(۲۰-۳)

ڏوهيڙي ۾ ٽي ڪليون آيون آهن، اڃان به هن ۾ جدت جو رنگ پيدا ٿيو. اهڙي طرح ڏوهيڙو ”بيت“ کي ڇهن لڳو. ”بيت“ هونئن ته عربي لفظ ٻڌايو وڃي ٿو، پر مون عبراني ۾ ”بيت“ جي بدران ”بيٽ“ لفظ ڏنو آهي. انهيءَ ڳالهه کي اڳيان رکي اسان اکر ”و“ ۽ ”ب“ جي آواز ي تبديلي کي نظر ۾ رکنديسون ته ”بيت“ ۽ ”ويٽ“ يا ويٽڪ (بيٽڪ) يعني اوطاق جو لفظ اسان اڳيان ڦري ايندو. ٻهر صورت اهي لفظي بازيگريون آهن. انهن کي ڇڏي ايترو چوندس ته، ڏوهيڙو ”ٽن ڪلين“ کان چڙهي بيت ٿيو. پوءِ ته بيت ۴ ڪلين جي بدران ۲۰ ڪلين کان به مٿي چڙهي ويو. پر جيئن ته هتي ڏوهيڙي جي فني واڌاري جي تاريخ نه ڏيئي رهيو آهيان. پر ڏوهيڙي جي چوٿين منزل جو ذڪر ڪري رهيو آهيان، جنهن کي جيڪڏهن اسان بيت (بيٽ) چئون ته به درست آهي. سر ڪلياڻ جا پنج ڏوهيڙا فني طور ”بيت“ آهن، مثلاً:

۱- وحده جي وديا، الاله اڌ ڪيا،

محمد رسول چئي، مسلمان ٿيا،

عاشق عبداللطيف چئي، انهي ٻه ڀيا،

تيلان هن ڏٺي ڏٺا، جيلانهن ويا وحدت گڏجي.

(۱-۱۱)

۲- سائر صحت سپرين، آهي نه آزار

مجلس وير مٺو ٿئي، ڪوٺيندي قهار،

خنجر تنهن خوب هڻي، جنهن سين ٿئي يار،

صاحب رب سستار، سوجهي رڳون ساه جون.

(۳-۵)

✓ ۳- جوڙي جوڙ جهان جي، پاڻ ڪيائين پروار،

حامي هادي، هاشمي سردارن سردار،

سونهي صحابن ست ۾ منجهه مسجد هٿياردار،
چارئي چڱا چوڌار، هئا هيڪاندا حبيب سين.
(۳-۱)

۴- پاڻهي جل جلاله، پاڻهي جان جمال،
پاڻهي صورت پرين جي، پاڻهي حسن ڪمال،
پاڻهي پير مريد ٿئي، پاڻهي پاڻ خيال،
سڀ سڀوئي حال، منجهان معلوم ٿئي.
(۱۹-۱)

۵- جي اٿي سڪ سرڪ جي، ونءُ ڪلاڙن ڪاڻي،
لاهي رک لطيف چڻي، مٿو وٽ هاڻي،
تڪ ڏيئي پڪ پي تون، گهوت منجهان گهاڻي،
جو ورنه وهائي، سو سر وٽ سرو ساهنگو.
(۱۷-۲)

اها ڏوهيڙي جي حالت جا بيت ۾ تبديل ٿي، ان ۾
فني خاڪو هن ريت وڃي ٿو:

× _____
× _____
× _____

انهي خاڪي تي شاه پين سرن ۾ ڪافي ”بيت“ چيا آهن.
پت ڏئي چئن ڪلين جي بيت کان پوءِ ۵ ڪلين وارا
بيت به چيا آهن. اها واڌ ڏوهيڙي جي مضبوط پيڙهه سبب پيدا
ٿي. پت ڏئي پوءِ وڌو انهيءَ ڏوهيڙي جي عمارت کي وڌائيندو
۽ وسيع ڪندو. پاڻ ۵ ڪلين وارا سر ڪلياڻ ۾ ۳ ڏوهيڙا
(بيت) چيا اٿس. پنجن ڪلين وارو ڏوهيڙن جو خاڪو هن
ريت آهي:

× _____
× _____
× _____

انهيءَ خاڪي کي ڏسي هيئن پڻ چئي سگهجي ٿو ته
 جڻ ڪر ”پنج ڪلئي“ ببت ۾ ڏوهيڙا (دوها)، ۽ هڪ سورني
 جي ڪلي سان بيت جو اختتام ڪيو ويو آهي. نموني طور
 اهي ه ڪلين وارا بيت ڏيان ٿو:

۱- ”وحدہ لا شريڪ لہ“ چئي چوندو آءُ.

فرض، واجب، سنتون، تنهنون ترڪ ۾ ڀاءُ،
 توبه سندي تسبيح، پڙهڻ سان پڇاءُ،
 نانگا پنهنجي نفس کي، ڪا سنئين راه سونهاءُ،
 ته سندي دوزخ ٻاءُ، تو اوڏيائي نه وڃي.
 (۴-۱)

۲- وحدہ جي وڊيا، الاله سين اورين،
 هننيون حقيقت گڏيو، طريقت ڏورين،
 معرفت جي ماڻ سين، ڏيساندڙ ڏورين،
 سڪ نه سٽا ڪڏهن، ويهي نه ووڙين،
 ڪلهنئون ڪورين، عاشق عبداللطيف چئي.
 (۱۰-۱)

۳- جوڙي جوڙ جهان جي، جڏهن جوڙيائين،
 خاوند خاص خلقي، محمد هڪائين،
 ڪلمون تنهن ڪريم تي، چتو چاياڏين،
 ”انا سولاڪ و انت محبوبي“ ائين اٿائين،
 ڏکي ڏٺائين، ٻئي سرئون سيد چئي.
 (۲-۱)

جيڪڏهن ”سچل سرمست“ جون ڪافيون اوهان نظر
 مان ڪيندا ته ڏسندا ته اوهان کي ڪافيءَ جو ٿله يا ٻيون
 ڪليون (مصرائون) ڏوهيڙي جي فني خاڪي سان ملندڙ نظر
 اينديون. جيتوڻيڪ شاه فني لحاظ کان ڪافيون تمام ٿورڙيون

آهي. اهو تبادلو به انهي صوتيات تحت ٿيو آهي، جو "ت" جو صوتياتي تبادلو ٿيو آهي، اهو "ن" جو تبادلو ٿيو آهي.

"هورڙو" نڪتل آهي، گهڻي مان. هونئن "هورڙو" لفظ اصل آهي "هور" جو خود "سور" جي معنيٰ رکي ٿو. پر هاڻ "هور" جي معنيٰ آهي، اهو سور جو اندر ۾ هجي، پر ٻاهر لڪاءُ نه ڏي. "زو" لفظ انهيءَ صنف لاءِ اسان جي وڌن ڪم آندو، جنهن کي "پراڪرت" ۽ هنديءَ وارن "سورنو" چيو. مون اڳي ٻڌايو آهي ته "هورڙو" اندر ۾ ڪبو آهي، ٻاهر ٻاڦ نه ڪڍي آهي، سو انهيءَ لحاظ کان هورڙي صنف جا قافيا (تڪون) به اندر ٿيندا آهن. اها اسان جي وڌن جي عقلي ڏاهپ هئي، انهيءَ اندروني قافيو رکندڙ شعر کي، هنن "هورڙي" جي نالي سان ياد ڪري، پنهنجي روشن دماغيءَ جو ثبوت ڏنو آهي.

پٽ ڌڻي ڏوهيڙن وانگر "هورڙن" کي به خوب ڳايو آهي. خود سر ڪلياڻ ۾ پاڻ سڄا سارا ڏم "هورڙا" چيا اٿن، جيتوڻيڪ "ڏوهيڙو" بنيادي سطح تي صرف هڪ ڪم چيو اٿن، انهي لحاظ کان ايترو چئي سگهيو ته "ڏوهيڙي" کان "هورڙي" کي وڌيڪ چاهيو اٿن. هونئن به پاڻ "سور" جا ساٿي ۽ ٻيلي هئا. "هورڙي" ۾ اهي آهن ۽ دانهون ڪريو سگهيا ٿي، انهيءَ ڪري پاڻ بنيادي "هورڙي" جي فني تصوير ڪشي هن ريت ڪئي آهي:

_____ X _____
 _____ X _____

هن خاڪي کي سمجهڻ لاءِ اها ڳالهه ذهن ۾ رکڻ گهرجي ته "هورڙي" جون تڪون، هر ڪليءَ جي وچ ۾ آهن ۽ هورڙي ۾ ڏوهيڙي وانگر ٻه ڪليون آهن، پر فرق اهو آهي ته "ڏوهيڙي" جون ٻئي "تڪون" اندر ٽين ٿيون، انهيءَ خاڪي کي اڳيان رکي هيٺيان "هورڙا" نظر مان ڪڍو:

۱- پڙاڏو سو سڏا، ور وائيءَ جو جي لهين،
هئا اڳهين گڏ، ٻڌڻ ۾ به ٿيا.
(۲۲-۱)

۲- سر جدا ڌڙ ڌار، دوڳ جنين جا ديڳ ۾،
سي مر ڪن پڇار، هيڪائي جن جي هٿ ۾.
(۲۶-۲)

۳- حنين هيڪار، منجهان مهر سڏ ڪيو،
سو مون سڀ ڄمار، اورڻ اهوئي ٿيو.
(۱۴-۳)

”هورڙي“ کي وسعت ڏيڻ لاءِ سنڌي شاعرن ”هورڙي“
۽ ”ڏوهيڙي“ جي ملاوت ڪئي. انهيءَ ميلاپ مان ”هورڙي“
جي صنف ترقي ڪئي آهي. اها ڳالهه هنن اڳ ”ڏوهيڙي“ جي
آخر ۾ ملائي ڏوهيڙي کي وسعت ڏني ۽ ”هورڙي“ کي وسعت
ڏيڻ لاءِ هنن ”ڏوهيڙي“ کان مدد ورتي، ۽ ”ڏوهيڙي“ جي
صنف سان ”هورڙي“ جي اندرين ڪلين مان ڪڍي ٽن ڪلين
تائين پهچايو. انهيءَ جدت ۾ ”هورڙي“ جي اڳ، ۽ پٺاڏ ساڳئي
رکي وٺي ۽ ”هورڙي“ جو خاڪو هيٺين ريت وڌايو ويو:

$$\begin{array}{c} \cdot \quad \underline{\hspace{2cm}} \quad \times \quad \underline{\hspace{2cm}} \\ \times \quad \underline{\hspace{2cm}} \quad \cdot \quad \underline{\hspace{2cm}} \\ \cdot \quad \underline{\hspace{2cm}} \quad \times \quad \underline{\hspace{2cm}} \end{array}$$

انهيءَ خاڪي موجب ڀت ڌڻي ٻارهن ”هورڙا“ سر ڪلياڻ ۾
چيا آهن. انهيءَ ڪارڻ ڪري تي چيل هورڙا سڄي رسالي ۾
عام جام پڙهندڙن کي ملي سگهن ٿا، مطالعي لاءِ مذڪوره سر
جا چند ”هورڙا“ مثال طور پيش آهن:

۱. سوري آهي سيدنگار، اڳهين عاشقن جو،
مڙڻ، موٽڻ ميهڙون، ٿيا نظاري نروار،
ڪسڻ جو قرار، اصل عاشقن کي.
(۵-۲)

۲. سوريء سو وار، ڏيهارئون چنگ چڙهين،

جر ورچي چڏئين، سڪڻ جي پاچار،

پرت نه پسين پار، نينهن جيانين نڳيو.

(۹-۲)

۳. جي مٿي وٽ هڙن، ته سڀڪنهن سڌ ٿئي،

سر ڏني ست جڙي، ته عاشق اين اچن،

لڏا تي لپن، مل مهنگا سپرين.

(۳۱-۲)

”هورڙي“ کي ٻن ڪلين مان وسعت ملي ته هو ’تن‘

ڪلين ۾ وڃي ٿيو. جيئن ته ”ڏوهيڙي“ ۽ ”هورڙي“ جي

مياپ نئون رخ ورتو ته هڪ مڪمل ”ڏوهيڙو“ ۽ هڪ مڪمل

”هورڙو“ ملائي بيت ٺاهيو ويو، پر اها ملاوت اهڙي ڪاريگريءَ

سان ڪئي ويئي جو ٻن صنفن هوندي به اسان کي هڪ صنف

نظر اچڻ لڳي، ڇو ته ”هورڙي“ جي پهرين ڪلي ۽ ’چوٿين‘

ڪلي ڪئي ويئي، ۽ ائين ”ڏوهيڙي“ کي ”هورڙو“ گهريو

ڪري بيٺو. ائين بيت تي ”ڏوهيڙي“ کان هورڙي جي گرفت

مضبوط ٿي. هونئن به بيت ڪٿي ”هورڙا مياپ“ وارو هجي، يا

”ڏوهيڙا مياپ“ وارو هجي، پر وڌيڪ چڪ ڪمڌڙ ”هورڙا

مياپ“ وارو بيت ٿئي ٿو. انهيءَ ڪري ڏوهيڙا مياپ وارن

بيتن ۾ ”هورڙي“ جي رڳو آخري ڪلي ٿئي ٿي. پر ”هورڙا

مياپ“ واري بيت ۾ اڳئين توڙي ٻوئين ڪلي ”هورڙي“ جي

ٿئي ٿي. ”هورڙي مياپ“ بيت ۾ ”هورڙي“ جو عنصر اڌواڌ

رهي ٿو، پر ”ڏوهيڙا مياپ بيت“ ۾ ”هورڙي“ جو عنصر

ٽئين حصي جي برابر ٿئي ٿو. ڇڻو-تڪي بيت جو هورڙا مياپ

مان جڙي ٿو، انهيءَ جو خاڪو هن ريت ٿئي ٿو:

_____	X	_____
X	_____	_____
X	_____	_____
_____	X	_____

شاه عبداللطيف ڀٽائي سرُ ڪلياڻ ۾ اهڙي رڻا تي پنج بيت چيا آهن. آهي ”هورڙا ميلاپ بيت“ اوهان جي مطالعي لاءِ هٿ لکان ٿو:

۱. رڳون ٿيون رباب، وڃن ويل سڀ ڪنهن،
لڇڻ ڪڇڻ نه ٿيو، جانب ري جباب،
سوئي سنڌيندم ساه کي، ڪيس جنهن ڪباب،
سوئي عَيْنُ عذاب، سوئي راحت روح جي.
(۶-۳)

۲. عاشق زهر پياڪ، وه پسيو، وهسن گهڻو،
ڪڙي ۽ قاتل جا، هميشه هيراڪ،
لڳين لنوءَ لطيف چي، فنا ڪيا فراق،
توڻي چڪن چاڪ، ته به آه نه سٺن عام کي.
(۲۳-۲)

۳. ڀاڙهيو ڀڄڻ، ڪٿي هٿ حبيب جو؟
نيزي هيٺان نينهن جي، پاڙي پاڻ نه ڪن،
عاشق اجل سامهان، اونچي گات اچن،
ڪُسن قرب جن، مرڻ تن مشاعرو.
(۱۶-۳)

”هورڙا ميل بيت“ چئو تڪو ٿيڻ کان پوءِ ويو وڌيڪ
تڪون ۽ ڪليون والاريندو. سرُ ڪلياڻ ۾ پٽ ڏٺي ۽ جو پهريون
بيت اهڙي قسم جو آهي:

۱. اول، الله، علیم، اعلیٰ، عالم جو ڏٺي،
قادر پنهنجي قدرت سين، قائم آهي قديم،
والي، واحد، وحده، رازق، رب، رحيم،
سو ساراه سچو ڏٺي، چئي حمد حڪيم،
ڪريم پاڻ ڪريم، جوڙون جوڙ جهان جون.
(۱-۱)

هن هورڙي جو خاڪو هن ريت آهي:

۱	_____ x _____
۲	x _____
۳	x _____
۴	x _____
۵	_____ x _____

هن خاڪي جي پهرين ۽ پوئين ڪلي ”هورڙي“ جي سٽاء تي چيل آهن، هي ۽ ٽي ڪلي مڪمل ڏوهيڙو آهي، ۽ چوٿين ڪلي ڏوهيڙي جي هيڪلي ڪلي آهي؛ اهڙي طرح ڏوهيڙي جي طرز جون ٽي ڪليون ۽ هورڙي جي طرز جون ٻه ڪليون گڏي اهو ”هورڙو ميلاپ بيت“ پٽ ڏئي ۽ جوڙيو آهي. اهڙا ”هورڙا“ رسالي ۾ عام جام ملندا. پر سر ڪلياڻ ۾ اهوئي هڪ ”هورڙا ميلاپ“ بيت آهي.

هاڻ ”واين“ جو وارو آهي. فني لحاظ کان ڇاڇبو ته ڏسبو ته ”وايون“ ”هورڙن“ مان نڪتيون آهن. ڇو ته واين جا ٽلهه ”هورڙي“ وانگر آهن؛ جن جا ٽلهه ”ڏوهيڙي“ وانگر آهن، انهن کي وائي چئي نٿو سگهجي، پر ”ڪافي“ ٽي سڏي سگهجي ٿو. ”واڻي“ جو فني خاڪو هن ريت آهي؛

_____ x _____
x _____
x _____
x _____
x _____

انهيءَ خاڪي کي ڇاڇڻو هجي ته اڳئي ايندڙ وايون ڇاڇي ڏسڻ گهرجن.

واڻي

ٽلهه: ٽيندو تن طبيب، دارون منهنجي درد جو.

۱. ٻڪي ڏيندم ٻاجهه جي، اچي شال عجيب،

۲. پرين اچي پاڻ ڪيو، سندن غور غريب،

۳. ڏکندو سپوڻي ڏور ڪيو، منجهون تن طبيب،

۴. اديون عبداللطيف ڇي، هاتڪ آه حبيب.

(۳- وائي)

وايون ”هورڙن“ جي پويان گايون وينديون آهن، پر
 ”ڪافيون“ ڏوهيڙن جي پويان چيون وينديون آهن. شاه اڪثر
 ”وايون“ چيون آهن، پر ٿوري ترميم سان ”واين“ مان آساني
 سان ڪافي جڙي سگهي ٿي. مثلاً سُر ڪلياڻ جي ڏنل مثالي
 وائي جي اگر ٿله سان هن ريت ڦيري وڃي:

”دارون منهنجي درد جو، ٿيندو تن طبيب“

ته اها وائي ڦري ڪافي ٿي پوندي، انهيءَ ”ڪافي“ ۾ باقي
 وائي واريون ڪليون شامل ڪرڻيون پونديون ۽ ان جو فني
 خاڪو هن ريت ٿي پوندو:

X	_____	_____	ٿله
X	_____	_____	۱
X	_____	_____	۲
X	_____	_____	۳
X	_____	_____	۴

سر ڪلياڻ جو فلسفو

ڪُنات جي تخليق بابت دنيا ۾ جيڪي مکيه نظريا هلندا پيا اچن، اهي آهن، الحاد، شرڪ ۽ توحيد. جڏهن سوال ٿو اٿي ته 'سنسار ڇا آهي؟' اهو خودبخود وجود ۾ آيو آهي يا ان جو ڪو خالق ۽ منتظم آهي؟ ڇا جيڪڏهن ڪو خالق آهي ته اهو هڪڙو آهي يا گهڻا آهن؟ ۽ انهيءَ جو انساني زندگيءَ سان ڪهڙو تعلق آهي؟ ته اتحاد کان جواب ملي ٿو ته، سنسار ازلي ۽ ابدي آهي، ان جو ڪوبه خالق ڪونه آهي، اهو جيئن هلي پيو ائين ئي هلندو رهندو ۽ ڪڏهن به ختم نه ٿيندو. خدا هڪ وهڻ آهي، ان کي تسليم ڪرڻ وڌي بيوقوفي آهي. انسان اشرف المخلوقات ڪونه آهي، هو ڪروڙين سال اڳ مرده مادي مان ترقي ڪري ننڍڙن جيو گهرڙن جي صورت ۾ اچي پوءِ رفتي رفتي شڪليون بدلائيندو باندر جي صورت ۾ آيو. جتان پوءِ ترقي ڪري انسان بنجي ويو.

الحاد جي سموري ڍانچي جو دارومدار ماديت جي فلسفن تي آهي، جنهن جو مقصد آهي ته دنيا ۾ انسان تي فقط پيٽ کائڻ، نفسياتي خواهشون پوريون ڪرڻ، عيش عشرت جي زندگي گذارڻ، اقتدار لاءِ مٿو ڪٽڻ، ۽ رنگين محفلون رچائڻ کان سواءِ ٻي ڪا به جوابداري ڪونه آهي.

هن نظرئي موجب انسان هڪ مشين بنجي وڃي ٿو، جيڪو ساري زندگي مادي مفادات جي حصول لاءِ چاڪيءَ جي

ڏاند وانگر وهندو رهي ٿو. هن وٽ اخلاق ۽ انسانيت بي مقصد ۽ بي معنيٰ آهن. هو پنهنجي معمولي ڪيان معمولي خواهش لاءِ ذليل ڪان ذليل ترين ڪم ۽ وڏي ڪان وڏو ظلم ڪرڻ لاءِ تيار ٿي ويندو آهي. هن جي حالت ان پاليل جانور وانگر هوندي آهي، جيڪو پاروٿي ٽڪر ۽ چوسيل هڏيءَ خاطر پنهنجن هم جنسن سان وڙهندي دير نه ڪندو آهي.

الحاد جڏهن عام ٿي ويندو آهي تڏهن دنيا ۾ بُرائي، بي ايماني، لالچ، قريون، ڌاڙا، جنگيون، جهيڙا، ظلم ۽ زبردستي جا بازار گرم ڏسبي آهي. ۽ پوءِ انساني معاشره بکين بگهڙن، خونخوار درندن ۽ خوفناڪ آفتن ۾ تبديل ٿي ويندو آهي. ساڳئي سوال جو جواب شرڪ جي اڏڻ ۽ ادارن کان وري هيئن ملندو ته،

ڪائنات جي تخليق ۾ خدا سان ٻيا به پائوار آهن، ۽ اهي به خدا وانگر زبردست طاقت جا مالڪ آهن، ۽ جدا جدا تخليق ڪندا رهن ٿا. اهڙي طرح مختلف ڪمن لاءِ مختلف خدا مقرر ڪرڻ سان گڏوگڏ، مادي، روح، زمان ۽ مڪان کي به انادي ۽ ازلي چوڻ ۾ دير نه ڪندا آهن.

مشرڪ جو معاملو الحاد کان به وڌيڪ خراب آهي. الحاد جي راه تي هلڻ ڪري انسان فقط ترقي يافتہ حيوان بنجي ٿو، پر شرڪ سان هڪٻئي کان پوءِ بعد هو حيوانيت جو بدترين پرستار بنجي هلي ٿو. نه رڳو حيوانيت پر جبل، سمنڊ، پتون، ڌڙا، وڻ، وليون، گاه، ٻوٽا، باه پائي، نانگ، بلائون ۽ ڪيڙا ماکوڙا وغيره به هن لاءِ خدا بنجي وڃن ٿا. ۽ هو انهن کي پنهنجي قسمت جو مالڪ سمجهي سندن آڏو سجدا ڪندو ۽ نراڙ گسائيندو ڏسبو آهي.

شرڪ خدا پرستيءَ جو ضد ۽ عظيم ترين گمراهي آهي. هو هڪ اهڙو غير عقلي مفروضو ۽ جاهلانہ قدم آهي، جيڪو

نه رڳو شرڪ لاءِ نقصانڪار آهي بلڪه سڄي معاشري لاءِ هڪ قسم جو ناسور آهي.

ڪنهن مغالوڪي عبادت ۽ پوڄا جو مستحق سمجهڻ، ان جي آڏو رکوع ۽ سجدا ڪرڻ، ڪانئس مرادون ۽ مقصد گهرڻ، کيس مدد لاءِ پڪارڻ، ڪانئس خدا وانگر ٻڃڻ، ۽ مٿس خدا وانگر ڀروسو رکڻ وغيره شرڪ جا مختلف روپ آهن جيڪي انسانيت لاءِ تباهي ۽ تڏليل جو باعث ۽ توهين آهن.

ساڳئي سوال جو جواب توحيد کان وري هن طرح ملندو ”ڪائنات جو خالق فقط هڪڙو خدا آهي، ان جو ڪوبه ثاني ۽ شريڪ ڪونه آهي، هو اڪيلو ۽ بي نياز بادشاهه آهي. عبادت ۽ بندگي فقط ان لاءِ ئي آهي. هو مالڪ خالق، مشڪل ڪشا ۽ حاجت روا آهي. زندگي ۽ موت، نفعو ۽ نقصان، عزت ۽ ذلت، دولت ۽ حڪومت سڀ سندس ئي هٿ ۾ آهن.

تنهي طبقن جي جوابن تي جيڪڏهن غور ڪبو ته الحاد ۽ شرڪ وارا جواب بي دليل، بي مقصد، ڪو ڪلا، واهيت ۽ بلڪل غلط آهن. جيڪي انسان کي هميشه جهالت ۽ وهڻ پرستي جي اوڙاهه ۾ اڇلائي ڇڏين ٿا، ۽ رڳو توحيد جو جواب ئي صحيح ۽ تسلي بخش آهي، جيڪو انساني زندگي جو رخ صحيح راه ڏانهن موڙي ڇڏي ٿو.

الحاد چوي ٿو ته ڪوبه خدا موجود ڪونه آهي، ۽ شرڪ وري ڪمزور ۽ ناقص وجودن کي خدا تسليم ٿو ڪري ۽ توحيد جي دعوى آهي ته هڪ عظيم هستي آهي، جنهن هن ڪائنات کي خلقيو آهي، جيڪو وحده لا شريڪ له آهي، جنهن جو نالو الله آهي. الحاد چوي ٿو ته هيءَ ڪائنات نيسٽ مان هست ٿي آهي. الحاد جي هيءَ دعوى قياس ۽ عقل جي خلاف آهي، ڇو ته اسين ڪابه شيءِ اڻ هوند مان هوند ٿيندي نٿا ڏسون، ۽ اسين ڏسون پيا ته ڪائنات جا سڀئي وجود، جن، انسان، فرشتا، وغيره ظاهري طرح مڪمل هوندي به نامڪمل ۽ ناقص آهن.

انهن نامڪمل ۽ ناقص وجودن جي موجودات ٿي ثابت ٿي ڪري ته ڪا مڪمل هستي ۽ مڪمل وجود موجود آهي. جنهن کان هي ڪائنات وجود ۾ آئي آهي. ڇو ته نامڪمل ۽ ناقص شين جي منزل - مقصود فقط مڪمل ۽ ڪامل هستي ٿي سگهي ٿي. هڪ نامڪمل شيءِ ٻي نامڪمل شيءِ جي آڌار ۽ امداد ٿي سگهي ٿي پر ان جي منزل ۽ مقصود ٿي نه ٿي سگهي. ان ڪري هيءُ موجودات خدا پاڪ جي وجود جو سڀ کان وڏو دليل آهي، جنهن کي منطق ۽ فلسفو ٻئي قبول ڪن ٿا. قرآن پاڪ توحيد جو وڏو داعي ۽ علمبردار آهي، ۽ ٻڌائي ٿو ته ”الله هڪ آهي، هو حاضر ناظر ۽ موجود آهي، هو آسمانن کان زمين تائين هر امر جو انتظام ڪري ٿو.“

شاه عبداللطيف ڀٽائي رحم نه رڳو شريعت جو تابع، طريقت جو چاڻو، حقيقتن جو رازدان ۽ معرفت جو واقف صوفي هو، بلڪه هو دنيا جو عظيم شاعر ۽ قرآن پاڪ جو وڏو شارح پڻ هو. جو پنهنجن بيتن لاءِ پاڻ ئي چيو اٿس ته:

✓ ”جي تو بيت ڀانڻيا، سي آيتون آهين“

هونءَ ته سندس سڄو ڪلام پاڪ جي آيتن جو تفسير ۽ تشريح آهي پر سڄي رسالي ۾ سر ڪلياڻ سڀني سرن کان اهم آهي، جيڪو شرڪ ۽ الحاد جي پاڙ ٻڌي، توحيد جو فلسفو سمجھائي، صحيح گس تي پهچائي ڇڏي ٿو. رسالي ۾ سر ڪلياڻ کي اها حيثيت حاصل آهي جيڪا قرآن پاڪ ۾ سورة فاتحه کي آهي. قرآن پاڪ ۾ آيو آهي ته:

سپڪا تعريف ان الله کي جڳائي، جو سڀني جهانن جو پاليندڙ آهي (فاتحه) ”هو ذات بابرڪات آهي، ان جي هٿ ۾ سڀ حڪومت آهي، ۽ هو سڀ شيءِ تي قادر آهي“ (الملڪ - ۱) ”هو ئي غيب کي حاضر ڄاڻو وارو، غالب، مهربان خدا آهي، جنهن هر شيءِ کي تمام عمدو ڪري خلقيو.“ (سجده - ۱)

قرآن پاڪ جي انهن آيتن جي روشنيءَ ۾ شاه صاحب
سر ڪلياڻ جو پهريون بيت چيو ته:

✓ اول الله عليه، اعلى عالم جو ڌڻي
قرآن پاڪ آيو ته:

”يقين رکندڙن لاءِ زمين ۾ نشانيون آهن ۽ خود اوهان
جي وجود ۾ به، ڇا اوهين نٿا ڏسو؟ (انڊاريات) ۽ ٻئي هنڌ
ٻڌايو ويو ته ”اوهين جيڏانهن به رخ ڪندؤ اتي خدا آهي.“
ڀٽائي رحم انهن آيتن جو تفسير هيئن پروڙايو ته:

✓ ايڪ قصر در لڪ، ڪهڙين ڪٿس گهڙ ڪيون
جيڏانهن ڪريان پرڪ، تيڏانهن صاحب سامهون
قرآن پاڪ ۾ آيو ته:

”الله هو ۽ ان سان گڏ ڪابه شيءِ ڪونه هئي“ ۽ ٻئي
هنڌ ٻڌايو ويو ته ”تنهنجو رب جيڪي چاهي ٿو پيدا ڪري
ٿو، جيڪي چاهي ٿو، انقلاب ڪري ٿو (القصص) ۽ ڀٽ ڌڻي
انهن آيتن جو مفهوم وري هيئن سمجهايو ته:

پاڻهين جل جلاله، پاڻهين جان جمال

قرآن پاڪ ۾ آيو ته:

”هو آسمانن ۽ زمين جو خالق ۽ موجود آهي، جڏهن
هرڪنهن شيءِ جو فيصلو ڪري ٿو ته چوي ٿو ته ٿي، هو
ٿي پوي ٿي (البقره—۱۱۷)

شاه صاحب انهيءَ آيتن جو تفسير هيئن سمجهايو ته:

✓ وحدتا ڪثرت ٿي، وحدت ڪثرت ڪل

قرآن پاڪ ۾ چيو ويو ته ”انسان پنهنجي پاڻ تي حجت آهن.“
۽ ڀٽائي رحم ان جو بيان سمجهايو ته:

سڀ سڀئي حال، منجهان ئي معلوم ٿئي

قرآن پاڪ ۾ آيو ته:

”هي الله جي جوڙ آهي، تون ڏيکار ته ان کان سواءِ

ٻڌڻ ڇا پيدا ڪيو آهي؟ (لقمانه) ٻئي هنڌ آيو ته۔ ”الله کان سواءِ اهي هڪ مک به پيدا ڪري نٿا سگهن، توڙي اهي سڀئي گڏجي زور لڳائين (اسجج) وڌيڪ اهو ٻي ٻڌايو ويو ته: ”ڪائنات جي جوڙ ۽ ان جي نگراني هن لاءِ بار ڪونه آهي. هو مٿنهنون ۽ عظمت جو صاحب آهي.“

ٻڌائي رحم به اهو بيان هيئن سمجهايو ته:

”ڪري پاڻ ڪريم، جوڙون جوڙ جهان جون“

انهيءَ جوڙ جي وڌيڪ وضاحت ڪندي فرمايائين ته:

جوڙي جوڙ جهان جي جڏهن جوڙيائين

خاوند خاص خلقي محمد مڪائين

ڪلمون تنهن ڪريم تي چئو چيائين

انا مولاڪ و انت محبوبي ايئن اٿائين

ڏکي ڏنائين، ٻئي سرائون سيد ڪي.

هن بيت ۾ توحيد سان دؤر رسالت جو ذڪر ڪندي

اهو سمجهايائين ته الله پاڪ جيڪا جوڙ جوڙي آهي تنهن ۾

حضرت محمد صلعم خاص آهي. هو حامي هادي هاشمي سردارن

سردار آهي. هو سڀني نبين ۾ افضل آهي. هن کي سڀني جهانن

لاءِ رحمت ڪري موڪليو ويو آهي.

قرآن ۾ آيو آهي ته:

”اي محمد اسان کي سڀني انسانن ڏي بشارت پهچائڻ ۽

لاءِ موڪليو آهي. (سبا-۲)

”اي محمد! اسان تو کي سڀني جهانن لاءِ رحمت ڪري

موڪليو آهي. (انباء-۷)

وڌيڪ اهو حڪم ٿيو ته، ”اي محمد! چئو ته اي انسانو،

آئون اوهان سڀني ڏي خدا پاڪ جي طرفان موڪليل رسول

آهيان (الا عمران - ۲) ۽ الله پاڪ حضور جن کي وڌيڪ اها

پڻ نوازش ڪئي جو سندن ئي وقت ۾ دين کي مڪمل

ڪري ڇڏيو.“

قرآن ۾ آهي ته، ”اڄ مون توهان جي دين کي مڪمل ڪيو توهان تي پنهنجون نعمتون تمام ڪيون، توهان اسلام جو طريقو پسند ڪيو.“ (عائده - ۱)

دين کي مڪمل ڪرڻ سان گڏوگڏ قرآن پاڪ جي ذريعي اهو پڻ ٻڌايو ويو ته، ”اهو پاڪ خدا آهي، جنهن پنهنجو رسول کي هدايتن ۽ سچي دين سان موڪليو ته هو سڀني دينن تي ’دين حق‘ کي غالب ڪري.“ (الفتح - ۷)

قرآن پاڪ جي مٿئين بيان کان پوءِ ثابت ٿي ويو ته اسلام کي مڪمل دين آهي. جنهن کان الله راضي آهي. سڄي فقط ان تي ئي عمل ڪرڻ سان نجات حاصل ٿي سگهي ٿي، ۽ الله پاڪ جي ذات ۽ صفات جي پروڙ پئجي سگهي ٿي.

اسلام مڪمل دين آهي تنهن جي خبر قرآن پاڪ ئي ڏئي ۽ قرآن پاڪ لاءِ وري الله پاڪ فرمايو ته، ”اسين قرآن پاڪ جي ذريعي شيون نازل ڪريون ٿا جيڪي مومنن لاءِ شفا ۽ رحمت آهن.“

هاڻ اسان جو فرض ٿيندو ته اسين انهن شفا ۽ رحمت وارين شين جي ڳولا ڪريون ۽ اهي حاصل ڪريون. قرآن پاڪ جي مطالعي کان پوءِ واضح ٿي وڃي ٿو ته اهي شفا ۽ رحمت واريون شيون آهن: ڪلمون، نماز، روزو، زڪوة، حج، خيرات استغفار، صبر شڪر، توڪل، آخرت تي ايمان ۽ حلال رزق جي تلاش وغيره. جن جي حاصلات سان اسان کي بندگيءَ جو احساس، امر جي اطاعت، حقوق العباد جي ادائگي، فرض شناسي، نفس تي ضابطو، تقوا جي فضا، سميرت جي تعمير، جماعتي احساس، جماعتي تنظيم، يادگيريءَ تياري امداد باهمي جو روح، واحد مرڪز، صف بندي ۽ استقامت جهڙا گڻ ۽ فاعدا حاصل ٿين ٿا، انهيءَ ڪري ئي شاه صاحب چئي ڇڏيو آهي ته:

✓ وحده لا شريك له چئي چوندو آء .
 فرض، واجب، سنتون، تنهنون، ترڪ ۾ پاء
 توبہ سندي، تسبیح پڙهڻ ساڻ پڄاء
 نگا پنهنجي نفس کي ڪا سئين راه سنهائ
 ته سندي دوزخ باه، تو اوڏيائي نه اچي.

هن بيت ۾ شاه صاحب دوزخ جي باه کان بچڻ لاء فقط
 سئين راه جو ڏس ڏنو آهي. جيڪا عام شريعت محمدي، جنهن
 تي نه هلڻ ڪري يا ان جو انڪار ڪرڻ ڪري ئي انسان
 گنهگار ٿي دوزخ ۾ پهچي ٿو. جنهن لاء قرآن پاڪ ۾ چيل
 آهي ته، ”(جنتي) گنهگارن کان بچندا ته ڪهڙي شيء اوهان
 کي دوزخ ۾ وڌو، هو جواب ڏيندا ته ته اسين نماز نه پڙهندا
 هئاسون ۽ مسڪينن کي ڪاڌو نه ڪارائيندا هئاسون، اسين حق
 جا مخالف بنجي بحث ڪندا هئاسون ۽ اسين جزا سزا کي
 ڪوڙ چوندا هئاسون.“ (موثر)

دنيا آخرت جي پوک آهي آخرت لاء جيڪي به ڪجهه
 ڪرڻو آهي اهو سڀ دنيا ۾ ئي ڪرڻو آهي. دنيا ۾ اگر چڱا
 ڪم ڪيا ته آخرت ۾ به چوڻڪارو حاصل ٿيندو ۽ جنت ۾
 جاء ملندي جتي شراباً طهوراً جهڙو پاڪ شراب ملندو، جنهن
 لاء قرآن پاڪ ۾ ٻڌايو آهي ته، ”انهن کي انهن جو رب پاڪ
 شراب پياريندو (۽ کين چيو ويندو ته) بيشڪ هي اوهان جو
 اجورو آهي ۽ اوهان جي جدوجهد مقبول ٿي“ (الذھر - ۱)
 شاه صاحب انهي حقيقت کي هن طرح واضح ڪيو آهي ته:

✓ وحده لا شريك له اي وهائج ويء

ڪئين جي هارائين هند تنهنجو هي

پاڻان چوندء پيء، ڀري جام جنت جو.

چالاڪ انسان جڏهن لڪ ۾ شريعت جي خلاف قدم
 کڻي ڪو گناه جو ڪم ڪندو آهي تڏهن اهو سوچيندو آهي
 ته مڙئي خبر آهي، ڪير به ڪو ٿو ڏسي، سزا جزا کان بچي

وڃبو. پر الله پاڪ جيڪو عالم الغيب آهي اهو ٻانهي جي اها فطرت ڄاڻي ٿو سو کيس ٻڌائي ٿو ته ”يشڪ توتي نگهبان مقرر آهن، اهي بزرگ اهو سڀ لکن ٿا، جيڪي تون ڪرين ٿو.“ ٻئي هنڌ ٻڌائي ٿو ته، ”انهن تي انهن جا ڪن، انهن جون اکيون، ۽ انهن جون ڪلون شاهديون ڏيندا (حرم السجده). ٻئي هنڌ چوي ٿو ته، ”هو جيڪي ڪندا، ان بابت سندن هٿ ٻڌائيندا ۽ پير شاهدي ڏيندا (ياسين).“

ڀٽائي رحم انهيءَ حقيقت کي اجهو هن نموني سمجهايو آهي،
 وحده لا شريڪ له ٻڌءِ نه ٻوڙا
 ڪ تو ڪنين نه سٺا جي گهٽ اندر گهوڙا
 ٻاڙيندين گهوڙا، جت شاه ٿيندءِ سامهان.

سر ڪلياڻ جي مٿئين مختصر بيان مان معلوم ٿي ويو ته هو سڄو قرآن پاڪ جو تفسير ۽ تشريح آهي. هن ۾ فلسفو به اهو آهي جيڪو قرآن پاڪ جو آهي. هن ۾ واضح طور سمجهائيل آهي ته توحيد سان گڏ رسالت جو پرورڻ ۽ سمجهڻ ۽ شريعت محمديءَ تي عمل ڪرڻ لازمي آهي. اهو ئي واحد رستو آهي جيڪو انساني نجات جو باعث آهي. انهيءَ رستي تي هلندا ۽ شريعت جي راه تي سفر ڪرڻ ذرا ڏکيو ته آهي پر ان کي سولو ڪرڻ لاءِ نسخو ڏسيل آهي. قرآن پاڻ چوي ٿو ته، ”تون چئو ته منهنجو جڻڻ، منهنجو مرڻ، سڀ الله لاءِ آهي، جيڪو جهانن جو پاليندڙ آهي، جنهن جو ڪوبه شريڪ ڪونه آهي.“ (انعام - ۲۰). شاه صاحب انهيءَ لاءِ ٻڌايو ته:

عاشقن پنهنجو اڱ، الله ڪارڻ وڌيو
 الله ڪارڻ اڱ وڌڻ لاءِ لازمي آهي ته الله کان سواءِ
 ٻئي جي آڏو نه جهڪجي. فقط الله پاڪ آڏو سجدو ڪجي.
 قرآن ۾ آيو آهي ته، ”ان سان گڏ ڪنهن کي به شريڪ نه ڪريو، ڇاڪاڻ ته شرڪ وڏو ظلم آهي.“ (لقمان)
 شرڪ ظلم آهي، دوئي آهي، ٻيائي آهي، برباديءَ ۽

تباهيءَ جو باعث آهي، تڏليل جو ڪارڻ آهي. سو ان کان بچڻ لازمي آهي، ۽ جي نه بچيو ته ڇا نتيجو نڪرندو، سو شاه صاحب هيئن ٿو ٻڌائي ته:

✓ ٻيائي کي ٻڌ، جن وڌو سي ورسا

قرآن پاڪ چوي ٿو ته: ”هي الله ٿي تنهنجو رب آهي، ان کان سواءِ ڪوبه معبود ڪونه آهي. هي هر چيز جو خالق ۽ مالڪ آهي. تنهن هن جي بندگي ڪر.“ (انعام) ٻئي هنڌ آهي ته، ”الله کان سواءِ ڪو معبود ڪونه آهي، هو زبردست ۽ حڪمت وارو آهي.“ (آل عمران) ٽئين هنڌ چيو ويو آهي ته، ”خدا پاڪ اهو آهي جنهن توکي پنهنجو خليفو بنايو.“ ”نون ان خدا تي ڀروسو ڪر جيڪو زندهه آهي ۽ جنهن کي ڪڏهن به موت نه ايندو.“

مذڪور آيتن جو تفسير بيان ڪندي، ان جا فائدا بيان ڪندي، توحيد جو طالب انسان کي اهڙو ڏس ڏيئي ڇڏيو جيڪو لاجواب آهي:

سڪين ڪوهه سلام کي، ڪرين ڪوهه نه سلام

ٻٻا در تن حرام، اي در جنين ديکيو.

عرض ته سر ڪلياڻ جو فلسفو، نهج قرآني فلسفو آهي، جيڪو هر قسم جي شرڪ ۽ الحاد کان روڪي، ٻچائي انسان کي صحيح مقام ۽ منزل تي پهچائي ٿو.

آخر ۾ آئون سنڌ جي لازوال عالم مرحوم علامه آءِ. آءِ قاضي صاحب جن جا الفاظ دهرائيندس جيڪي اسان لاءِ سند آهن. ”اهو خيال ڪرڻ ته هن سر زمين ۾ ڪو اهڙو استاد

يا شاگرد به ٿي سگهي ٿو جو ذات واحد ۽ سندن شان کان بي خبر هجي. يقيني طور ڪنهن اهڙيءَ بيماري جي علامت آهي جا لا علاج ۽ موتمار آهي. بهر حال اها انداڻي ۽ ٻڙڙائيءَ جي علامت آهي.

رسالو پڙهڻ ۽ پروردگار سان محبت نه ڪرڻ ڪ

(۱۰۹)

اهڙي ڪيفيت آهي. جنهن جي تشخيص ڪرڻ ضروري آهي. پاڪستان جا سڄاڻ مرد ۽ خصوصاً سنڌ جا جوان رسالي هوندي جيڪڏهن لمحي لاءِ الحاد جي گندي هوا مان ساه کڻن ته اها هڪ بيماري سڏبي. جنهن جي فوري تشخيص ۽ علاج ۾ فرو گذاشت ڪرڻ نه گهرجي. ان لاءِ شايد ڪنهن اکين جي ڊاڪٽر يا دماغ جي ماهر جي گهرج ٿي. ۽ ٿي سگهي ٿو ته دماغي بيمارين جي شفاخاني جي ضرورت پوي.



صاحب خان "سوره" ميراثي

Cell No: 0344 - 3919786

Cell No: 0300 - 3404488

ايڊمن : فيس بوڪ پيج ۽

واٽس ايپ گروپ

Soorih Sindhi Adab



پڻ لکڻ لاءِ ڏس: نون لکڻ لاءِ

(۱۱)

محترم عبدالڪريم سعدي

سر ڪلياڻ ۾ روحاني راز

الله تعاليٰ جي صحيح معرفت

ٻانهپ جا فرائض بجا آڻڻ سان ٻانهو، رب پاڪ جي خوشنودي ۽ رضامندي حاصل ڪري ٿو ۽ روحاني خوشين ۽ سرور همڪنار ٿئي ٿو.

انهيءَ خوشنودي ۽ روحاني سرور جي حاصل ڪرڻ لاءِ الله ذوالجلال جي صحيح معرفت جي ڄاڻ ضروري آهي. ٻانهي کي جڳائي ته رب سائين کي راضي رکڻ لاءِ دل سان متوجہ رهي. غير کان به ڪا اميد نه رکي. فقط الله تعاليٰ عزوجل جي ذات پاڪ جو ڀڳت دل ۾ ڌاري. الله تعاليٰ عليه آهي، ان کي سڀڪنهن شي جو اول، آخر، ظاهر، باطن، ماضي، حال ۽ مستقبل بابت، ذري پرزي جو حال، پوري طرح معلوم آهي. ڪابه ڳالهه هن کان لڪل ۽ مخفي نه آهي.

هو عليه آهي، هن جي مرتبي کان مٿي، ٻئي ڪنهن جو مرتبو نه آهي. زمين و آسمان بحر ۽ بر جي سڀني شين جو مرتبو، هن ذات پاڪ کان گهٽ آهي.

هو عالم جو ڏٺي آهي، پنهنجي بادشاهي ۾ جيڪو حڪم وٺيس، سو ڏٺي، هو پنهنجي ذات و صفات ۾ هر موجود شي کان بيهرواهه آهي. بلڪ هي سڄي ڪائنات ۽ مافيهه، انهيءَ ذات پاڪ جي محتاج آهي. هاڻي جڏهن ته ٻانهو انهي روحاني

راز ۽ حقيقت حال کان واقف ٿيو ته مٿس فرض ٿي وڃي ٿو ته هو مالڪ حقيقي جي درجو ٿي غلام بنجي رهي. رب جي فرمانبرداري ۾ پنهنجو مرتبو ۽ مان ڄاڻڻ، پنهنجي هر حاجت رواني لاءِ، انهي رب سائين جو در ڪڙڪائڻ مٿس لازم آهي. هو قادر آهي. جيڪي چاهي ٿو، سو ڪري ٿو کيس ڪوبه روڪڻ لڳوڪڻ وارو نه آهي، ڇو ته هو رب پاڪ، قادر مطلق آهي.

جيڪي هو گهرندو، سو ٿيندو، تنهنڪري ٻانهي کي قادر حقيقي جي پيدا ڪيل تقدير تي راضي رهڻ کپي. هو والي آهي ۽ سموري مخلوق جي سڀني ڪمن جي نگرهه ۽ تدبير ڪري ٿو، ۽ کيس هر تدبير يا تقدير تي پوري قدرت ۽ سگهه آهي.

هو واحد آهي ان جو ڪوبه شريڪ نه آهي. هو رزاق آهي، هن سڀني لاءِ روزي پيدا ڪئي آهي ۽ ان جي پيدا ڪرڻ جا اسباب انسان کي سمجهايا آهن. ٻيو ته روح لاءِ به هن روحاني خوراڪ پيدا ڪئي آهي جڏهن ته ظاهري ۽ باطني روزي جو رزاق الله تعاليٰ وحده لا شريڪ له آهي ته ٻانهي کي ٻين درن ۽ تڙن تي هٿ ڊگهيڙڻ ۽ واجهائڻ جي ضرورت نه آهي.

هو رب آهي، جسماني ۽ روحاني پرورش ڪرڻ وارو آهي، هو غيب جي خزاني مان سڀني حاجتن کي پورو ڪندو رهي ٿو. ٻانهي کي سڀني ضرورتن ۽ حاجتن لاءِ ان جي درجي گڏائي ڪرڻ جڳائي. اهو رحيم آهي، وڏو رحم ڪندڙ آهي. محتاج ٻانهن سان دنيا ۽ آخرت ۾ رحم ۽ ڀلائي ڪندڙ آهي. سڀني نعمتن جو سچو مالڪ آهي، الله تعاليٰ ئي آهي، ٻانهي کي فقط، ان جي ذات پاڪ تي توڪل جو ترهو ٻڌي توڪل ڪري، ان جي رحم جو طالب ٿيڻ کپي. اهو سچو ڏئي آهي. ان سان تعلق، سچائي جي سنئين وات ڏيکاريندو. الله جي ذات

والا صفات سان تعلق قائم ڪرڻ لاءِ ۽ توحيد جو سبق سڀڪارڻ لاءِ ۽ مٿي ذڪر ڪيل حقيقتن سان روشناس ڪرڻ لاءِ حضرت شاهه عبداللطيف ڀٽائي رحمہ پنهنجي سهڻي ڪلام جي ابتدا ٿي هنن لفظن ۾ ڪئي آهي.

✓ اول اعلى علير، اعلى عالم جو ڌڻي
 قادر پنهنجي قدرت سين قائم آه قديم
 والي واحد وحده، رزاق رب رحيم
 سو ساراه، سچو ڌڻي، چڻي حمد حڪيم
 ڪري پاڻ ڪريم، جوڙون جهان جون.
 حضرت رسول ڪريم صلعم تي ايمان آڻڻ

حضرت محمد مصطفيٰ مجتبيٰ خاتم النبيين صلي الله عليه وسلم
 تي ايمان آڻڻ سان، توحيد جي تڪميل ٿئي ٿي. جيئن ته حضرت
 ڀٽائي گهوت جو ارشاد آهي.

✓ وحده لا شريك له جن اتوسين ايمان
 تن مڃيو محمد ڪارڻي قلب سان لسان
 اوفائق ۾ فرمان، اونڙ ڪنهن نه اولياء.
 الله تعالى سان محبت جي دعويٰ، تڏهن سچي ٿي سگهي
 ٿي، جڏهن حضرت خاتم النبيين ختم المرسلين محمد عربي صلعم
 تي ايمان هجي ورنه ان کان سواءِ اها دعويٰ بي معنيٰ آهي، ڇو
 ته قرآن پاڪ ۾ ارشاد رباني آهي ته، قل ان كنتم تحبون الله
 فاتبعوني يحببكم الله ويغفر لكم ذنوبكم والله غفور رحيم ۵
 ترجم (اي رسول) چئو ته جيڪڏهن الله سان محبت رکو ٿا
 ته منهنجي تابعداري ڪريو ته الله به اوهان سان محبت
 ڪندو ۽ اوهان جا گناه معاف ڪندو ۽ الله معاف ڪندڙ ۽
 نهايت رحم وارو آهي. ڇو ته جيڪو ماڻهو، جيتريقدر حبيب
 خدا صلعم جي ٻڌايل واٽ تي هلي ٿو ۽ پاڻ سڳوري جي
 آندل روشني کي مشڪل راه بنائي زندگي گهاري ٿو. اها ئي

ڪسوڻي آهي ته جنهن کي نبي صلعم سان ۽ سندس ٻڌايل حڪمن جي تابعداري ڪرڻ سان جيتري محبت هوندي، اوتري قدر ئي ٻانهو پنهنجي رب پاڪ سان محبت جي دعوا ۾ سچو ثابت ٿيندو. سنت جي پيروي لاءِ دل و جان سان ڪوشش ڪرڻ گهرجي. پاڻ سڳورن جي عبادتن ۽ عادتن جي مڪمل پيروي کي قابل فخر سمجهڻ ۾ ئي سعادت عظميٰ ماڻڻ جو راز آهي. محبوب جي هر شيءِ مٺي ۽ پياري هوندي آهي. ان ڪري محبوب جي شڪل اختيار ڪرڻ سان بندو به محبوب بنجي وڃي ٿو.

✓ شريعت جي پابندي

پاڻ سڳورن جي تابعداري، هن ريت ٿي سگهندي ته سڀني اوامر ۽ نواهي تي عمل ڪجي ۽ نفساني خواهشن مطابق زندگي بسر نه ڪجي. ڇو ته الله تعاليٰ انسان کي مهمل پيدا نه ڪيو آهي.

انسان کي اوامر ۽ نواهي جو مڪلف بنايو آهي، يعني سڀ شرعي احڪام ان لاءِ واجب العمل آهن انهيءَ حقيقت ڏانهن اشارو ڪندي، ڀٽائي گهوت فرمايو آهي:

✓ وحده لا شريڪ له ڇو چوندو آءُ،
فرض واجب سنتون تنهنون ترڪ ۾ پاءُ،
توبه سنڌي تسبيح پڙهي سا پڄاءُ،
ننگها پنهنجي نفس کي سنئين راه سونهاءُ،
سپريان جي ڳالهڙي هي هئين مين لاءِ،
ته سنڌي دوزخ باه ٿو اوڏيائي نه وڃي.

حضرت امام رباني مجدد الف ثاني رحم نهايت موزون اڪرن ۾ فرمايو آهي ته ”هندوستان جي برهمڻن ۽ يونان جي فيلسوفن، رياضتن ۽ مجاهدن ڪيڏن ۾ ڪابه ڪسر نه ڇڏي آهي. مگر جيئن ته سندن رياضتون، حضرات انبياء عليهم السلام جي شريعتن

مطابق نه هيون، تنهنڪري الله تعالى جي حضور ۾ اهي مردود آهن، ۽ قابل قبول نه آهن ۽ هو آخرت جي چوڻڪاري کان محروم آهن (مڪتوبات ص ۷۱ دفتر اول).

بندو جيتريقدر شريعت جي واٽ تي هلندو، اوتروئي بهي جهانن ۾ ڪاميابي هن جا قدم چمندي، بقول ڀٽائي رحه:

آگي ڪيڏا آگهه نسوروئي نور،

لاخوف عليهم ولا هم يحزنون سچن ڪونهي سور،

مولي ڪيو مامور انگ ازل ۾ ان جو.

هي بيت قرآن مجيد جي هن آيت ڏانهن توجه ڏياري ٿو:
وما نرسل المرسلين الا مبشرين ومنذرين فمن آمن واصلح فلا خوف عليهم ولا هم يحزنون ۵

ترجمو: اسين پيغمبرن کي رڳو خوشخبري ڏيندڙ ۽ ڊيچاريندڙ ڪري موڪليون ٿا. پوءِ جن ايمان آندو ۽ پاڻ کي سڌاريو، تن کي ڊپ نه آهي ۽ نڪي اهي غمگين ٿيندا.
الا ان اولياء الله لا خوف عليهم ولا هم يحزنون ۵ الذين آمنوا وكانوا يتقون ۵ لهم البشري في الحيواة الدنيا وفي الآخرة ۵

ترجمو: ياد رکجو ته الله جي دوستن تي نه ڊپ آهي ۽ نڪي اهي غمگين ٿيندا. (هي اهي آهن) جن ايمان آندو آهي ۽ اهي پيا ڊڄن. انهن لاءِ دنيا جي حياتي ۽ آخرت ۾ خوشخبري آهي. مگر جنهن ڪوٽاءِ انديش، شريعت جي حڪمن مطابق زندگي نه گذاري هوندي ۽ حضرت رسول ڪريم صلي الله عليه وسلم جي اسوه حسنه کي نمونو نه بنايو هوندو، سو قيامت جي ڏينهن ۾ ڳوڙها پيو ڳاڙهندو. حضرت شاه عبداللطيف ڀٽائي فرمائي ٿو:

عشق جي اسباب کي پر ۾ پڇيائون،

دارو هن درد جو ڏاڍو ڏسيائون،

آخر والعصر جو اينهن اتائون،

تهان پوءِ آءُ مسڪان ٿي سلام ڪي.

هن بيت ۾ شاه صاحب قرآن حڪيم جي سوره والعصر جي دستور العمل ڏانهن اسان جو ڏيان چڪايو آهي. هن سوره ۾ دنيا جي قومن جي ڪاميابي جا چار اصول بيان ڪيل آهن. والعصر ۾ ان انسان لفي خسرو ۾ الا الذين آمنوا وعملوا الصالحات وتواصوا بالحق وتواصوا بالصبر ۾

ترجمو: زماني جو قسم آهي ته بيشڪ انسان وڏي نقصان ۾ آهي. انهن کان سواءِ جن ايمان آندو ۽ چڱا ڪم ڪيا ۽ هڪ ٻئي کي حق جي نصيحت ڪئي ۽ هڪ ٻئي کي صبر جي نصيحت ڪئي.

ڪاميابي جو پهريون اصول هي آهي ته خدا ۽ رسول تي ايمان آڻجي ۽ ان جي هدايتن ۽ وعدن تي (چاهي اهي دنيا متعلق هجن يا آخرت بابت) يقين ڪامل رکجي.

ٻيو اصول هي آهي ته اهو اثر فقط دل ۽ دماغ تائين محدود نه رهي، بلڪ عملي زندگي ۾ به ان جي جهلڪ نمايان هجي. ڪاميابي جو ٽيون گر هي آهي ته رڳو پنهنجي ذاتي غرض تائين نه هجي. بلڪ اصلاح ۽ چوڻڪاري جي نعمت کان مخلوق خدا کي به فيضياب ڪري ۽ هر ڪم ۾ قوم ۽ ملت جي گڏيل مفاد جو لحاظ رکيو وڃي. جڏهن به ٻه مسلمان پائڻ ۾ گڏجن ته هڪ ٻئي کي پنهنجي قول ۽ فعل سان سڃي دين اسلام ۽ هر معاملي ۾ سچائي ۽ پاڪيزگي اختيار ڪرڻ جي تبليغ لڳاتار جاري رهي. چوٿون اصول هي آهي ته هر هڪ حق جي معاملي ۾ جيڪي به سختيون ۽ مشڪلاتون آڏيون اچن انهن کي خنده پيشاني سان برداشت ڪري گويا هر هڪ مسلمان پنهنجي پاءُ کي اها نصيحت ۽ وصيت ڪري ڇڏي ته سچ جو سات ڪڏهن به نه ڇڏجي.

سر ڪلياڻ جو روحاني راز هي آهي ته الله تعاليٰ ۽ سندس پيغمبر محمد عربي صلعم سان تعلق ٺيڪ رکڻ جيئن هڪ ولي ڪامل بزرگ چيو آهي ته:

بابا رشتہ سب سے جوڑ

بابا رشتہ حق سے جوڑ

۞ حضرت شاہ عبداللطیف رحمہ فرمائی تو:

چو تون اللہ ھيڪڙو، ٻي وائي وساري ڇڏ

اوتسان تو سين گڏ، سڄي ساه پساه ۾

شال رب ڪريم اسان سڀني مسلمانن کي ڀٽائي رحم جي تلقين
مطابق زندگي گهارڻ جي توفيق عطا ڪري.



صاحب خان "سوره" ميرائي

Cell No: 0344 - 3919786

Cell No: 0300 - 3404488

ايڊمن : فيس بوڪ پيج ۽

واٽس ايپ گروپ

Soorih Sindhi Adab



سڀني لکاءَ جو گهر، سڀني لکاءَ جو گهر

A Bhitshah Cultural Centre Committee Publication

A STUDY OF SUR KALYAN

**BHITSHAH CULTURAL CENTRE COMMITTEE
HYDERABAD SIND.**

1 9 7 0

A STUDY OF SUR KALYAN

**Proceedings of the Seminar
held on the occasion of the 217th Anniversary
Celebrations, 1969.**

Edited by

**Dr. N. A. BALOCH, T. Pk.
Director, Institute of Education
University of Sind.**



**Shah Abdul Latif Bhittani Cultural Centre Committee
Bhittani — Distt: Hyderabad.**

1 9 7 0

1st Edition

APRIL 1970

Copies 1000

No. 4

Price Rs. 2.50

To be obtained from :

A. M. NIZAMANI
The Hon: Secretary,
S. A. Bhitshah Cultural Centre Committee
Bhitshah — Dist: Hyderabad Sind
Pakistan.

Printed by : Ahmed Nabibux
at Sind Printing Press, Hyderabad Sind.
Published by A. M. Nizamani, Hon: Secretary,
S. A. Bhitshah Cultural Centre Committee, Hyderabad Sind.

STUDY OF SUR KALYAN: UNITY IN DIVERSITY

By Dr. A. J. Halepota

Part I—Unity in Form

Unity

From the glimpses of the 'Reality' that one gets from the study of the SUR KALYAN of the Risalo of Shah Abdul Latif, it appears that all the verses are linked with one another, and there is a clear *rabt* and coherence in each word. The fundamental fact reflected in the whole SUR is UNITY, *Wahdat* not only at the higher strata of being (*Wujud*) but also in the universe of phenomenal world the *Alam-i-Shahada*. In this lower stage also, the UNITY is the all pervading denominator so much so that the multiplicity that appears to the naked eye is resolved and there is everywhere UNITY, though outwardly, in appearance, there may be diversity.

Inspired Word

There is no doubt that the modern mind, due to the impact of materialistic outlook and owing to being obsessed by the pragmatism of the life content of sense perception, has become alien to looking at the *Reality* as Latif does. The modern mind has become more or less too much closed and curtailed off from having the vision and flashes of 'Reality', as a man of the calibre of Latif has. The fundamental difference lies in the fact that Latif's vision is the vision of a sage and divinely inspired person whose words come from inspiration, but not by a process of effort and consciously conceived and fabricated images that has become the characteristic of

the modern men of letters whether they are thinkers, philosophers, poets, or writers of any sort. Allama I. I. Kazi says :

“Latif’s peculiarity is that not a line has been created which has conscious idea as its theme, but is only the product of the deepest emotion. Latif never thought of his poems as ‘works’ because they did not entail labour. He created them in ecstatic moods when no work as ‘work’ was possible. So he called them *Risalo* (Message)”.

Unity in Form and Style

As the verses come through inspiration, and not through mental labour and effort or through the process of rationalization and choice and elimination, the result is that the composition thus produced through inspiration defy correction. Hence Latif’s verses are so accurate that any alteration of a single word would destroy the harmony of a verse itself. Any way, it will be deterioration and not improvement. In this respect Allama I.I. Kazi points out :

“Very few poets, so far as larger bulk of their work is concerned, will stand this test, while in Latif to alter one word in any line is to alter the notes in the melody. It entirely kills it. It becomes jarring. No word can be replaced or displaced. This applies to the entire bulk of his creation. It is not every line but every word, and the way it is placed, that is of essence and is unchangeable. No poet of the world can stand this test as far as the entirety of his work is concerned. Great many lines of Shakespeare have been altered and supposed to have been improved, leaving other poets aside.”

This analysis leads to the conclusion that there is ‘Unity’ even in the verbal texture of Latif’s composition in the ‘*Risalo*’. At the same time its distinct character consisting of the qualities of inspired composition shows that Latif’s ‘*Risalo*’ embodies the

style and substance of which the modern man obsessed by the material phenomenon has become oblivious; nay sometimes he is baffled partly because of the following facts :

(i) High Level of Vision.

Latif as an inspired man sees the reality from a higher pedestal than the lower level of the world of ordinary man, the *Jag* which is the world for the temporary stay of "two days".

(ii) Wide Dimensions

The result of this vision of 'Reality' from the high above is of much wider dimensions and with much deeper insight than the mind of ordinary modern man is capable of comprehending. Allama I. I. Kazi says :

"To try to know the meaning of the line in usual sense is to degrade it and kill the significance which is *miles above* the so called meaning to which intellect can reach".

(iii) Whole & Universality

From the higher level the vision of reality that Latif reflects is a vision of the 'Whole' and of the phenomenon that is 'Fundamental' and 'Universal'.

(iv) Use of Language

That 'Reality' again is depicted in a language of the everyday parlance, in such a way that the words become so much commodious to encompass the vast significance that is experienced by this great Sage. Regarding this fact Allama I. I. Kazi states:

"The language of the eighteenth century Sind made itself pliant and capacious in the hands of Latif. One can hardly recognise that it is the language ordinarily spoken at the period in Sind. A dialect, as some would call it, Sindhi becomes one of the grandest and most expressive

languages when plied by this great poet. We can hardly recognise or realise that his medium is that simple provincial dialect".

It is because of the great significance of the words used and the heights of the vision, the modern man finds it difficult to comprehend the full import of the inspired compositions; hence in many cases, the fundamental theme of the Risalo that uniformly lies in SUR KALYAN and all other SURS remains eclipsed from the majority of the people whose minds are trained in looking at things from the point of view of three dimensional sense-perception, otherwise the whole Risalo, not only the SUR KALYAN, reflects UNITY. As Allama I. I. Kazi says :

"The Risalo as a book displays an ORGANIC UNITY if the author had planned and designed..... It is not the unity in each small creation by itself we are talking of now,—the kind of unity that is usually expected and sought in the creation of any artist—but it is the unity complete and organic of fifty odd years of utterances, as if by magic becoming organically united, and not only giving a complete picture of the poet's soul at different stages but life of the whole humanity as it would be lived by the highest and the stages it would necessarily pass through when it has been coming into the world with the richest hereditary capital."

Latif was a Poet born and not made, and he brought most things as heritage from eternity.....he was with the divine finger linked in his little finger the glorious finger that he clung to with his heart and soul all his life dotingly, and parted from this world only to be still nearer to the Divine.

Part II—Unity in the Essence

So far, characterization of the style and form the of the Risalo has been given, to point out unity in the form and link in the words used, the depth and dimension of the expression, and the heights of the vision and intensity of the experience

through the fountain head of which the verses spontaneously gush forth, and the uniqueness of the style which defies all attempts at correction, translation and even the approach by the mind that is fettered by the bridle of the ordinary intelligence that knows hardly anything beyond the phenomenon of the world of the ordinary three dimensions. In order to have a better grasp of the contents and of the depth of the significance of the verses of Latif, the modern mind needs an equipment of an apparatus through the means of which penetration into higher realms beyond the physical phenomena becomes possible.

Apparatus of Marifa

This apparatus is faculty of LATAIF (لطائف) through which the outlets to the 'Reality' are opened, by way of spiritual awakening or MARIFAT and getting nearer to HAQIQAT.

The essence of the 'SUR RALYAN' lies in the fact that the 'Real is One and only One', which fact emanates to man of Marifa more or less when he goes through the following Dastans of 'SUR KALYAN', as stated under :

'DASTAN No. 1.' There is one ultimate Reality, of the supremest level (A'LA), that is the begining of everything—AWWAL or the Self subsisting, and is Eternal and Maintainer of Designs of the universe by his own free will and wisdom and ever spontaneous grace (ST-I). He is a Unity—Eternal and the only Reality. There is no 'Duality' or 'Otherliness'. Through the light brought by the Prophet (Peace be upon him) any one whose individuality sparates from the Reality is annihilated and is a true Muslim that is chosen to unite with Ultimate Reality. At the higher level, there is no distinction of 'multiplicity' so that even the distinction of the limbs and the same body disappears and the being transends the multiplicity and then becomes one at the level of the substratum of Oneness.

The same idea is again more explicitly expressed that the Ultimate Reality of the *One* is the source of multiplicity, and all that appears to be 'multiple' is in reality 'One', and the fact

is that this 'One' only is the 'Real'. Further details of the same idea are found in the subsequent stanzas so much so that the Real One is said to be the Soul of the living beings (جان جمال).

The Unity in the universe is all pervading so much so that it is the One and the same Ultimate Reality that appears in the diversity of things pointed as 'this and that'. It appears in the form of 'Helper' and sometime in the form of 'an opponent' (واہر و ویری). It is the One and the same who is Creator and also the Destroyer and also He is the Beloved and Love, nay the Life itself. He is the Light and He is the vision. He is here and there and everywhere.

Relationship of the Universe

The relationship of the universe of the apparent multiplicity with the Ultimate One and the Real; is like the relationship of the sound and its echo—the One is the origin of the other, just its reflection. Thus the duality that is seen is in appearance only, but not in Reality. The galaxy of the world comparable with the multiple arched palace with innumerable windows (which may be said to represent the physical phenomena) is so to say the abode of the *Real* from where he is manifest everywhere.

These are some of the salient reflections about the Reality of which Latif has the vision before everything else. Like great Sages and Prophets, Latif sees this Reality, first of all and before everything else. As it is seen in the Holy Quran that most of *Suras* begin with reference to the highest Reality and terrestrial worlds of high heavens, so does Lalif start the SUR KALYAN with references to the Reality which is the Beginning and the End and also life and the rytheme of life of the whole universe

Similar is the mode of Shah Waliullah who also commences his works with same sort of vision as he starts his 'HUJJAT ALLAH AL BALIGHA' with reference to GOD'S Attributes of *Ibda*, *Khalq*, *Tadbir*, *Tajalli*, and then with the universe of '*Alam al-Mithal*' (a heavenly phenomenon) and so on.

Dastan—II

Referring to the all pervading unity in the 'Dastan-I' of the SUR KALYAN, one finds that 'Dastan-II' is just an extension of the same idea but applied to a lower level of being as it appears in the phenomenal world of apparent multiplicity, where the outwardly distinction of "this" and 'that' is prevalent. But in this DASTAN, the description of those individuals is given who are conscious of their unity with the 'origin' and 'Reality' to which they belong and from which they have emanated. Their unity with the original source, the Creator, is well defined in them and immanent, but their apparent separation is maintained by the impediment of physical life. Hence, their temporary separation from their 'Original Source' is a constant source of torture and agony for them and there is unabated urge in them to get out of this state of physical life so as to get at the level in which their unification with the Original Source, the Creator, becomes unimpeded. In other words, such individuals are in a state in which the only impediment which keeps them away from the unification is removable by the process of death. Hence Death, and everything that helps death, becomes a means of unification with the Original Source to which they are permanently attracted. Therefore 'death' (مرگ) become a thing of pleasure. So the gallows (سوري) and so also the poison (زهر) and the rapier (کاتي) as every one of these is the means of removing the hinderance that comes in the way of unification. To them saving their own neck is no concern. On the contrary 'the gallows' is a thing of jubliation for them and death is *Mushahida* (door way of meeting and unions) for them.

In 'Dastan-II' the people of advanced level are described who are ever conscious of their unity and they are attracted towards it. Hence they are called '*Ashiqs*' (Lovers), because they are so much attracted to the Reality and their yearning is evidence of their awakening of the state of unification with their Original Source, the Creator.

Dastan—III

In the 'DASTAN III', that level of being is described in which there is consciousness of unification and being one with the Ultimate Reality, the Original Source. But it is not so imminent and near, as in the case of the beings described in 'DASTAN-II'. Here the immediate escape from the clutches of the apparent physical phenomena separated from the unification is not so much yearned—but yet the link with the Original source and unity with it is the dominating emotion that governs their whole life and being, and process of evolution towards unification is their active concern. Their every vein throbs with emotion of love and attraction. But there is no sense of the feeling of Duality and otherliness in them. Hence no complaint of their restlessness is expressed by them and their inner emotion of love and agitation of heart are not given vent to; they are hidden and at the same time the urge for help and the remedy are all the time sought from the original source—the Creator with whom they have innate affinity and unity that resolves duality of "the Creator and the created" (خالق و مخلوق). So that in course of time in their case also the real and genuine unity becomes an actualised Reality.

The substantiation of this thesis submitted in this paper becomes evident by a careful study of each line and each word of SUR KALYAN.



صاحب خان "سورھ" میراڻي

Cell No: 0344 - 3919786

Cell No: 0300 - 3404488

ایڊمن : فیس بوک پیج ۽

واٽس ایپ گروپ

